







ಸಂಪಾದಕರು: 


UN ಶ್ರೀೀ॥ ರಾ. ಶಿ. 


\ ಬರೆಹಗಾರರು: 
ಶ್ರೀ ಹೆಚ್‌, ಎ೯, ಮೂರ್ತಿ 
\ ಶ್ರೀ॥ ಯೆಜ್ಞ ಸಕು W 


| ಶ್ರೀ॥ ರೇನಣ್ಣ 


| \ ಶ್ರೀ॥ ಕಾಪುತ್‌ “4 
£ | ಶ್ರೀ॥ ಗಂಗಾಧರ 
| ಶ್ರೀ॥ ಹಾ. ರಾಮಸ್ಹಾಮಿ 
ಶ್ರ್ರೀ॥ ಬಿಳಿಯಂಗಿರಿಯನ 
ಶ್ರೀ। ಚ್ಹಾ ನೆ ಇ. 
ಶ್ರೀ॥ ಸೋಮಭಟ್ಟಿ ಸ 
Py, 


ಇತ್ಯಾದಿ. 





ಇತ್ಯಾದಿ, 





ಗೋಪಾಲ: (ರೈಲಿನಲ್ಲಿ ತನ್ನ ಜೊತೆಯ ಪ್ರಯಾಣಿಕನನ್ನು 
ಕುರಿತು) ನಿನ್‌ ಸಾರ್‌! ಸ್ಟೇಷನ್‌ ಸ್ಟೇಷನ್ನಲ್ಲಿಯೂ “ಟೀ” 
ಕುಡಿಯು ಕ್ತಾ ಬರುತ್ತಿದ್ದೀರಲ್ಲಾ? 

ಅತ: ನೋಡೀ ಸಾರ್‌! ಈ ಪ್ರಯಾಣದಲ್ಲಿ ನೀವು ಎಷ್ಟು ಬಳ 
ಲಿದ್ದೀರಿ ಅಲ್ಲವೇ? ನನ್ನ ನೋಡಿದರೆ ಹಾಗೆ ಕಾಣುತ್ತೆ? 
ನನ್ನ ಆಯಾಸ ಪರಿಹರಿಸಿ, ನನಗೆ ಶಕ್ತಿ, ಕಳೆ, ಕೊಡುತ್ತಾ 
ಇರುವುದೇ "ಟೀ?! ಈ * ಟೀ? ಬೇಕೊಂತ ಎಸ್ಟು ಜನ 
ಹಾತೊರೆಯುತ್ತಾರೆ ಗೊತ್ತೇ! ಆವರಿಗೆಲ್ಲ ಗೊತ್ತು “ಟೀ? 
ಯ ಬೆಲೆ. ನೀವೂ * ಟೀ” ಕುಡಿದು ನೋಡಿ ಒಂದು ಸಲ. 
ಅಮೇಲೆ “ಟೀ ಕುಡಿಯುವುದರಲ್ಲಿ ನನ್ನನ್ನೇ ಮೀರಿಸಿ 
ಬಿಡುತ್ತೀರಿ ! 












“ಟಿ ಎಂದರೇನು? ಅದೊಂದು ಮುಧುರವಾದ ಸುಲಭವಾಗಿ ತಯಾ 

ಹ ರಿಸಬಹುದಾದ್ಕ ಎಲ್ಲೆಲ್ಲೂ ದೊರಕುವ, ಸುಲಭ ಬೆಲೆಯ ಪಾನೀಯ. 

ದೇಹಕ್ಕೆಷ್ಟೇ ದಣಿನಾಗಿರಲಿ. ಅದನ್ನೆಲ್ಲ ಪರಿಹರಿಸಿ, ಜೇಜಾರುಕಳೆದ್ಕು 

ಹ ಉತ್ಸಾಹ ಉಕ್ಕಿಸ್ಕಿ ಮನಸ್ಸನ್ನು ತಣಿಸುತ್ತದೆ. ಒಂದು ಕಷ್‌ “ಟೀ” 
ನ್‌ ಸವಿದುನೋಡಿರಿ! ಆಗಲೇ ಅದರ ಗುಣ ನಿಮಗೆ ತಿಳಿಯುವುದು. 


ಕೇಂದ್ರ “ಟೀ ಜೋರ್ದಿಸನರಿಂದ ಪ್ರಚುರಪಡಿಸಲ್ಪ ಟ್ರಡೆ 








Koravanji, April 1951 


eg ಲ್‌ ನಿನನ್‌ ದಿನ 

















೬. ಮತ್ತು ಅವು 
- ರಾಜಾ ಸೇ 
ಮತ್ತು ಹೇರ್‌ 
ಫಿಕ್ಸರ್‌- ಸ್ತ್ರೀಯರು 
ಪೂಜಿಸುವ ಆವರ 
ಪ್ರಿಯ ಳೂಂತಿವರ್ಧಕ 
ಮತ್ತು ಪುರುಷರು 
ಸಂತೋಷಪಡು 
ವಂತಹವು 





MANYAM &00, Bangalore, Madras, Madura, Bombay. 


ಸ್ಟಾಕಿಸ್ಟರು: ಮೆ॥ ಚಂದ್ರ ಸ್ಟೋರ್ಸ್‌, 


ಅನಿನ್ಯೂ ರಸ್ತೆ, ನನ 1 ಬೆಂಗಳೂರು ಸಿಟಿ, 

Koravauji, April 1951 








ಹಾಳಿಮಾರ್‌ ಸಾನುಗ್ರಿಗಳು 
ಬೇಕೆಂದು ಬರೆಯುವಾಗ ಅವು 


ಯಾವ ಕೆಲಸಕ್ಕೆಂದು ಸ್ಪಷ್ಟವಾಗಿ 
ತಿಳಿಸಿರಿ, 


ಆ ನಾಗಿ 
ಷಾಲಿಮಾಂ್‌ ಡ್ಯೊರೋಲೇಕ್‌ ಗ 
ಎನಾಮಲ್‌' ವರ್ಗದ 33 ಆಕರ್ಷ 
ಣೀಯ ಬಣ್ಣಗಳು ಪ್ರತಿಯೊಂಡೂ ೫೩ $0 
ಪ್ರಕಾಶಮಾನವಾದ, ಮಿ ರುಗು ¢ 
ಟ್ಟುನ, ಗಟ್ಟ ಬಣ್ಣದ ಹಿಂಗಾಣಿ 
ಯಂತೆ ಮೆರುಗುಳ್ಳದು. ಆತಿ 
ಬೇಗೆ ಒಣಗುದ್ರದು. ಒಳ ಕೆಲ 
ಸಕ್ಕೂ, ಫಿಟ್ಟಿಂಗುಗಳಿಗೂ, 
ಮೇಜು, ಕುರ್ಚಿ ಮೊದಳಾದ 
ಸಾಮಾನಿಗೊ ಅರ್ದೇನ್ರಾಯವಾ 
ದುದು. ಉತ್ತಮ ಸಲಿತ ಪಡೆಯ 
ಲು ಡ್ಮೂರೋಲೇಕ್‌" ಬಳೆ ತೀಸ 
ನದ ಮೇಲೆ ಹಚ್ಚಿರಿ. 


$px $62 ಆದರ್ಶವಾದ ಎನಾಮೆಲು 


SHALIMAR PAINT, COLOUR & VARNISH C0, LTD, 
Post Bor 136, Madras 1 








Koravanji, April 1951 


ರಸ ರಾ ಮತಟತ ಸರ ತಳು ರಾಗ ಕಲ ಕಾಲಾಳು 


0  $ ್‌ನ್ಲ ಲ್ಲ ನ್ಯ, ಸ್ಥ ನಔ ನ್ನ ನ್‌, ನೇ = 






ತು 


ಹ ಶಕ್ತಿವರ್ಧಕ ಟಾನಿಕ್‌) 





| 
) 
) 
| ಇದರಲ್ಲಿ “ಎ” “ಬಿ” ಮತ್ತು “ಡಿ” ಎಂಬ ವೈಟಮಿನ್ನು 1. 
ಗಳೂ, ಐರನ್‌, ಕ್ಯಾಲ್ಸಿಯಂ ಮುಂತಾದ ಲೋಹ ವಿಶೇಷಗಳೂ, ಚಿ 
ಶುದ್ಧ ಗೊಳಿಸಿದ ತಾಮ್ರವೂ, ಮತ್ತು ಮಾಲ್ಟ್‌ ಸಾರ, ಜೇನುತುಪ್ಪ | 
ಗಳನ್ನು ಸೇರಿಸಿ ತಯಾರಿಸಿದ ಒಂದು ಅಮೃತ ಪಾನ. ಇದರಲ್ಲಿ } 
ದೇಹಶಕ್ತಿಗೆ ಬೇಕಾದ ಸಕಲ ಔಷಧಗಳ ಸಮೂಹವೂ ಇದೆ" *) 
ಖಾಯಿಲೆಯಿಂದ ಎದ್ದನರಿಗೂ, ಬಸುರಿ ಬಾಣಂತಿಯರ ದೇಹ 
ದಾರ್ಥೈಕ್ಸೂ ಇದು ಆತ್ಯುತ್ತಮವಾದ ಔಷಭ. ಸೇವಿಸಲು 
| ಬಹಳ ರುಚಿಯಾಗಿಯೂ ಮತ್ತು ಮಧುರವಾಗಿಯೂ ಇದೆ. 
x ರ 
ತಯಾರಕರು : 


ದಿ ಮೈಸೂರು ಇಂಡಸ್ಸಿ ಯಲ್‌ ಅಂಡ್‌ ಟೆಸ್ಟಿಂಗ್‌ 
ಲ್ಯಾಬೋರಟಿರಿ, ಲಿಮಿಜಿಡ್‌ ) 
ಮಲ್ಲೇಶ್ವರಂ ಕ ಬೆಂಗಳೂರು 3, ) 
ಎ 


ಮಾ ಸ ಚಾ ಚನ ನ್‌ ನನನ್‌ ನ್‌್‌ ಬಾಡೂಟ ಲಾಕ 
ಔ 01೩1೪೩೭011, April 1951 


[Pe US ಜಾಗೇ ST ಹಾರಿ 11) ತಿ 0 ೬6 1 2173 62 ೪ Te TT ಗಾಗಾ ಸಾಕಿ 


ಬರುತ್ತದೆ! ಕರಗದ ದಿನ! ನಿರೀಕ್ಷಿಸಿ 1 
SE ಸಸ 





ಗುಡುಗಿನ ಗಡಸು, ಸಿಡಿಲಿನ ಹೊಡೆತೆ, ಮಿಂಚಿನ ಕಾಂತಿಯ ಬಿರುಸಾದ 
ರಭಸಕ್ಕೆ ಸಿಕ್ಕಿದ್ದರೂ ಧರ್ಮ, ನ್ಯಾಯ, ನೀತಿಗಳ ಅಚ್ಚಳಿಯದ ಅಡಿಗಲ್ಲಿನ ಕ್ಷ 
ಮೇಲಿರುವ ಕೇಗಿಲ ಯೋಗಿಯ ಜೀವನದ ಹೋರಾಟದ ನಾನಾ ಸಮಸ್ಯೆ 3 
ಳನ್ನೂ ದುರಂತದ ರುದ್ರ ಬೀಡಿನಲ್ಲಿ ದಾಟಿಸಿ, ಹಾಸ್ಯದ ಹೊನಲಿನಲ್ಲಿ ಹರಿಸುವ 


ಶ್ರೀ ಕೆ. ಸಿ, ಚೌಡಪ್ಪರೆಡ್ಡಿ, ೩ಎ, 


ಅವರ ಚಿರ ನೂತನ ಗ್ರಾಮಾಂತರ ಕ್ರಾಂತಿಕಾರಕ ನಾಟಕ 
"ಗಂಟ್ನುಂಗಪ್ಪನ ಗಲಾಟಿ' 


ಆಡುವ ಮಕ್ಕಳಾದಿಯಾಗಿ ಮುದುಕರವರೆಗೂ ಇಡೀ ಕೈತ ಸಂಸಾರವೆಲ್ಲಾ 
ದಣಿವು ಲೆಕ್ಕಿಸದೆ ದುಡಿದು ಜನತೆಗೆ ನಿಸ್ವಾರ್ಥ ಸೇವೆ ಸಲ್ಲಿಸುವ ಬಡ ಕೈತ 
ಬೋರೇಗೌಡ !--ಆತನ ನೆತ್ತರನ್ನು ಹಿಂಜರಿಯದೆ ಹೀರುವ ಕರಾಳ ರಕ್ಕಸ 
"ಗಂಟ್ನುಂಗಪ್ಪ ಠಕ್ಕು, ಥಳಕು ಕುಹಕ, ಕುತಂತ್ರಗಳಿಂದ ಜನಸಾಮಾನ್ಯ 
ವನ್ನು ಮೋಸಗೊಳಿಸ್ಕಿ ಸ್ವಾರ್ಥತೆಯನ್ನು ಸಾಧಿಸಿಕೊಳ್ಳುವ ಸಮಾಜ ದ್ರೋಹಿ 
"ಗಂಟ್ನುಂಗಪ್ಪ? 1--ಇಂತಹ, ಸಾರ್ವಜನಿಕರ ಹಿತಶತ್ರುವಾದ ಮಹಾಖಳ 
ನಾಯಕ "ಗಂಟ್ನುಂಗಪ್ಪ' ನನ್ನು ಎದೆಗೆಡದೆ ಎದುರಿಸಲೂ, ನಾಡಿನ ನಿಸ್ಬಾರ್ಥ 
ಸೇವಕ ಬಡಕ್ಕೈ ತ ಬೋರೇಗೌಡ, ಕೈತ ಪ್ರತಿನಿಧಿ ರಾಮಪ್ಪುನನ್ನು ಅತ್ಯಾದರ 
ದಿಂದ ಸ್ವಾಗತಿಸಲು ಸಾರ್ವಜನಿಕರು ಸಿದ್ಧರಾಗಬೇಕಾಗಿ ವಿನಂತಿ. 


Blige) de, AUG /111181111/111 81111111181 ॥1118111111118118 1111 81111 


ಸೂಚೆನೆ :---"ಗಂಟ್ನುಂಗಪ್ಪ' ಎಂಬ ಹೆಸರಿನ ಹಕ್ಕು ಕೃತಿಕಾರರಗಿದೆ. ಇದನ್ನು 
ಅವರ ಅನುಮತಿಯಿಲ್ಲದೆ ಬೇರಾವ ನಾಟಿಕ, ಚಲನ ಚಿತ್ರ 


ಇತ್ಯಾದಿಗಳಲ್ಲಿ ಬಳಸಕೂಡದು]. 


ಭಾ ಷೂ 


ಮಾ ಗೌ ರುಷ ಸ 


nl 


ವಿವರಗಳಿಗೆ ; 


ಕಾಮಧೇನು ಪಬ್ಲಿಕೇಷನ್ಸ್‌ 
ಶಂಕರಾಶ್ರಮ, ಎಲಹಂಕ ಪೋಸ್ಟ್‌, 
ಬೆಂಗಳೂರು, ಉತ್ತರ ತಾಲ್ಲೂಕು, 





eT ET ETT TT TTT TTT TE Te Td ಜಾತಿ 


PT ಭಇ 7 801611 870/1711 81111111181 09 611) 59911111111 800 


ಔ!ಗ917೫) ' 90117111811 1111 611411 111 UB GH HIE BSL (1111811111 913: 8/10 111118 187 (11118111, HGH 


Koravauji, April 1951 





ಸಂಪುಟಿ ೧೦ } ಏಪ್ರಿಲ್‌ ೧೯೫೧ | ಸಂಚಿಕೆ ೧ 








ಕುಹಕಿಡಿಗಳು 





ಬಡವರು ಕಣ್ಣಲ್ಲಿ ರಕ್ತಸುರಿಸಿಕೊಂಡು ದುಡಿಯೋದರಿಂದಲೇ ಅವರಿ 

ಗೆಲ್ಲಾ ಕೆಂಪಗೇ ಕಾಣಿಸುತ್ತೆ--ರಾಜಕೀಯದಲ್ಲಿ-- 
ತೆ kd ತೆ 

ವರಮಾನ ತೆರಿಗೆ ಕೊಡೋ ಅಂತಸ್ತಿಗೆ ದೇವರು ತಂದರೆ--ಅದನ್ನು 

ತಪ್ಪಿಸಿಕೊಳ್ಳೋ ಬುದ್ಧಿ, ಅದೇ ದೇವರೇ ಕೊಡುತ್ತಾನೆ. 
ತೇ ತೇ ಶೀ 

ಶ್ರೀ ಜೀಶಮುಖರ ಚಿತ್ರಗಳನ್ನು ನೋಡಿದಾಗಲೇ ನನಗೆ ಗೊತ್ತಿತ್ತು. 
“ಫೆಶ್ಶ್ಯದ ಮೇಲೆ ಸುಂಕ ಹೆಚ್ಚುತ್ತೆ” ಅಂತ. (ಸತ್ರ) 

| 4 ಶಿ 

ಆಕೋಗ್ಯ ತೆರಿಗೆ ವಸೂಲಿಗೆ ಹೋದಾಗ ಹೆಬ್ಬಿ ಗುಬ್ಬಾಲೆಯವನೊಬ್ಬನು 
ಡಾಕ್ಟರ” ಸರ್ಟಫಿಕೇಟ್‌ ತೋರಿಸಿ “ನೋಡ್ರಿ ನನಗೆ ಆರೋಗ್ಯವೇ ಇಲ್ಲ, ನನಗೆ 
ತೆರಿಗೆ ವಿನಾಯಿತಿ ಅಲ್ಲವೇ” ಎಂದನಂತೆ. 

+ ಹೇ * 

“ಈಗಿನ ಕೇರ್ಷ ಅಕ್ಕಿ ಆರಿಸೋ ಸಮಸ್ಯೆ ನಾನು ಪರಿಹಾರಮಾಡಿಶ್ಚೇ ನೆ. 
ನಿಮ್ಮ ಓದುಗರ ಅನುಕೂಲಕ್ಕಾಗಿ ಅದನ್ನು ತಿಳಿಸುತ್ತೇನೆ. *ಕಲ್ಲುಕುಟುಕನ 
ಹಕ್ಕಿ ಸಾಕಿದರೆ ಅದು ಅಕ್ಕಿ ಆರಿಸಿಕೊಡುತ್ತೆ” ಎಂದು ಒಬ್ಬ ಮಹಿಳೆ ಬರೆದಿದ್ದಾಳೆ. 

ತ ತ a 


೧ 


ಜಿಂಗಳೂರಿನಲ್ಲಿ ಅಖಿಲ ಭಾರತ ಸಮ್ಮೇಳನಗಳು ಹೇರಳವಾಗಿ ಆದುವು. 
ಈಗ ಅಖಿಲ ಭಾರತ ವಸ್ತು ಪ್ರದರ್ಶನಗಳ ಸರದಿ. (ಹೇಳಿಕೆ) 
+ ತ್ರ ತ 
ಯಾಕಪ್ಪಾ | ಮಗು ಅಳ್ತಾಯಿದಿ, ಕೂತುಕೋ ಎಂದರಂಕೆ ನೋಡಿದ 
ವೆರು. ದವಣೆ ಹಲ್ಲು ಉದುರೋ ಹಾಗೆ ಹೊಡೆದರು. ಕೂತುಕೊಳ್ಳುಳ್ಳೆ 
ಆಗುಲ್ಲ ಅಂತ ಅತ್ತನಂತೆ ಹುಡುಗ. 
ಆ ಈ ಕ 
ಸ್ಟಾಲಿನ್ನರು ಉತ್ತರ ಕೊರಿಯನ್ನ ರಿಗೆ ಸಹಾಯ ಮಾಡುವುದಾಗಿ ಭರವಸೆ 
ಕೊಟ್ಟಿ ರುವರಂತೆ. 
—ಇದಕ್ಕೆ ಉತ್ತರ:--ಟ್ರೂಮನ್ನೆರು ಯೂರೋಪಿಗೆ ಐಕ್‌ಐರ್ಸೆಹೋವ 
ಕವರನ್ನು ಅಣುಬಾಂಬಿನೊಂದಿಗೆ ಕಳಿಸಿದರಂತೆ. 
ತ ka ಚಿ 
ಜರ್ಮನರು ಪುನಃ ಶಸ್ತ್ರಾಸ್ರ್ರರಾಗಲು ನಿರಾಕರಿಸಿದರೆಂತೆ. 
—ಪಾಪ! ಏನು ಮಾಡಿಯಾರು! ಆ ಕಡೆ ಅಮ್ಮನ ಕಾಟ--ಈ ಕಡೆ 
ಗುಮ್ಮನ ಕಾಟ. 
ಮಹಾ ಚುನಾವಣೆ ಹೊತ್ತಿಗೆ ಖಂಡಿತ ಸಕ್ಕರೆ ಅಭಾವ ಇಲ್ಲದಂತೆ ಹೊರ 
ಜೀಶಗಳಿಂದ ಸಕ್ಕಕಿ ತರಿಸುತ್ತೀವೆ. (ಅಭಯ) 
—ಹೆಬ್ಬುಕ್ಕಲ್ಲದಿದ್ದರೂ ಆ ಹೊತ್ತಿಗಾದರೂ ಸಿಹಿಬಾಯಾಗುತ್ತಲ್ಲ! 
ತ ಜಃ ಸೌ 
ಮುಂಜಾವಿಂದ ಸಂಜೆಯವರೆಗೆ ಕಾದಾಡೋ ಅಭ್ಯಾಸ ಇರೋದರಿಂದಲೇ 
ಲಾಯರುಗಳು ರಾಜಕೀಯಕ್ಕೆ ಹೆಚ್ಚಾಗಿ ತೊಡಗುತ್ತಾರಂತೆ. 
ಶಾ ಜೂ & 
ಹೈದರಾಬಾದಿನಲ್ಲಿ ಜನಗಣತಿ ಮಾಡಿದಾಗ ಕೇವಲ ಶೇಕಡಾ ೧೧ರಷ್ಟು 
ಹೆಚ್ಚುವರಿ ಎಂದು ಗೊತ್ತಾಯ್ತ ಂತೆ. 
—ಇದರಲ್ಲಿ ಹುದುಗಿರುವ ಕಮ್ಯೂನಿಸ್ಟರೂ ನೇರಿರುವರೇ? 


& ಸಿ ಈ 
ಪಾಕಿಸ್ಥಾನದ ಉಳಿತಾಯದ ಬಡ್ಜೆಟ್‌ ನೋಡಿದ ಸಿಂಧಿ ನಿರಾಶ್ರಿತನೊ 
ಬ್ಬನು “ಹೇಗೂ ಅಲ್ಲೇ ಇದ್ದಿದ್ದರೆ ಜಿನ್ನಾಗಿತ್ತೇನೊ” ಎಂದು ಹೇಳಲ್ಲ್ಲವಂತೆ. 





pO ಟಟ. ಬಂಬಗಹವಿಜಾತನ: 


ಹಾಜರಾದ ಉರಿಗಾಳು ಶಾಹಾ 








ವರ್ತಕರು ಕೇವಲ ಹೆಣ ಸಂಪಾದನೆಯನ್ನು ಪ್ರಾಮುಖ್ಯವಾಗಿಟ್ಟುಕೊಳ್ಳ 
ಬಾರದೆಂಬುದೇ ನನ್ನ ಆಶಯ (ಡಿಸ್ಟಿ ಕಮಾಸನರ್‌), ಡಿನ್ಚಿಕಮಿಸಾಷನರುಗಳು 
ಕೇವಲ ಕಾನೂನು ಪಾಲನೆಯೆನ್ನೇ ಪ್ರಾಮುಖ್ಯವಾಗಿಟ್ಟುಕೊಳ್ಳ ಬಾರದೆಂಬುದೇ 
ನನ್ನ ಆಶಯ, (ವರ್ತಕ) 
ಆ ಜೇ ತಿ 
ಅಮೇರಿಕದಲ್ಲಿ ಭಾರತದ ಭಾಷಣಕಾರರ ಅವಶ್ಯಕತೆ ಹೆಚ್ಚಾಗಿದೆ. (ನಾರ್ಕ್ಮ 
ಥಾಮಸ್‌) ಹಾಗಾದಕೆ, ಅವರನ್ನು ರವಾನಿಸಿ ನಾವು ೨೦ ಲಕ್ಷ್ಮರ್ಟ ಗೋಧಿ 
ಬದಲಾಗಿ ನಡೆಯಬಹುದಲ್ಲಾ. 
3 ತೂ ತೇ 
ಕಮ್ಯೂನಿಸ್ಟರ ಹೈದಯ ಪರಿವರ್ತನೆಯಾಗಿಲ್ಲ (ಸಿ.ಆರ್‌) ಅವರ ಹೃದಯ 
ಇನ್ನೂ ವಾಮ ಪಕ್ಷದಲ್ಲೇ ಇದೆ. 
ತ & x 
ಜ್ಯೋತಿಷ್ಯರ ಸಮ್ಮೇಳನ ಬೆಂಗಳೂರಲ್ಲಿ ಸೇರಲು ನಿಶ್ವಯಿಸಿದೆ......... 
ಹಾಗಾದರೆ ನಮ್ಮೂರಿಗೆ ಜೆಕೆ ಖುಲಾಯಿಸಿದೆ. 
ಷ್ಠ ಜೊ & 
ಚುನಾವಣೆ ಕಾಲದಲ್ಲಿ, ಎಲ್ಲ ಸಕ್ಷ ಪ್ರತಿಪಕ್ಷಗಳ ಪ್ರ ನಿಧಿಗಳಿಗೂ ರೇಡಿಯೊ 
ಭಾಷಣ ಕೊಡುವ ಸ್ವಾತಂತ್ರ ತ್ರ ಸವುಂಟು. (ರಂ. ರಾ. ದಿವಾಕರ್‌) ಅದನ್ನ ರಿತ್ಕು 
ಕೋಡಿಯೋಗಳನ್ನು ಮುಚ್ಚುವ ಸ್ವಾತಂತ್ರ್ಯ ನಮಗೂ ಉಂಟು, ತಾಸೆ?" 
ಸೆ FS ತ 
ಮೋಟಾರ್‌ ಗಾಡಿಗಳಲ್ಲಿ ಆಸ್ಪತ್ರೆಗಳನ್ನು ಸಿದ್ಧ ಗೊಳಿಸಿ, ಊರಿಂದೂರಿಗೆ 
ಒಯ್ಯ ಲಾಗುವುದು (ಸುದ್ದಿ) ಮೈ ಮೇಲೆ ಹರಿದು ಸಾಯಿದಿದ್ದಕೆ, ಚಿಕಿತ್ಸೆ ಮಾಡಿ 
ಸಾಯಿಸುತ್ತಾರೆ. 
ತು ತೇ s 
ಐಸ್‌ಕ್ಯಾಂಡಿ ಅನಾರೋಗ್ಯವಾದ್ದರಿಂದ ಉತ್ತರ ಪ್ರಜೀಶದಲ್ಲಿ ಅದನ್ನು 
ತಯಾರಿಸಲು ವಿದ್ಯುಲ್ಛ ಕ್ತಿ ಒದಗಿಸಲಾಗುವುದಿಲ್ಲವಂತೆ.... ಬೆಂಗಳೂರಲ್ಲಿ ಅದು 
ಇನ್ನೂ ಆರಕೋಗ್ಯಕಾರಿಯಾಗಿಯೇ ಇದೆ. 


ಶು ತು ತ 


೩ 


ಮಂತ್ರಿಗಳ ಕಾಲನೆಲ್ಲ ಆಹಾರ ಸಮಸ್ಯೆಯನ್ನು ಹೇಗೆ ಪರಿಹರಿಸುವುದು, 
ಎಂಬುದರಲ್ಲೇ ವ್ಯಯವಾಗುತ್ತಿದೆ. (ಲೇಖನ) ಮಂತ್ರಿಗಳೇಕೆ? ನಮ್ಮ ಪಾಡೂ 
ಅಸೆ. 
ಬ 
ತ್ರ [3 ತೇ 
ಮದ್ರಾಸಿನಲ್ಲಿ ಪರೀಕ್ಷೆಗೆ ಮುನ್ನವೇ ಪ್ರಶ್ನೆಪತ್ರಿಕೆ ಹೊರಬಿತ್ತು. (ಸುದ್ದಿ) 
ಮೈಸೂರಲ್ಲಿ ನಮಗೆ ತಿಳಿದಮಟ್ಟಿಗೆ, ಪರೀಕ್ಷೆಗೆ ಮುನ್ನ ಫಲಿತಾಂಶವೇ ಹೊರ 
ಬೀಳುತ್ತಿದೆ. 
x & 2 
“ಕಾಂಪೌಂಡರುಗಳಿಂದ 8೯ಜೆರ್ಕ; ಅನೇಕರ ಸಾವು” (ಶಿರೋನಾಮೆ) ದಕ್ಷ 
ರಾದ ಕಾಂಪೌಂಡರುಗಳು ಡಾಕ್ಟರುಗಳಷ್ಟೇ ಜಾಣರು, ಎಂದು ಈಗಲಾದರೂ 
ಮಹಾಜನರು ಒಪ್ಪಿಕೊಳ್ಳ ಬಹುಜಲ್ಲವೆ ? 
ತೆ ತ ತೇ 
ಬೆಳೆಗೆ ಆಗುತ್ತಿರುವ ನಷ್ಟವನ್ನು ತಪ್ಪಿಸಲು ಅತಿಕ್ರಮ ಪ್ರವೇಶಿಸುವ ದನ 
ಗಳಿಗೆ ತೀವ್ರವಾದ ದಂಡ ವಿಧಿಸುವುದು ಅತ್ಯವಶ್ಯಕವಾಗಿದೆ. (ಶ್ರೀ ಕೆ. ಟ. ಭಾಷ್ಯಂ) 
ಹಿಡಿದು ಬರೆ ಹಾಕುವುದೇ ಉತ್ತಮ. 
ಘೆ ೫ * 
ಈಚಲ ಬೀಜದ ಪುಡಿಯನ್ನು ಕಾಫಿಪುಡಿಗೆ ಜೆರಿಸ ಸುವುದಕ್ಕೆ ಮೊದಲು 
ಪ್ರಾರಂಭಿಸಿದ್ದು ಮದರಾಸಿನ ವರ್ತಕರು (ಬೆಂಗಳೂರು ಪ್ರೂಕೆ) ನಮ್ಮ ವರ್ತಕರು 
ಲಾಗಾಯ್ತನಿಂದಲೂ ಕಾಫಿಪುಡಿಯನ್ನು ಈಚಲ ಬೀಜದ ಪುಡಿಗೆ ಬೆರೆಸುವಕೇ 
ವಿನಹ ಮದರಾಸಿನವರ ಹಾಗಲ್ಲ. 
ಪೊ ತೇ ತಃ 
ಚಪ್ರಾಸಿಗಳಿಗಿಂತ ಕಡಿನೆ ವೇತನ ಉಪಾಧ್ಯಾಯರಿಗೆ ದೊರಕುತ್ತಿರು 
ವ್ರಮೆ ಅನ್ಯಾಯ (ಡಾ| ತಾರಾಚಂದ್‌*) ಇದನ್ನೊ ದಿದ ಅನೇಕ ಉಪಾಧ್ಯಾಯರು 
ಚಪ್ರಾಸಿಗಳು ಅಂದರೆ ಯಾರು? ಆ ನೌಕರಿಗೆ ಅರ್ಜಿ ಹಾಕಬೇಕಾದರೆ, ಏನು 
lik ಎಂದು ನಮ್ಮನ್ನು ಇತತ ತಾರಿ 
ತ 
ds ಕೋಟ್ಯಾಧೀಶ್ವ ರನಾಗಿರು ವುದಕ್ಕಿಂತ ಬೆಂಗಳೂರಿನಲ್ಲಿ ಬಿಕು 
ಕನಾಗಿರುವುದೇ ಮೇಲು (ಶ್ರೀ ಭಾಷ್ಯಂ)... ಬೆಂಗಳೂರಿನಲ್ಲಿ ಅಷ್ಟು ಬೆವರು ಸುರಿಸ 
ಬೇಕಾಗಿಲ್ಲವೆಂತಲೋ ಏನೊ? (OR ಇನ್ನೂ ಒಂದಿಷ್ಟು ಭಿಕ್ಷುಕರ ಅಭಿಪ್ರಾಯ 
ಕೇಳಿ ತಿಳಿಯುವುದು ಮೇಲಲ್ಲವೆ?) 





me 
ನಾರಿನ 


೪ 








ದಾದಾ ಹನೊರವಾನಲೋಕನ 


ಕಾಮನಹಬ್ಬ. ಚೆನ್ನಾಗಿ ಹೋಳಿಗೆ ಮೆದ್ದು ಬಂದಿಡ್ಡೆವು ಕ್ಲಬ್ಬಿಗೆ. 
ಬ್ಲಾಕ್‌ ಮಾರ್ಕೆಟ್‌ ಬೆಲ್ಲ ತಿನ್ನಲು ಬಲು ಸಿಹಿ. ಕ್ಲಬ್ಬಿಗೆ ಬಂದವರೆಲ್ಲಾ 
ನರಜೆರಡು ಲೋಟಾ ತಣ್ಣೀರು ಬಸಿದುಕೊಳ್ಳಲು ಶುರು ಮಾಡಿದ್ದೆವು. ಕೂತಿ 
ದ್ಹವರ ಕೈಲೆಲ್ಲಾ ಗಾಜಿನ ಲೋಟಾ. 


ಗಂಟಲು ಸರಿಪಡಿಸಿಕೊಳ್ಳುತ್ತಾ ಕೊರವ ಬಂದ. ಒಂದು ಸಾರಿ ನಮ್ಮ 
ನ್ನೆಲ್ಲಾ ಸುತ್ತು ನೋಡಿದ. “ನಾಗಾಲಿ ಅಡ್ತಂಡ್‌ವಾ? ಎಂದು ಕಾಣದ ಆಳಿಗೆ 
ಅಕಾಶವಾಣಿ ನುಡಿದೆ. 

“ಏನು ಕಿಂದ್ರಿ ಹೊಟ್ಟಿಗೆ” ಎನ್ನುವ ದೃಸ್ಟಿ ಬೀರಿದ. 

“ನಾನಂಡೆ. ಕಾಮನಹಬ್ಬ--ಕೊಬರಿ ಬಿಲ್ಲ--ಹೋಳಿಗೆ. ಸಿಹಿ-- 
ದಾಹ” ಎಂದು ತಂತಿ ಭಾಸೇಲಿ ಬಿಡಿನುಡಿದೆ. 

“ಅಯ್ಯೊ! ಮಂಕುಗಳ್ರಾ. ಕಾಮನ ಹಬ್ಬದಲ್ಲಿ ಕಾಮನ್ನ ಸುಡುತ್ತಾರೆ. 
ಚ ದಿನನೇ ಠೀವುಗಳು ಕಾಮ ಹೆಚ್ಚಾಗುವಂತೆ ಹೋಳಿಗೆ ತಿನ್ನುತ್ತೀರಲ್ರೋ! 


ನನ್ನ ಹಾಗೆ ತಿಳಿಸಾರು ಅನ್ನ, ನೀರುವುಜ್ಜಿಗೆ ಅನ್ನ ಉಣ್ಣ ಬಾರದಿತ್ತೇ! ಎಂದ. 
ನಾವೆಲ್ಲಾ ಹೌದಲ್ಲಾ! ಎಂತ ಬಿರು ಬಿರು ನೋಡಿದೆವು. 


ಆಗ ವೈದ್ಯನಂದ “ಕೊರವ ಈಗ ಹೇಗಿದೆ ಹೊಟ್ಟೆನೋವು. ಮೊನ್ನೆ 
ಔಷಧಿ ತೊಗೊಂಡು ಹೋದೋನು ತಿರುಗಿ ಬರಲೇ ಇಲ್ಲ” ಅಂತ. 


ಕೊರವ ಕುರ್ಚಿ ಬರಲಿಲ್ಲವೆಂಬ ನೆನ ಹೂಡಿ ವಾಚನ ಕೊಠಡಿಗೆ ನುಗ್ಗಿದ. 


ಜೇ ತೊ ಶೇ 


ಒಂದು ಕಾಗದದ ಚೇಲ. ಒಳಗೊಂದು ತೆಂಗಿನಕಾಯಿ ಹಿಡಿದುಕೊಂಡು 
ಬಂದ ಕೊರವ ಕ್ಲಬ್ಬಿಗೆ. ಆ ತುಂತುರು ಮಳೆ ಬಂದ ಸಾಯಂಕಾಲ. 


“ನಾಳೆ ನಿಮ್ಮನೆಗೆ ಬರ್ತೀನಿ ತೆಂಗಿನ ಕಾಯಿ ಚಟ್ನಿ ಕಿನ್ನುಕ್ಕೆ” ಅಂದಿ. 


“ಬಾ, ಬೇಷಕ್‌ ಬಾ. ಅದಕ್ಕೇನಂತೆ. ಆದಕೆ ನೋಡು ಈ ತೆಂಗಿನ 
ಕಾಯಿನ ಹಿನ್ನೆಲೆಯೆಲ್ಲಾ ಕಣ್ಣೀರು. ರಾಮು ಮಗಳ ಮದುವೇಗೆ ಹೋಗಿದ್ದೆ. 
ಅಲ್ಲೀದೆ ಈ ಸಂಪಾದನೆ. ರಾಮು ಚನ್ಸರದ ಕೆಳಗೆ ಹೇಳಿಕೊಂಡು ಕಣ್ಣೀರಿಟ್ಟ. 
“ನೋಡು ಕೊರವ! ಕಾಲ ಹೇಗೆ ಕೆಟ್ಟುಹೋಯ್ತು. ವರಮಾನ ತೆರಿಗೆ ಕಛೇರಿ 


೫ 2 


ಯವನು ನಾನು. ಮೆಗಳ ಮದುವೆಗೆ ಎಲ್ಲರನ್ನೂ ಕರಿಯಬೇಕು. ಸುಮಾರು 
ಮೂರು ಸಾವಿರ ತೆಂಗಿನಕಾಯಿ ಅಂದಾಜು ಮಾಡಿ ತರಿಸಿದ್ದೆ. ಇನ್ನೂ 
ಸಾಯಂಕಾಲ ಏಳೇ ಗಂಟಿ ೨ ಸಾವಿರ ಕರ್ಚಾಡುವು. ಈಗ ಇನ್ನೊಂದು 
ಸಾವಿರಕ್ಕೆ ತುರ್ತಾಗಿ ಹೇಳಿಕಳಿಸಿದ್ದೀ ನಿ. 

“ಅದಕ್ಕಾಕಯ್ಯ ಕಣ್ಣೀರು. ಸಂತೋಷಪಡಬೇಕು” ಎಂಡೆ. ರಾಮು 
ಹೇಳಿದ “ಆಯ್ಯೊ! ನಿನಗೆ ಕಿಳಿಯದು, ಶೆಂಗಿನಕಾಯಿಗೆ ಈಗ ಎಂಟಾಣೆ. 
ನಾಲ್ಕು ಸಾವಿರಕ್ಕೆ ೨೦೦೦ ರೂಪಾಯಿ ಕರ್ಚು. 


ಅಳಿಯನಿಗೆ ಕೊಟ್ಟಿ ವರದಕ್ಷಿಣೆ ಎಷ್ಟು ಗೊತ್ತೆ? ಒಂದೇ ಸಾವಿರ! 


ಅಲ್ಲಾ ತೆಂಗಿನಕಾಯಿ ಬೆಲೆಗಿಂತ ಬೆಲೆ ಕಡಿಮೆಯಾದ ಅಳಿಯ ಸಿಕ್ಕಿದ 
ನಲ್ಲಾ ಅಂತ ದುಃಖವಾಗುತ್ತೆ ಅಂದ. 


ಈ ದುಃಖದ ಹಿನ್ನೆಲೆಯ ತೆಂಗಿನಕಾಯಿನಲ್ಲಿ ಚಟ್ನಿ ಮಾಡೋದು ಚೆನ್ನ ಲ್ಲ. 
ಮಾರೇ ಬಿಡೋಣ ಅಂತಿದೀನಿ ಅಂದ ಕೊರವ. 





ಮಾಪ್‌ ನೀತಿಯ ಕತೆಗಳು 


ಒಂದೂರಿನ ಹೊರಗೆ ಒಂದು ಕಾಡಿನಲ್ಲಿ ಒಂದು ಗುಹೆ ಇತ್ತಂತೆ. ಅಲ್ಲಿ 
ಒಂದು ಸಿಂಹ ವಾಸಮಾಡಿಕೊಂಡಿತ್ತಂತೆ. ಅದೇ ಗುಹೇಲಿ ಒಂದು ಸಂದೀಲಿ 
ಒಂದು ಇಲಿ ಸಂಸಾರ ಮಾಡಿಕೊಂಡಿಶ್ತಂತೆ. ಪುಟ್ಟಿ ಸಂಸಾರ ಆದ್ದರಿಂದ 
ಸಿಂಹಕ್ಕೆ ಗೊತ್ತೇ ಇತ್ತಿಲ್ಲವಂತೆ-- ಇಲಿ ಸಂಸಾರ ಮಾಡಿಕೊಂಡಿದೆ ಅಂತ. 


ಆದಕೆ ಇಲಿ ಸಂಸಾರ ಪುಟ್ಟ ಸಂಸಾರ ಆಗಿ ಎಷ್ಟು ದಿವಸ ಇರೋಕ್ಕಾ 
ಗುತ್ತಿ? ಸೆನ್ಸಸ್‌ ಹೊತ್ತಿಗೆ ಒಂದಕ್ಕೆ ಹದಿನಾರಾಯ್ತಂತೆ. ಸ್ಥಳ ಸಂಕೋಚ ಅದ 
ಕ್ಕಾಗಿ ಡೊಡ್ಡ ಇಲಿ ಬಿಲದ ಹೊರಗೇ ಹಾಸಿಗೆ ಹಾಕಿಕೊಳ್ಳಲು ಆರಂಭಿಸಿತಂತೆ. 
ರಾತ್ರಿಯೆಲ್ಲಾ ದುಡಿದೂ ದುಡಿದೂ ಸುಸ್ತಾಗಿ ರಾಜಕಾರ್ಯ ಮುಗಿಸಿಕೊಂಡು 
ಮೃಗರಾಜ ಬರೋ ಹೊತ್ತಿಗೆ ದೊಡ್ಡಿಲಿ ಅದರ ಕಾಲು ಹತ್ತಿರವೇ ಸಿಕ್ಕಿತಂತೆ 
“ದರಿದ್ರ ಪ್ರಜೆಯೇ! ನನ್ನ ಅರಮನೇಗೆ ನಿನ್ನ ಯಾರು ಬಿಟ್ಟೋರು” ಅಂತ ಕೀಗಿ 
ಮೃಗರಾಜ ಪಂಜ ಎತ್ತಿತಂತೆ, ಅಪ್ಪಳಿಸಿ ಹೊಡೆದು ಮರಣದಂಡನೆ ವಿಧಿಸಲು 


ಫಿ 


ಆಗ ಡೊಡ್ಡಿಲಿ ಹೇಳ್ತಂತೆ, "ನಿನಗೆ ಕಷ್ಟ ಬಂದಾಗ ಮೃಗರಾಜ, ನಾನು 
ನಿನಗೆ ಸಹಾಯ ಮಾಡುತ್ತೇನೆ, ನನ್ನ ಜೀವ ರಕ್ಷಿಸು” ಅಂತ. ಸಿಂಹಕ್ಕೆ ನಗು 
ಬಂತಂತೆ ಗಡ್ಡ ನೀವುತ್ತಾ ಹೇಳ್ತಂತೆ ನನ್ನಂತಹ ಪರಾಕ್ರಮಶಾಲಿಗೆ ನಿನ್ನಿಂದ 
ಏನುತಾನೆ ಸಹಾಯ ಆಗಬುಹದು. ಆದರೂ ನೀನು ಹೇಳಿದ್ದಕ್ಕೆ ಮೆಚ್ಚಿದೆ. 
ಫಿನ್ನ ಜೀವ ಉಳಿಸಿದ್ದೀನಿ ಎಂತಂತೆ. ಪಂಜ ವಾಸಸ್ಸು ತೆಗೆಯಿತಂತೆ. 


ದೊಡ್ಡಿಲಿ ಬಿಲಕ್ಕೆ ಹೋದಾಗ ಬಲು ಕುಪಿತವಾಗಿಶಂತೆ. ಎಲ ಎಲಾ! ಈ 
ಯೆಲ್ಲಾ ಗುಹೆತನ್ನದೇ ಎಂದು ಎಗರಾಡುತ್ತಲ್ಲ ಈ ಸಿಂಹ. ಬಲ ಇದೆಎಂತ 
ಬೆದರಿಸುತ್ತಲ್ಲ ಇದಕ್ಕೆ ಬುದ್ಧಿ ಕಲಿಸಬೇಕು ಎಂದು ಉಪಾಯ ಹೂಡಿ ಸಂಸಾರ 
ದೊಂದಿಗೆ ಸನ್ನಾಹಮಾಡಿತಂತೆ. 


ಹತ್ತಿಕನೇ ಇದ್ದ ಬೇಡನೊಬ್ಬನ ಮನೆ ಗುರ್ತುಮಾಡಿಕೊಂಡು ಅವನ 
ಉಗ್ರಾಣ ಬರಿದು ಮಾಡಿದುವಂತೆ. ಆತ ರೇಗಿ ಇಲಿಗಳನ್ನು ಹೊಡೆಯಲು 
ಬಂದಾಗ ಮೆಲ್ಲಗೆ ಓಡಿ ಓಡಿ ಗುಹೆ ಹತ್ತಿರಕ್ಕೆ ಬಂದುವಂತೆ. ಜೀಡ ಸಿಂಹದ 
ವಾಸನೆ ಹಿಡಿದನಂತೆ. ಆ ವೇಳೆಗೆ ಹಣವಂತ ಶಿಕಾರಿಯೊಬ್ಬರು ಆ ಕಾಡಿಗೆ 
ಬರುವುದು ಅವನಿಗೆ ಗೊತ್ತಿಶ್ಶಂತೆ. ಅವರಿಗೊಂದು ಸಿಂಹದ ಶಿಕಾರಿ ಮಾಡಿಸಿ 
ದರೆ ಜೀಡನಿಗೆ ನೂರು ರೂಪಾಯಿ ಬಹುಮಾನ. 


ಬೇಡ ಉಗ್ರಾಣ ಮರೆತು, ಹಣವಂತ ಶಿಕಾರೀನ ಕರೆದು ತಂದು ಬಲೆ 
ಒಡ್ಡಿ ಸಿಂಹಾನ ಹಿಡಿದುಕೊಂಡು ಹೋದನಂತೆ. 


ದೊಡ್ಡ ಇಲಿ ಮಾಸೆ ತಿರುವಿತಂತೆ, ಮನೆಯವರೆದುರಿಗೆ. 
ನೀತಿ :—ಸಮಯಸಿಕ್ಕಾಗ ಕೊಂದುಹಾಕಬೇಕು. 


ದಯಾ ದಾಕ್ಷಿಣ್ಯ ತೋರಿದಕಿ ಡೀಹೆಕ್ಸೇ ಊನ. 
«4ಹತೋಪದೇಶದಿಂದ* 


ಇನಾಮು ಗ್ರಾಮಗಳನ್ನು ರದ್ದುಗೊಳಿಸಲಾಗುವುದರಿಂದ, ಅಕೇಕರು 
ಅವುಗಳನ್ನು ಇನಾಮಾಗಿಯೇ ಕೊಡಲು ಆಸಕ್ತಿ ಕೋರಿಸುತ್ತಿರುವರಂತೆ. 

ಈ ಕನಸು....... ಕುಡುಗೋಲು-ಸುತ್ತಿಗೆಯ 
ಆಗುವುದು ಎಂದು ನನಸು? ರಷ್ಯ ಕಾಣುವುದಿಲ್ಲ 
ವಿಶ್ವವೇ ಕೆಂಪಾಗಿ 
ಡಾಲರಿನ ಟ್ರೂಮನಗೆ ಹೊಳೆಯುವಾ ಕನಸು. 
ರಷ್ಯಕಂಡರೆ ಮೆಣಸು ಚೀಣ ಉತ್ತರ ಕೊರಿಯ 
ದೂರದೇಶ್ಯವನೆಲ್ಲ ವಿಯತನಾಮಗಳೆಲ್ಲ 
ತಿಂದು ತೇಗುವ ಕಣಸು, ತನ್ನ ಬಲೆಯನೆ ಸೇರಿ 
ಚೀಣ ಕೊರಿಯವ ನುಂಗಿ ತೊಳಲಲೆಂದಾ ಕನಸು. 


ಮೆಕೆಯುವಾ ಕನಸು. 


ಎ. ಫ್ರಿ ಎ 
ಭಾರತದ ಬಡಜೀವ 
ಕಾಣುವಾ ಹೊಂಗನಸು 
ಎಂದು ಮುಗಿಯುವುದು 
ಈ ಕುದ್ಭಾದೆ ಹೊಲಸು 
ಪುನಃ ಹನ್ನೆರಡೌನ್ಸು 
— ಹೊಟ್ಟಿ ತುಂಬುವ ತಿನಿಸು 
ದೊರೆತು ಎನ್ನಯ ಕನಸು 
ಆಗುವುದೆ ಪೂರ್ಣ ನನಸು? 


ಹೆಚ್‌. ರ್ನ, ಮೂರ್ತಿ. 

ನಿಶ್ಶ್ಠಲರಾಯರ ಸ॥ ಕ್ಯೆ. ಬುಕ್ಕಾ ೦ಬುದಿ 

ಬಾಲಕ ಯಜ್ಞಪಶುವಿನ ಅನಂತಾನಂತ ಶರಣಾರ್ತಿಗಳು. ಯಾವು 
ದಾಗಿ ಉಭೆಯ ಕುಶಲೋಪರಿ ಅಂತ ಬರೆಯಲಿ? ನೀವು ಕೊಸ್ಸಕ್ಕೆ ವರ್ಗವಾಗಿ 
ಹೋದಲಾಗಾಯ್ತು ನನ್ನ ಪಾಡು ಬೇಡ. ನಿಮ್ಮ ಅನುನಾಯಿಯಾದ ನಾನು 
ನಾಯಿ ಎಂದೇ ಭಾವಿಸಿದಂತಿದೆ ಈ ಜನ. “ಎಷ್ಟು ಡಿಬ್ಬೆ ಬಿಗಿದರೇನು ಜೊಂಕು 
ಡೊಂಕೇ” ಎಂದು ತಾವು ಹಾಕಿಕೊಟ್ಟ ಮೇಲ್ಪಂಗ್ತಿಯಂತೆ ನಡೆಯುವ ನನ್ನನ್ನು 
ಪೀಡಿಸುವರು. ನೀವು ನನ್ನ ಗುರುಗಳೆಂದು ನಾನು ಹೇಳಿದ್ದು ಇಲ್ಲಿಕವರನ್ನು 
ಗುರ್‌ ಗುರ್‌ ಅನ್ನು ವಂತೆ ಮಾಡಿದೆ. 

ಯಾರು ಏನಾದರೂ ಅನ್ನಲಿ ತಮ್ಮ ಮಾತು ಮಿಸಾರಬಾರಜಿಂದು ನನ್ನ 
ಆಸೆ. "ಗಜ ಗಂಭೀರವಾಗಿ ನಡೆದಿರಲು ಅಜ ಅರಚಿದರೇನು?” ಎಂದು ಶಾವು 
ಹೇಳಿದ ನೀತಿಯಮಾತು ಎಡದಕಿವಿಹೊಕ್ಳು ಬಲದ ಕಿವಿಯಿಂದ ಹಾದುಹೋಗಡಿ 
ಮೇಲಕ್ಕೇರಿ ನಡುನೆತ್ತಿಯಲ್ಲಿ ಖಾಯಂ ಆಗಿ ನಿಂತಿದೆ. ಒಟ್ಟಿನಲ್ಲಿ ನಿಯತ್ತಿರುವ 
ವನಿಗೆ ಇದು ಕಾಲನಲ್ಲ ...ಮಾಮೂಲುಗಳಿಲ್ಲಾ ಸಂಪ್ರದಾಯದಂತೆ ಸಾಂಗವಾಗಿ 
ನಡೆದುಕೊಂಡು ಹೋಗುತ್ತಿದೆ. ಬಾಳೆಹೊನ್ನೂ ರಿನಿಂದ ಕಾಗದ ಬಂದಿಲ್ಲ. ನಿಮ 
ಗೇನಾದರೂ ಬಂದಿತ್ತೆ?... ಈ ನಿಷಯದಲ್ಲಿ ನಾನ" ನಿಮ್ಮ ಮಾತು ಮೀರಲಾರೆ. 
ಹೆಣ್ಣಿನ ಜೊತೆ ಸೇರು ಹೊನ್ನು ಕತ್ತೆಕರೆ ಬಾಗಾಯಿ ತು ಜಮೀನು ಕೈಲಿ ಮೂರು 
ಸಾವಿರ ಕೊಟ್ಟೀ ಕೊಡುತ್ತೀನೆಂತ ನಮ್ಮಭಾವಿ ಮಾವನವರು ಹಟ ಹಿಡಿದಿ 
ದ್ಹಾರೆ. ಇಷ್ಟು ಭಾರಿ ವರದಕ್ಷಿಣೆ ಇತ್ಯಾದಿ ಕೊಡಲು ನನ್ನ ಲ್ಲಿ ಅವರು ಕಂಡ 
ಜ್ಜ "ಕು? ತಿಳಿಯದಾಗಿದೆ. ಹುಡುಗಿಯನ್ನು ನೀವು ನೋಡಿದ್ದಿ "ರಾ? ಯಾಕೋ 
ಅನುಮಾನವಾಗುತ್ತಾ ಇಡೆ ಹೆಣ್ಣಿನ ಬಣ್ಣ- ತಾವು ದಾರಿ ತೋರಿಸಬೇಕು. 

ಆದಿಯಿಂದ ಅಂತ್ಯದವರೆಗೆ ನಮ್ಮ "`ಕೇಠದಲ್ಲಿ ಜನ ಬಹಳ ಜನ ಬಹೆಳ 
ಅಂತ ಗೊಣಗುವ ಈ ಕಾಲದಲ್ಲಿ ನನಗೇಕೆ ಮದುವೆ? ಎಂದು ಸಹಜವಾಗಿ 
ಅನ್ನಿ ಸುತ್ತಿದೆ. ಈ ವಿಷಯದಲ್ಲಿ ದೀರ್ಫ ಪಶ್ರ ಬರೆದು ವಿವರಿಸಿ. 

ಹೆಚ್ಚು ಬರೆಯಲು ನಿಷಯನೇನೂ ಕಾಣೆ. ಹೌದು-- ಶಂಕರಯ್ಯನದು 
ಮೃಗಶಿರ ನಕ್ಷತ್ರ. ಎರಡೇ ಪಾದವೆಂದು ಅವ ಹೇಳಿದ- ಅಲ್ಲ ಅಲ್ಲ ನಾಲ್ಕಿರ 
ಬೇಕೆಂದು ಹೇಳಿದೆ ಆ ಮೃಗಕ್ಕೆ. ನಿಮ್ಮ ಕುಮಾರಿ ಸೌ|| ತಾರಾಮಣಿಗೆ ಈ 

ಶಂಕರಯ್ಯ ತಕ್ಕವನಲ್ಲ--ಎಂದು ನನಗೆ ತೋರುತ್ತಜಿ. ಕೇವಲ ಎಳೆನಿಂಜಿ 
ಯಂತಾಡುತ್ತಾನೆ ಇವ. ಇಷ್ಟರಮೇಲೆ ತಮ್ಮಿಚೈ. ಆಲ್ಲಿ ರಕ್ತ ಹೀರುವ ಜಿಗಣೆ 
ಗಳು ಹೆಚ್ಚೆಂದು ಕೇಳಿ ಬಲ್ಲೆ-* ಹುಶಾರಾಗಿರಬೇಕೆಂದು ವಿನಂತಿ. 


ಕಿರಿಯರಿಗೆಲ್ಲಾ ಆಶಿರ್ವಾದ--ಹಿರಿಯರಿಗೆ ನಮಸ್ಕಾರ 
ನಿಮ್ಮ ಉತ್ತರ ಬಯಸುತ್ತಿರುವ 
ತನ್ಮು ಸೇವಕ 
—ಯಜ್ಞಸೆಶು. 


ಬಾಲಯಜ್ಞಸಶುನಿಗೆ ಕೊಪ್ಪ 
ತಾಗಿ... 


ವಿಕಲರಾಯನ ಆತಿರ್ನಾದಗಳು. ನೀನು ಬರೆದ ಕಾಗದಾ ಕಂಡು 
ಆನಂದವಾಯಿತು. ಎಲ್ಲ ನನ್ನ ತರಪೇತಿನಂತೆ ನಡೆಯುತ್ತಿರುವುದು ಕೇಳಿ 
ಮತ್ತೂ ಸಂತೋಷವಾಯಿತು. ಬಾಳೆಹೊನ್ನೂ ರಿನವರು ಹೆಣ್ಣು ಕೊಡಲು 
ಬಂದಿದ್ದು ಸರಿ. ನಾನೇ ಕಳಿಸಿದ್ದೆ. ಹುಡುಗಿ ಅಪರಂಜಿ-- ನಿನಗೆ ತಕ್ಕಾಕೆ 
ಜನಗಣೆತೆಗೆ ಹೆದರಿ ನೀನು ತಾಳಿ ಕಟ್ಟ ಲು ಹಿಂಜರಿಯಬಾರದು. ಬರೀ ಜನ 
ಹೆಚ್ಚು ಜನ ಹೆಚ್ಚು ಎಂದು ಆರಚುತ್ತಿದ್ದಾರಸ್ಟೆ. ನಮ್ಮ ದೇಶದಲ್ಲಿ ಜನ 
ಕಡಿಸುಮಾಡಲು ಅನೇಕ ಶಕ್ತಿಗಳು ಕೆಲಸಮಾಡುತ್ತಿ ರುವುದನ್ನು ಕಾಣೆಯಾ? 
ಈಗ ದೊರಕುತ್ತಿರುವ ಕೇರ್ಷ ಆಹಾರದಲ್ಲಿ ಇನ್ನೆನ್ಟು ದಿನ ಎಷ್ಟು ಜನ ಬದು 
ಕಲು ಸಾಧ್ಯ ?....ರೈಲು ಬಿತ್ತು- ಕಂಬಿ ಕಿತ್ತರು-ಮೋಟಾರು ನೆಗೆದುಬಿತ್ತು 
ಹಾಕೋ ಫ್ಲೇನು ಹಾರಿದ್ದು ರೆಕ್ಕೆ ಹರಿದು ಮುರಿದ ಬಿದ್ದು ಸಕ್ತಿತ್ತು ಇತ್ಯಾದಿ 
ಇತ್ಯಾದಿ ನೀನು ದಿನ ಪತ್ರಿಕೆ ವರದಿ ಓದುತ್ತಿರುವುರಲ್ಲಿ ಜನ ಬದುಕುತ್ತಿದ್ದಾ 
ರಿಂದು ಕಿಳಿದಿದ್ದೀಯಾ? ಯೋಚಿಸಿ ಬರಿ. ಜನ ಸಂಖೆಯನ್ನು ತಗ್ಗಿಸುವುದರಲ್ಲಿ 
ನಮ್ಮ ಸರ್ಕಾರ ಎಷ್ಟು ಅನುಕೂಲ ಒದಗಿಸಿದೆ ನೀನು ತಿಳಿದಿದ್ದೀಯಾ ಮಗೂ! 
ಹಳ್ಳಿ ಹಳ್ಳಿಗೂ ಆಸ್ಪತ್ರೆಗಳಿವೆಯೆ? ಇರುವ ಆಸ್ಪತ್ರೆಗಳಲ್ಲಿ ಡಾಕ್ಟರುಗಳಿದ್ದಾ 
ಕಿಯೆ? ಇರುವ ಡಾಕ್ಟರುಗಳು ಸಾಯುವವರಿಗೆ ಕೊಡಲು ಔಷಧಿ ಆಸ್ಪತ್ರೆ 
ಯಲ್ಲಿಜಿಯೆ? ಇದ್ದ ಔಷಧಿಯನ್ನು ಕೊಟ್ಟರೂ ಕೊಟ್ಟಿ ಔಷಧಿ ದಕ್ಕದೆ ಅನೇಕ 
ಮಂದಿ ನಿತ್ಯ ನಮ್ಮ ವೈದ್ಯರುಗಳ ಕೈಯಲ್ಲಿ ಸಾಯುತ್ತಿರುವುದು ಸುಳ್ಳೆ? ಇಷ್ಟೆಲ್ಲ 
ದರ ಅಂತೆರಂಗವೂ' ಜನಸಂಖ್ಯೆ ಕಡಿಮೆ ಮಾಡುವುದಕ್ಕಾಗಿಯೇ ಎಂಬುದು 
ನೀನು ಗಮನಿಸಬೇಡವೆ? 


ಪ್ರೊಮೋರ್ಷಗಾಗಿ ಕಾದ ನನ್ನನ್ನು ಕೆಳಕ್ಕೆ ತಳ್ಳಿ ಕೊಪ್ಪಕ್ಕೆ ಹಾಕಿದರು. 
ಇಲ್ಲೂ ಒಂದು ಇಸಮು ಸತ್ತೀತು ಎಂಬ ಅಭಿಪ್ರಾಯವೇ ಅಲ್ಲವೆ? ಶೀನಾಗಿದ್ದರೆ 


೧೦ 


ಸಾಯದೆ ಬದುಕುತ್ತಿದ್ದೆಯಾ? ಇದೆಲ್ಲಾ ಮಸಲತ್ತು ಜೀಶದ ಜನಸಂಖೆ ಇಳಿ 
ಸಲಿಕೃಲ್ಲಥೆ ಏರಿಸಲಿಕ್ಕೆ ಮಗು ಮಾಡುತ್ತಿರುವುದು? ಇನ್ನು ಹಳ್ಳಿಗಳ ಬೀಡಾದೆ 
ನಮ್ಮ ದೇಶದಲ್ಲಿ ಎಷ್ಟು ಹೆರಿಗೆ ಅಸ್ಪತ್ರೆಗಳಿವೆ? ಕಂತ್ರಿ ವೈದ್ಯರು (Quack 
Doctors) ಮಂತ್ರವಾದಿಗಳು ಕಡಿಮೆ ಇದಾರಿಯೆ? ಸರಿಯಾದ ಚಿಕಿತ್ಸೆ 
ಇಲ್ಲದೆ ಹೆಟ್ಟಿದ ಶಿಶುಗಳು ಆರೋಗ್ಯ ಮಂತ್ರಿಗಳನ್ನು ಕೇಳಿ ಸಾಯಲು 
ಸಾಧ್ಯವೆ? ನೀನೇ ಹೇಳು? ಕ್ಷಯ--ಕಾಲರ--ಪ್ಲೇಗು--ಮಲೇರಿಯಾ (ಕೊಪ್ಪ 
ಇದಕ್ಕೆ ಪ್ರಸಿದ್ಧಿ) ಇವುಗಳನ್ನು ನಮ್ಮ ಸುತ್ತಾ ಬಿಟ್ಟಿ ರುವುದು ಜನಸಂಖ್ಯೆ ಕಡಿಮೆ 
ಮಾಡಲಿಕೃಲ್ಲದೆ ಮತ್ತೇತಕ್ಕೆಂದು ತಿಳಿದಿರುವಿ ಮಗೂ? 


ಬರೆಯುತ್ತಾ ಹೋದರೆ ಮಸಿ ದಂಡವಸ್ಟೆ. ಮಾಮೂಲು ತಪ್ಪಿಸಬೇಡ. 
ಖಂಡಿತ ಬಾಳೆಹೊನ್ನೂರು ಹುಡುಗಿ ಒಪ್ಪಿಕೊ ಹೆದರಬೇಡ. ಆ ಭಾರಿ ವರ 
ದಕ್ಷಿಣೆ ವಕೋಪಚಾರ ಕೊಡಲು ಅವರು ನಿನ್ನಲ್ಲಿ ಕಂಡದ್ದು ನನ್ನ ಶಿಷ್ಯತ್ತವಲ್ಲದೆ 
ಬೇಕೇನೂ ಅಲ್ಲ. ಬಾಳೆಹೊನ್ನೂರು ಹೆಣ್ಣು ಸುಲಿದ ಬಾಳೆಹಣ್ಣು. ಸೌ॥ 
ಶಾರಾಮಣಿಗೂ ಆ ಶಂಕರಯ್ಯ ಒಪ್ಪಿಗೆ ಇಲ್ಲವೆಂದು ಅವಳು ಮಾಡಿದ ಸೊಟ್ಟ 
ಮೂತಿ ನೋಡಿ ತಿಳಿದುಕೊಂಡೆ. ಇಲ್ಲೆ ಸೂಟಿಯಾದ ಹುಡುಗನನ್ನು ನೋಡಿ 
ದ್ದೇನೆ. ಅವ ಹೋಟಲಿಟ್ಟದ್ದಾನೆ. ಹುಡುಗಿಗೆ ಅನ್ನಕ್ಕೆ ಭಯವಿಲ್ಲ. 


ಇನ್ನು ಜಿಗಣಿಗಳ ನಿಚಾರ ಅವು ಇಲ್ಲಿಮಾತ್ರವಲ್ಲ ಎಲ್ಲೆಲ್ಲೂ ಇರುವುವ 
ಲ್ಲವೆ! ಇಲ್ಲಿ ಎಲ್ಲಾ ಕ್ಷೇಮ--ಬಾಳೆ ಹೊನ್ನೂರಿನಲ್ಲಿ ಲಗ್ನಕ್ಕೇ ಇನ್ನು ಭೇಟ 
ಎಂದು ತಿಳಿದಿದ್ದೇನೆ. 


ಹೆಚ್ಚು ಮುಂದಿನ ಪತ್ರದಲ್ಲಿ. 
ಇತಿ ನಿನ್ನ 


ವಿಶ್ತಲರಾಯ. 


ವಿಕಲರಾಯೆರ ಸ॥ ಕ್ರೈ. ಬುಕ್ಕಾಂಬೂದಿ 


eee 08000 


ಬಾಲಕನ ನವ.ಸ್ತೆಗಳು. ನೀವು ಹೇಳಿದ್ದನ್ನು ಎಂದಾದರೂ ನಡೆಸದೆ 
ಇದ್ದೇನೆಯೆ? ಮುಂದಿನ ತಿಂಗಳು ಬಾಳೆಹೊನ್ನೂರಿಗೆ ಬರಬೇಕೆಂದು ಬೇಡುವೆ. 
ಲಗ್ನ ಪತ್ರಿಕೆ ಅಚ್ಚೆ ನಲ್ಲಿದೆ. ಚಿ। ಸೌ! ತಾರಾಮಣಿ ವಿಷಯ ಕೇಳಿ ಸಂತೋಷ 
ವಾಯಿತು. ಇನ್ನೇನು ವಿಶೇಷವಿಲ್ಲ, ವಿಶ್ವಾಸವಿರಲಿ. 


ಇತಿ ನಗಳು 
ಯಜ್ಞಪತು. 


ವಾನರ 
ವಿಜ್ಞಾನ ಯುಗ 

ವಿಜ್ಞಾನೆ ಯುಗನೆಂದರೇನು? ಕಲಿಯುಗದ ಉತ್ತರಾರ್ಥಕ್ಕೆ ಗೆಂಡುಗಲಿಗಳು 
ಈ ಹೆಸರನ್ನು ಹೇಳುವರು. 


ವಿಜ್ಞಾನ ವೆಂಡರೇನು? ವಿಶೇಷವಾದ ಜ್ಞಾನ; ಸಾಮಾನ್ಯವಲ್ಲದ ತಿಳಿವಳಿಕೆ. 
ಕಃ ಎರಡೂ ಎರಡೂ ಸೇರಿದರೆ ನಾಲ್ಕು, ಇದು ಜ್ಞಾ ನ; ಎರಡು ರಾಜ 
ಕಾರಣಿಗಳೂ ಎರಡು ರಾಜಕಾರಣಿಗಳೂ ಸೇರಿದರೆ, ಸೊನ್ನೆ ಎಂಬುದು 
ವಿಜ್ಞಾ ನ. ನೂರು ಕುರಿ ನೂರು ಕುರಿ ಸೇರಿದರೆ ಇನ್ನೂ ಹ ಜ್ಞಾ ನ. 
ಒಂದು ತೋಳೆ, ಎಂಬುದು ವಿಜ್ಞಾನ. ಅಣು ಬಾಂಬು ಸಿಡಿದರೆ 
ಅವಶತಿ ಎಂಬುದು ಜ್ಞಾನ, ಜಯ ಎಂಬುದು ವಿಜ್ಞಾನ. 


ವಿಜ್ಞಾನದ ಪ್ರಯೋಜನವೇನು? ನೀರೊಳಗಿರ್ದುಂ ಬೆಮರದೆ ಇರಬಹುದು, 
ಕೈ ಲಾಸದ ಮೇಲೆ ಹಾರಾಡಬಹುದು. ನರಮನುಷ್ಯನೇ ಇಲ್ಲ ಎನ್ಸ್ಟಿಸ 
ಬಹುದು, ರೋಗಿಗಳಿಗೆಲ್ಲ ಹೆಚ್ಚು ಆಯುಸ್ಸು ಕೊಡಬಹುದು, ಒಬ್ಬನ 
ರಕ್ತಹೀರಿ ಮತ್ತೊಬ್ಬ ಬದುಕಬಹುದು, ಒಂದು ದೇಶದಿಂದ ಮತ್ತೊಂದು 
ದೇಶಕ್ಕೆ ಅತಿ ಶೀಘ್ರದಲ್ಲಿ ಸಲಾಯನ ಮಾಡಬಹುದು, ಇತ್ಯಾದಿ. 


ನಾನು ವಿಜ್ಞಾನಿಗಳಾಗುವ ಬಗೆ ಹೇಗೆ? ಯಾನ್ರದಾದರೂ ವಿಶ್ವವಿದ್ಯಾನಿಲ 
ಯಕ್ಕೆ ದಾಖಲಾಗಿ ನಾಲ್ಕು ವರ್ಷ ಓಡಾಡಿದರಾಯಿತು; ಅಥವ, ಅದರ 
ಮೂಲೆಯಲ್ಲಿ ಕುಳಿಕು, ಸುಮುಹೂರ್ತ ಬಂದಾಗ, ಚಟುವಟಿಕೆ ತೋರಿ 
ಸಿದರಾಯಿತು. 


ವಿಜ್ಞಾನಿಯ ಲಕ್ಷಣಗಳೇನು? ಗಾಳಿ ತುಂಬಿದ ಬುರುಡೆ, ಗಾಜಿನ ಕಣ್ಣು, 
ಹೋಬೀ ಷರಾಯ್ಕಿ ಮೊಣಕೈ ಷರಟು, 


ಸಮಸಮ 


ಕುಂಬಳ ಕಾಯಿ ಕಳ್ಳ ಎಂದರೆ, 
ಸಂಬಳ ಸ್ವಲ್ಪವೂ ಸಾಲುಲ್ಲ ಎಂದನಂತೆ. 

ಪ್ರತಿ ಒಂದು ರೈಲು ಡಬ್ಬಿಯೊಳಗೂ ಒಬ್ಬ ಬುದ್ದಿವಂತ ಇರುತ್ತಾನೆ. 
ಅವನು ನೋಡದ ಊರುಗಳಿಲ್ಲ; ಹತ್ತದ ಮೆಯಿಲ್‌ ಗಾಡಿಗಳಿಲ್ಲ ಮೋಸ 
ಮಾಡದ ಮಾಸ್ತರುಗಳಿಲ್ಲ; ಉಲ್ಲಂಭಸದ ರೂಲುಗಳಿಲ್ಲ. ಅವನು ಉದ್ದಕ್ಕೂ 
ಕೊಡೆ ತಟ್ಟಿಕೊಂಡು ಜಂಬ ಕೊಚ್ಚಿಕೊಳ್ಳುತ್ತಾ ನಾಲಗೆ ಚಸ್ಪರಿಸುತ್ತಿರುತ್ತಾನೆ. 
ಉಳಿದವರೆಲ್ಲ ಅವನಿಗೆ ಕಾಫಿ ತರಿಸಿಕೊಟ್ಟು ಅವನ ಸಿಗಕೇಟಗೆ ಬೆಂಕಿ ತೋರಿ 
ಸುತ್ತ, ಅವನ ಸುಳ್ಳುಗಳನ್ನು ನುಂಗಲು ಬಾಯಿ ತೆರೆದು ಕೂತಿರುತ್ತಾರೆ, 
ಅವನೆದುರು 


ಅವತ್ತಿನ ನಮ್ಮ ಬುದ್ಧಿವಂತ, ತುಮಕೂರಲ್ಲಿ ಹತ್ತಿದ, ಅರಸೀಕೆಕೆ ತನಕ 
ನಮ್ಮ ಡಬ್ಬಿಯಲ್ಲೇ ಪ್ರಯಾಣಮಾಡಿದ. ನನು ಭಾರತ ವರ್ಷವೆಲ್ಲ 
ಸುಮಾರು ಶಿರುಗಿದಾನೆ. ಬೊಂಬಾಯಿ ಮಾತು ಬಂದಾಗ್ಯ ಅವನು, “ಥೂ! 
ಏನು, ಬೊಂಬಾಯಿ ಬೊಂಬಾಯಿ ಅಂತ ಯಾಕೆ ಜನ ಮರುಳು ಹೋಗು 
ತ್ತಾರೆ...ಬರೀ ಮಳೆ ಕೊಚ್ಚೆ ಕೆಸರು. ನಾನೊಂದು ಸಾರಿ ಹೋಗಿದ್ದೆ....ಕೈಲು 
ಸ್ಟೇಷನ್‌ ಅಜಿ ಕಾಲಿಡುವುದಕ್ಕಾಗಲಿಲ್ಲ, ಕೊಚ್ಚೆ” ಎಂದ. ಕಲ್ಕತ್ತ? ಅಂತೆ 
ಯಾರೋ ಕೇಳಿದರು, ಅವನನ್ನ. ಸಲ್ಯತ್ತಾ ಆದರ ಅಸ್ಪ! ಬಿಸಿಲಿಗೆ ಕೊಡೆ 
ಹಿಡಿದಕೆ, ಬಟ್ಟೆ ಗೇ ಬೆಂಕಿ ತಾಕಿದಂತಾಗ್ರಡೆ...ನೋಡಿ. ಒಂದು ದಿವಸ 
ನಾನು ಹೂಗ್ಲಿ ಸೇತುವೆ ಮೇಲೆ ಹೊಗ್ತಿದ್ದೆ. ನನ್ನ ಮುಂದುಗಡೆ ಒಬ್ಬರು 
ದಪ್ಪನೆಯ ಬಂಗಾಳಿ....ಬಂಗಾಳಿಗಳೆಲ್ಲ ಭಾರಿ ದನ್ಸ. ಮೀನು ಸಕ್ಕರೆ ವಿರ 
ಡನ್ನೂ ತಿಂತಾರಂತೆ ಅವರು...ಅದಕ್ಕೇ ಹಾಗೆ... ಬೆಲ್ಲ ತಿಂದರೆ ಸಣಕಲಾಗ್ತಾರೆ 
ಅಂತ ಡಾಕ್ಟರ್‌ ಹೇಳೋಲ್ಲವೆ?....ಅವನೇನು ಮಾಡಿದ? ಆ ದನು ಬಂಗಾಳಿ.... 
ಕೊಡೇನ ಹೊಳೆಗೆ ಎಸೆದ..ಯಾಕೊ, ಆಂದರೆ, ಉರಿ ಹತ್ತಿತ್ತು ಅಂದ... 
ನೋಡಿದಿರಾ... ಕಲ್ಯತ್ತಾ ಶುದ್ಧ ಬೆಂಕಿ. ಆಗ್ರಾ ಅಂತ ಒಂದೂರಿದೆ. ಅಲ್ಲಿ 
ಸೊಗಸಾದ ಬೆಳದಿಂಗಳು ಯಾವಾಗಲೂ ...ಮದ್ರಾಸಲ್ಲಿ ಬಾಯಿ ತೆರೆದರೆ 
ಮರಳು....ಪೂನಾದಲ್ಲಿ ಮೂಗು ಅರಳಿಸಿದರೆ, ಹೊಗೆ... ಡಿಲ್ಲಿಯಲ್ಲಿ ಪೋಲೀ ದನ 
ಗಳ ಹಾವಳಿ ...ಗಡಿಯಾರದ ಗೋಪುರಗಳನ್ನ್ಲೇ ಉರುಳಿಸಿ ಬಿಡುತ್ತವೆ” ಹೀಗೆ 
ಆ ಸರ್ವಜ್ಞ ಒಂದೊಂದೂರನ್ನೂ ಒಂದೇ ವಾಕ್ಯದಲ್ಲಿ ಪೂರೈಸಿ ಜನರ ಮೆಚ್ಚುಗೆ: 
ನಡೆಯುತ್ತಿದ್ದ. 


ಆತನ ಬಾಯಿಂದ ಜಿಂಗಳೂರಿನ ಕೀರ್ತಿಯನ್ನು ಕೇಳಿ ತಿಳಿದು 
ಕೊಳ್ಳೋಣ, ಅಂತ. ಒಬ್ಬರು “ಸ್ವಾಮಿ! ಬೆಂಗಳೂರು?” ಎಂದರು. “ಜಿಂಗ 
ಳೂರೆ? ಬೆಂಗಳೂರಲ್ಲಿ ನಾಯಿ ಅವಾಂತರ ಜಾಸ್ತಿ...ಎಲ್ಲ ಊರುಗಳಿಗಿಂತ.... 
ಒಂದು ದಿನ ಬಳೇಸೇಬೀಲಿ ಹೋಗುತ್ತಾ ಇದ್ದೆ ನಾನು...ಕಾಲು ಸಂದಿಫಿಂದಲೇ 
ತೂರಿಕೊಂಡು ಓಡಿದುವು ನಾಲ್ಕು... ಧಾವಂತದಲ್ಲಿ ಜಟಕಾ ಚಕ್ರಕ್ಕೆ ಸಿಕ್ಕಿ 
ಹೆದರಿಕೊಂಡು ಹೋಟರೊಳಕ್ಕೆ ನುಗ್ಗೇ ಬಿಟ್ಟತ್ತು.. ತೋಳನಹಾಗೆ ಇವೆ... 
ಫೇಟಿ ನಾಯಿಗಳು” ಅಂದರು. ಅರಸೀಕೆರೆಯಲ್ಲಿ ಅವರು ಇಳಿದಾಗ 
ಎಲ್ಲರೂ ಕಣ್ಣೀರು ಬಿಟ್ಟರು. “ತುಂಬಾ ಜಾಣರು, ಬುದ್ಧಿವಂತರು” ಎಂದು 
ಎಲ್ಲರೂ ಹೊಗಳಿದರು. 


"ಹೌದು! ಶುಮಕೂರಿನವರೇ ಹಾಗೆ....ಸರ್ವಜ್ಞರು” ಎಂಜಿ, ನಾನು. 
ಆಗ, ಡಬ್ಬಿಯಲ್ಲಿದ್ದವರೆಲ್ಲರೂ ನನ್ನ ಮೇಲೆ ತಿರುಗಿಬಿದ್ದರು. “ಅಲ್ರಿ! ಒಂದು 
ದಿವಸ ಇವನು ಬಳೇಪೇಟೇಲಿ ಹೋದಾಗ ನಾಲ್ಕು ನಾಯಿ ನೋಡಿದ....ಆದ್ದ 
ರಿಂದ, ಬೆಂಗಳೂರಲ್ಲಿ ನಾಯಿ ಆವಾಂತರ! ಇವನು ಆಗ್ರಾಗೆ ಹೋದ ರಾತ್ರಿ 
ಬೆಳದಿಂಗಳಿತ್ತು. ಆದ್ದರಿಂದ, ಆಗ್ರಾದಲ್ಲಿ ಯಾವಾಗಲೂ ಬೆಳದಿಂಗಳು. 
ತುಮಕೂರಿನವ ಒಬ್ಬ ಇವತ್ತು ಎರಡುಗಂಟಿಕಾಲ ಈ ಇಪ್ಪತ್ತು ಜನಕ್ಕೆ 


ಸರ್ವಜ್ಞ; ಆದ್ದರಿಂದ, ತುಮಕೂರಿನ ಜನ ಎಲ್ಲ ಯಾವತ್ತೂ ಜಾಣರು... 
ಯಾಕಾಗಬಾರದು?” ಅಂಜಿ. 


ಅವರೆಲ್ಲ ಕಿಟಿಕಿಯಾಜೆ ನೋಡುತ್ತ ಕುಳಿಶುಕೊಂಡರು. 
-—ರೇಷಣ್ಣ. 

ದಡ್ಡ, ಮೆದುಳಿಗೆ ಚುರುಕು ಸಾಲದು, ಎಳೆ ನಿಂಬೆಕಾಯಿ, ಎಂದು 
ಇತರರಿಂದ ಅನ್ನಿಸಿಕೊಂಡು ಬೇಸರವಾಗಿದ್ದಕೆ, ಹೇ! ವಾಚಕ ಮಹಾಶಯಾ! 
ನಾನೊಂದು ಉಪಾಯ ಹೇಳಿಕೊಡುತ್ತೇನೆ, ನೀವು ಮತ್ತೆ ಮಹಾಜನಗಳ 
ಮನ್ನಣೆ ಸಂಪಾದಿಸಿ, ಮೆದುಳುವಂತ್ಕ ಜಾಣ, ಪಾದರಸ, ಹರಿತವಾದ ಬುದ್ಧಿ, 
ಎಂದು ಹೊಗಳಿಸಿಕೊಳ್ಳ ಬಹುದು. 

ಬೆಳಗ್ಗೆ ಎದ್ದು, ಬೆಂಗಳೂರಿನ ಯಾವುದಾದರೂ (ಅಥವಾ, ನಿಮ್ಮ 
ಊರಿನ ಯಾವುದಾದರೂ) ಎಕ್ಸ್‌ ಟೆನ್‌ರ್ಷ ಕಡೆ ವಾಕಿಂಗ್‌ ಹೊರಡಿ. ಅಲ್ಲಿ 
ಹೊಸದಾಗಿ ಮನೆ ಕಟ್ಟಿಸುವ ಪಾಪಿಗಳು ಯಾರಾದರೂ ಸಿಕ್ಕೇ ಸಿಕ್ಕುತ್ತಾರೆ, 
ಟೀಪು ಹಿಡಿದು ನೆಲ ಅಳೆಯುತ್ತಿರುತ್ತಾಕಿ, ಇಲ್ಲವೆ, ಇಟ್ಟಿಗೆಯನ್ನು ನೀರೊಳ 
ಗಿರಿಸಿ ಗಟ್ಟಿ ನೋಡುತ್ತಿರುತ್ತಾರೆ. ಅವರ ಹತ್ತಿರ ಹೋಗಿ, ಊರು ಕೇರಿ 
ಸೂತ್ರ ಗೋತ್ರ ವಿಚಾರಿಸಿ, ನಡುವೆ, “ಎಷ್ಟು ಅಂದಾಜು ಈ ನಿಮ್ಮ ಮನೆಗೆ?” 
ಎಂದು ಕೇಳಿ. ಅವರು ಯಾವ ಸಂಖ್ಯೆಯನ್ನು ಸೂಚಿಸಿದರೂ, ನೀವು ತಲೆ 
ಅಲ್ಲಾಡಿಸಿ; “ಛೆ! ಛೆ! ಅಷ್ಟು ಹಣ ಯಾವ ಮೂಲೆಗೆ! ಎನ್ನಿ; ಅದಕ್ಕಿಂತೆ 
ನಾಲ್ಕು ಸಾವಿರವಾದರೂ ಬೇಕೇ ಬೇಕು, ಎನ್ಸ್ಟಿ! “ನಿಮಗೆ ಗೊತ್ತಿಲ್ಲ ಸಾಂ"! 
ನನ್ನನ್ನ ಕೇಳಿ. ನನಗೆ ಗೊತ್ತು”, ಅನ್ಸಿ...ಭುಜ ಕಟ್ಟಿಕೊಂಡು ನಿಮ್ಮ 
ಅಡ್ರೆಸ್‌ ಅವರಿಗೆ ಕೊಡಿ, ಅಲ್ಲಿಂದ ಹೊರಡಿ. ನಿಮ್ಮ ಭವಿಷ್ಯ ಸರಿಹೋಗಿ, 
ನಿಮ್ಮನ್ನವರು ಬುದ್ಧಿವಂತರ ಗುಂಪಿಗೆ ಸೇರಿಸಿಯೇ ಸೇರಿಸುತ್ತಾರೆ 

ಹಾಗೆಯೇ, ಕಾಲೇಜಲ್ಲೋದುವ ಹೆಣ್ಣು ಮಕ್ಕಳಿರುವ ತಂಜಿಯರನ್ನೂ 
ಪತ್ತೆ ಹಚ್ಚಿ ಅವರ ಮನೆಗೆ ನುಗ್ಗಿ. “ಏನು, ಸಾರ್‌! ಮಗಳ ಮದುವೆ 
ಯಾವಾಗ?” ಎನ್ಸ್ಟಿ; ಅವರು "ಅನುಕೂಲ ಒದಗಿದಾಗ” ಎನ್ನುತ್ತಾರೆ; ಆಗ 
ನೀವು, “ಹಾಗೆಂದರಾಗದು ಸ್ವಾಮಿ! ಹುಡುಗಿಯನ್ನು ಮದುವೆ ಮಾಡಿಕೊಡುವ 
ಉದ್ದೇಶ ತಮಗಿದ್ದರೈೆ, ತಕ್ಷಣ ಓದು ನಿಲ್ಲಿಸಿ; ಕಾಲೇಜಿಂದ ಹಿಂದಕ್ಕೆ ಕರಿಸಿ; 
ಅವಳು ಮುಂದು ಮುಂದಕ್ಕೆ ಓದುತ್ತ ಓದುತ್ತ, ಮದುವೆ ಹಿಂದು ಹಿಂದಕ್ಕೆ 
ಬೀಳುತ್ತೆ, ನನಗೆ ಗೊತ್ತು” ಅನ್ನಿ; ಅಡ್ರೆಸ್‌ ಕೊಟ್ಟು, ಹೊರಕ್ಕೆ ಬನ್ನಿ. 
ನಿಮ್ಮ ಭವಿಷ್ಯ ನಿಜವಾದಾಗ, ಅವರು ನಿಮ್ಮನ್ನು ಬಲು ಜಾಣ ಎಂದು 
ಹೊಗಳುತ್ತಾರೆ. 

ಕೇಷನ್‌ ಷಾಹಿನ ಮುಂದೆ ಹೋಗಿ, ಅಲ್ಲಿ ಒಬ್ಬರನ್ನು ಹಡಿದುಸಿಲ್ಲಿಸಿ, 
“ನೋಡುತ್ತಿರಿ! ಮುಂಜಿ ರೇಷನ್‌ ಇನ್ನೂ ಕಡಿಮೆಯಾಗುತ್ತದೆ” ಎನ್ನಿ, 
ಬಸ್‌ ಸ್ಟಾಪ್‌ಗೆ ಹೋಗಿ, ಅಲ್ಲಿ ನಿಂತಿರುವ ಕ್ಯೂ ಮಹನೀಯರಿಗೆ, “ಯಾಕೆ 
ವೃಥಾ ಕಾಲಕ್ಷೇಪ ಮಾಡುತ್ತೀರಿ, ಬಸ್‌ನಲ್ಲಿ ಸೀಓಿಲ್ಲ; ಭರ್ತಿ ಬರುತ್ತೆ; ಮೆಲ್ಲ 
ಮೆಲ್ಲಗೆ ಕಾಲು ಹಾಕಿ” ಎನ್ನಿ. ಅಂಗಡಿ ಸಾಲಿಗೆ ಹೋಗಿ ಗಿರಾಕಿಗಳನ್ನು 
ನಿಲ್ಲಿಸಿ, “ಸ್ವಾಮಿ! ಈಗ ಹೋಗಿ ಕೇಳಿದರೆ, ಸಂಜೆ ಇಲ್ಲ ಎಂದೇ ಹೇಳುತ್ತಾರೆ, 
ಕತ್ತಲಾದ ಮೇಲೆ ಬನ್ನಿ, ಒಬ್ಬರೇ ಇರೋವಾಗ ಕೇಳಿ? ಎನ್ನಿ, ಸಿನಿಮಾ 
ಮಂದಿರಗಳ ಮುಂದೆ ತನಸ್ಬು ಮಾಡೋ ಕಾಮಣ್ಣ ಂದಿರಲ್ಲೊಬ್ಬನನ್ನು ಸಮೀ 
ಪಿಸಿ, "ಶುದ್ಧ ಮೋಸ ಸ್ವಾಮಿ ಚಿತ್ರ; ಬರೀ ಬೂಟಾಟಿಕೆ. ಇದರ ಜಾಹಿರಾತು, 
ಅರ್ಧಗಂಟಿಯಲ್ಲಿ ಎದ್ದು ಬರ್ತೀರಾ ಈಜೆಗೆ, ಹಳೆಯ ಹಾಡು, ಹುಳಿತ ಹಾಸ್ಯ, 
ಅಶ್ಲೀಲ ಕೂಡ ಅಷ್ಟಾಗಿ ಇಲ್ಲ”, ಎನ್ನಿ; ಜಟಕಾ ಸ್ಟಾಂಡಿಗೆ ಹೋಗಿ “ಜಟಕಾ 
ದಲ್ಲಿ ಹೋಗೋದಕ್ಕಿಂತ ನಡೆಯುವುದೇ ವಾಸಿ; ಕೈಕಾಲಾದರೂ ಉಳಿಯುತ್ತವೆ” 
ಅನ್ನಿ; ರೈಲು ಸ್ಟೇಷನ್‌ ದಾರೀಲಿ ಓಡೋರನ್ನ ತಡೆದು, “ಯಾಕ್ರಿ ಇಷ್ಟು 
ಆತುರ! ಇವತ್ತು ಕೈಲು ಹೊರಡುವುದು ಅರ್ಥ ಗಂಟಿ ತಡ, ಬರುವುದು ಒಂದು 
ಗಂಟಿ ಲೇಟು” ಅನ್ನಿ... ನೀವು ಹೇಳಿದ್ದೆಲ್ಲ ನಿಜವಾಗ್ರದೆ; ನಿಮ್ಮ ಮಾತು ಕೇಳಿ 
ದವರೆಲ್ಲ ನಿಮ್ಮನ್ನು ಕೊಂಡಾಡುತ್ತಾರೆ; ನಿಮ್ಮ ಮಾತನ್ನು ಕೇಳದವರೆಲ್ಲ 
ಅಯ್ಯೋ, ಎಂದು ಕೊರಗುತ್ತಾರೆ, ನಿಮ್ಮ ಮೆದುಳು ತಮಗಿರಲಿಲ್ಲವಲ್ಲಾ 
ಎಂದು ಕರುಬುತ್ತಾಕೆ. ಕಾಮತ್‌, 





ಪರೀಕ್ಷೇಗೆ ಮುಂಚೆ ಒಂದಾಟಿ ಆಡಿದರೆ, ಬುದ್ಧಿ ತಿಳಿಯಾಗಿ 
ಚುರುಕಾಗುತ್ತೇ ಕಣೋ! ಬಾರೋ 1 

ಗಂಬು 
FT ಈ 
["ನಿಮ್ಮ ಹೆಂಡತಿಗೂ ನಿಮಗೂ ಹೇಗೆ ಗಂಜುಬಿತ್ತು?' ಎಂಬ ಪ್ರಶ್ನೆ 
ಯನ್ನು ನಮ್ಮ ಬಾಕ್ಮಿದಾರರು ಕನ್ನಡನಾಡಿನ ಪ್ರಮುಖ ವ್ಯಕ್ತಿಗಳನ್ನು ಕೇಳಿ 
ದ್ವಕ್ಕೆ ಈ ತೆರನ ಉತ್ತರ ಬಂತು] 

೧) ಅವಳು ನಮ್ಮ ನಂಟರ ಪೈಕಿ; ಹೊರಗಡೆಯೇ ಕೊಡಬೇಕು ಅಂತ 
ನಮ್ಮವರು ಬಹಳ ವರ್ಷಗಳು ಪ್ರಯತ್ನ ಪಟ್ಟರು; ಸಾಧ್ಯವಾಗಲಿಲ್ಲ. ಕಡೆಗೆ, 
ವಿಧಿ ಇಲ್ಲದೆ ನನ್ನ ಕುತ್ತಿಗೆಗೇ ಕಟ್ಟಿದರು. 

೨) ಅವಳು ನಮ್ಮ ನಂಟರ ಪೈಕಿ; ಹೊರಗಡೆಯಂದಲೇ ನನಗೆ ಹೆಣ್ಣು 
ತರಬೇಕು ಆಂತ ನನ್ನ ತಾಯಿ ತಂದೆ ಬಹಳ ವರ್ಷಗಳ ತನಕ ಪ್ರಯತ್ನ 
ಪಟ್ಟರು; ಸಾಧ್ಯವಾಗಲಿಲ್ಲ. ಕಡೆಗೆ ವಿಧಿ ಇಲ್ಲದೆ, ನಾನು ಅವಳನ್ನೇ ಕೊರ 
ಳಿಗೆ ಉರುಳು ಹಾಕಿಕೊಳ್ಳ ಜೀಕಾಯಿತು. 

೩) ಅವಳನ್ನು ಮದುವೆಯಾದರೆ, ಅವಳ ತಂಜಿ ಆಸ್ತಿಯ ಬಹು ಭಾಗ 
ನನಗೆ ಡೊರೆಯಬಹುಡೆಂಬ ಆಸೆಯಿಂದ ನಮ್ಮಪ್ಪ ಹೀಗೆ ಮಾಡಿದ. 


೪) ಅವಳಿಗಾಗಿ ಗೊತ್ತಾಗಿದ್ದ ವರನ ಸೋದರ ಮಾವ ಲಗ್ನಕ್ಕೆ ಒಂದು 
ವಾರ ಹಿಂದೆ ತೀರಿಕೊಂಡು ಅಪಶಕುನ ತಂದೊಡ್ಡಿದ; ಹಪ್ಪಳ ಸಂಡಿಗೆ ವ್ಯರ್ಥ 
ವಾಗುತ್ತದಲ್ಲಾ ಅಂತ ಅದೇ ಲಗ್ನದಲ್ಲಿ ನನ್ನನ್ನು ಹಡಿದೊಯ್ದು ನನ್ನ ಕೈಗೆ 
ಅವಳ ಕೈಯನ್ನ್ನಿಟ್ಟರು. 

೫) ವರ ಪೂಜೆ ದಿನ ಬೀಗರು ಕೋಪಿಸಿಕೊಂಡು ಊರಿಗೆ ಹೊರಟು 
ಹೋದಾಗ, ಅದೇ ರೈಲಲ್ಲಿ ಬೇಕೊಂಜೆಡೆಗೆ ಹೆಣ್ಣು ನೋಡಲು ಹೊರಟದ್ದ 
ನನ್ನನ್ನು, ಅವಳ ತಂಜಿ ಇಳಿಸಿ, ತನ್ನ ಹೆಣ್ಣನ್ನು ತೋರಿಸಿ, ಒಪ್ಪಿಸಿ ಬಲವಂತ 
ದಿಂದ ಹೂಂ ಎನ್ನಿಸಿ, ಚನ್ಸರದೊಳಕ್ಕೆ ನನ್ನನ್ನು ಎಳೆದೊಯ್ದರು. ಹಾಗಾ 
ದದ್ದು ನನ್ನ ಮದುವೆ. 

೬) ನನ್ನ ರೂಪಿಗೂ ನನ್ನ ಮೂತಿ ಸೊಟ್ಟಗೂ ಈ ಮೆಳ್ಳಗಣ್ಣಿ ನವಳಲ್ಲದೆ 
ಮತ್ತೆ ಯಾರು ಸಿಕ್ತಾರೆ, ಹೇಳಿ. ನಾನೂ ನನ್ನ ಗೆಳೆಯನೂ ಇವಳ ಮನೆಗೆ 
ಮೊದಲು ಹೋಗಿದ್ದಾಗ. ಇವಳು ನನ್ನ ಗೆಳೆಯನೇ ನಾನು ಎಂದು ನೋಸ 
ಹೋದಳು. ಅವನನ್ನೊಗ್ಪಿ ನನ್ನನ್ನು ಮದುವೆಯಾದಳು. ಈಗ, ಅವಳ 
ಮೆಳ್ಳಗಣ್ಣು ಮಂದಗಣ್ಣಾಗಿರುವುದರಿಂದ, ನಾವು ಅನ್ಯೋನ್ಯವಾಗಿದೇವೆ. 

ನ್ಯಾಯವ ಬಿಟ್ಟ ನ್ಯಾಯವ ಮಾಡುವ 
ನಾಯಿಗೆ ನರಕವು, ಎಲ್ಲ್ಪೈತೆ? 
ಓದಿ ಕುತರ್ಕವ ವಾದಿಸಿ ಸಭೆಯಲಿ 
ಮೋದಿಸುವಗೆ ಸೋಲಾದೀತೆ? 
ಮೇದಿನಿಯೊಳು ಬಹು ಲಂಚವ ಬಳಸದೆ 
ಮೋದವು ಇಂದಿಗೆ ಆದೀತೆ? 
ಸತ್ಯವಹಿಂಸೆಯ ನಿತ್ಯವು ಬೋಧಿಸೆ 
ತುತ್ತಿನ ನಾಲಿಗೆ ಸವೆದೀತೆ? 
ಮಾಯಾ ಮಾಟವ ಮಾಡುವ ಮೆಂಬರ 
ಹೇಯ ಹೀನತೆ ಹೊರ ಬಂದೀತೆ? 
ಹಿತೂರಿಗಾರರ ಕುಹಕ ಕುತಂತ್ರ 
ತುತೂರಿ ಸದ್ದಲಿ ಹೊಮ್ಮೀತೆ? 
ಮಂಗಳ ಮಹಿಮನ ಗಾಂಧಿಯ ಮರೆದಾ 
ಭೆಂಗನ ಕೀರುತಿ ನಾರೀತೆ? 
ಪುತ್ನಳಿ ಗೊಂಬೆಯು ಕುರ್ಚಿಲಿ ಕುಳಿತರಿ 
ಭತ್ಯವ ತಿನ್ನ ದೆ ಎದ್ದೀತೆ? 

ಗಂಗಾಧರ. 

ದರ ಹೆಚ್ಚಿಸಿರುವುದನ್ನು ಕುರಿತು ನಮ್ಮ ಬಾತ್ಮೀದಾರ ನಗರದ 


ಪ್ರಮುಖ ವ್ಯಕ್ತಿಗಳನ್ನು ಅಭಿಪ್ರಾಯ ಕೇಳಲಾಗಿ ಕೆಳಕಂಡ ಹೇಳಿಕೆಗಳು ಹೊರ 


ಬಿದ್ದುವು.] 


೧. 


ಶ್ರೀ ಅಳಿಯ ಜೀವರು : ಇನ್ನುಮೇಲೆ ನನ್ನ ಹೆಂಡತಿ ಸಲಸಲಕ್ಕೂ 
ತವರುಮನೆಗೆ ಓಡಿಹೋಗುತ್ತೇನೆ, ಎಂದು ನನ್ನನ್ನು ಹೆದರಿಸು 
ವಂಶಿಲ್ಲ, ಹೆದರಿಸಿದರೂ, ನಾನೂ ಅವಳ ಮಾತನ್ನು ನಂಬಿ 
ಅಳುತ್ತ ಕೂರಬೇಕಾಗಿಲ್ಲ, ಅಷ್ಟು ಹಣ ಅವಳ ಸಂಗಡ ಎಲ್ಲಿಂದ 


ಬರಬೇಕು? 


ಶ್ರೀ ಸರ್ಕಾರಿ ಸಾಹೇಬರು: ನನ್ನ ಪ್ರಯಾಣ ಭತ್ಯ ಇನ್ನು 
ಮೇಲೆ ನನ್ನ ಕೈಗೆ ಹೆಚ್ಚು ಉಳಿಯುವುದರಿಂದ, ನನೆಗಂತೂ 
ಲಾಭವೇ ಆಯಿತು. 


ಶ್ರೀ ಉಪಾಧ್ಯಾಯರು : ರೈಲ್ವೆ ನೌಕರರ ಸಂಬಳ ಸಾರಿಗೆ ಇದ 
ರಿಂದ ಹೆಚ್ಚುವುದು; ಹೀಗಾಗಿ, ನನಗೂ ರೈಲ್ವೆ ಇಲಾಖೆಯ 
ತೋಟಗೂ ಇದ್ದ ವರಮಾನೆವ್ಯತ್ಯಾಸ ಹೆಚ್ಚುವುದು, ಜನ ನನ್ನನ್ನು 
ಇನ್ನೂ ಅವಹೇಳನಕ್ಕೀಡುಮಾಡುವರು. 


ಶ್ರೀ ಟಕೀಟ್‌ ಕೊಂಡುಕೊಳ್ಳದ ಮಹಾಶಯ : ನಫಗಿಡೊಂದು 


ಹೆಮ್ಮೆಯ ವಿಷಯ, ಎ ಉಳಿಸುತ್ತಿದ್ದ ನಾನು ಇನ್ನು 
ಮುಂಡೆ ಒಂಬತ್ತಾ ಣೆ ಉಳಿಸಬಹುದಾಗಿದೆ. 


ಶ್ರೀ ಲಾವಣಿ ಕುರುಡ ತಿರುಕ: ನನಗೆ ಕೊಡೋ ಕಾಸನ್ನೆಲ್ಲ ಕೈಲ್ವೆ 
ಯವರೇ ಕಸಿದುಕೊಳ್ಳು ತ್ತಿರುವುದರಿಂದ, ನನಗಿನ್ನು ಭಿಕ್ಷೆ ಕಡಿಮೆ, 
ವೃಥಾ ಕಂಠ ಶೋಷಣ. 


ಶ್ರೀ ತೀರ್ಥರೂಪರವರು : ಇದುವರೆಗೂ ಪರೀಕ್ಷೆ ಫಲಿತಾಂತ 
ಹೊರ ಬರುತ್ತಲೂ, ಅಸಮಾನಿತರಾದ ಗಂಡು ಹುಡುಗರು, ನನ್ನ 


೧೯ 


ಕಿಸೆಯಲ್ಲಿ ಅದಕ್ಕಾಗಿಯೇ ನಾನು ಇರಿಸುತ್ತಿದ್ದ ಹಣವನ್ನು "ಕದ್ದು' 
ಜೊಂಬಾಯಿಗೋ ಕಲ್ಕತ್ತೆಗೋ ಷಪರಾರಿಯಾಗುತ್ತಿದ್ದರು; ಇನ್ನು 
ಮುಂದಕ್ಕೆ ಅಲ್ಲಿಯ ತನಕದ ಕೈಲು ಚಾರ್ಜನ್ನು ನಾನು ಹೇಗೆ 
ಇರಿಸಲಿ? ಅವರಿಂದ ಹೇಗೆ ಪಾರಾಗಲಿ? 


ಶ್ರೀ ಬಂಜೆರಾಯರು : ಸದ್ಯಃ, ಮಕ್ಕಳೇ ಆಗದು, ಇನ್ನು ನನಗೆ. 
ನರಕದಲ್ಲಿ ನರಳಿದರೂ ಪರವಾಗಿಲ್ಲ, ಮಕ್ಕಳಾಗಿ ಅವರಿಗೆ ಎಂಜನೀ 
ರಿಂಗ್‌ ಕಾಲೇಜಲ್ಲಿ ಸೀಟಿಗಾಗಿ ಅವರಿವರ ಕಾಲುಕಟ್ಟಿ ಕಣ್ಣೀರು 
ಹರಿಸುವುದನ್ನು ಆ ಗೋಪಾಲಸ್ವಾಮಿ ಅಯ್ಯಂಗಾರರು ತಪ್ಪಿಸಿ 
ದರು. ರಾಮೇಶ್ವರಕ್ಕೆ ಹೋಗಿ ನಾಗಪ್ರತಿಸ್ಠೆ ಮಾಡೋಣ, 
ಗೋಕರ್ಣಕ್ಕೆ ಹೋಗಿ ಗೋಗಕಿಯೋಣ, ಪ್ರಯೋಗಕ್ಕೆ ಹೋಗಿ 
ಪ್ರಯಾಸ ಪಡೋಣ ಅಂತ ಆಕೆ ಹಿಂಸೆ ಕೊಡುತ್ತಿದ್ದಳು. ಇನ್ನು 
ಅದಕ್ಕೆಲ್ಲ ಹಣ ಎಲ್ಲಿಂದ? ಆದ್ದರಿಂದ, ನಾವು ಇನ್ನು ಹೀಗೆಯೇ 
ಹೊರಟು ಹೋಗಿಬಿಡಬಹುದು. 








ಲೋ! ಸಿಲ್ವ! ನೀನು ಹೋಗಿ ಚೆಂಹನ್ನ ಇಸ್ಕೊಂಡು ಬಾರೊ, 


ವಿಲಿ 

ಮೊನ್ನೆ ನಮ್ಮೂರಲ್ಲಿ ಒಂದು ಹೊಸ ಕಾಲೇಜು ಪ್ರಾರಂಭವಾಯಿತು. 
ಅಲ್ಲಿ ದಿನವೂ, ಭಾನುವಾರ, ರಜಾದಿನ, ಹಬ್ಬ ಹರಿದಿನ, ಬೇಸಿಗೆ ರಜ ಇವು 
ಯಾವುದೂ ಇಲ್ಲದೆ, ದಿನವೂ ೬ ಗಂಟೆಗಳ ಕಾಲ ವಿದ್ಯಾರ್ಥಿಗಳಿಗೆ ಪಾಠ 
ನಡೆಯುತ್ತದೆ. ಸುಮಾರು ೮೦೦ ವಿದ್ಯಾರ್ಥಿಗಳಿಗೆ ಅಲ್ಲಿ ಕಲಿಯಲು ಅವಕಾಶ 
ವಿಜೆ. ಅವರು ಕೊಡಬೇಕಾದ ರುಸುಮನ್ನೂ ಕೂಡ, ಅವರ ಆರ್ಧಿಕ ಸ್ಥಿತಿಗೆ 
ತಕ್ಕಂತೆ ನಿಸ್ಕರ್ಹಿಸಿದಾರೆ. 


ಅಲ್ಲಿ ಗಣಿತ ಶಾಸ್ತ್ರ, ಚರಿತ್ರೆ, ನೀಕಿಶಾಸ್ರ, ರಾಜತಂತ್ರ, ವಿಜ್ಞಾನ, 
ಭೂಗೋಳ ಶಾಸ್ತ್ರ, ಹಿಂದಿ, ಶಮಿಳು, ತೆಲುಗು, ಇಂಗ್ಲೀಷು, ಕನ್ನಡ--ಇತ್ಯಾದಿ 
ಬಗೆ ಬಗೆಯ ವಿಷಯಗಳನ್ನು ಸುಲಭ ರೀತಿಯಲ್ಲಿ ಬೋಧಿಸುತ್ತಾರೆ, ಕಲೆಗೂ 
ಅಲ್ಲಿ ವಿಶೇಷವಾದ ಸ್ಥಾನನುಂಟು. ಹಲವು ಶ್ರೀಮಂತರಿಗೂ ಅಧಿಕಾರಿಗಳಿಗೂ 
ಅಲ್ಲಿ ಫೀಜನ್ನು ಮಾಫ್‌ ಮಾಡುವರಂತೆ. 


ಶಿಕ್ಷಣ ಮಾಧ್ಯಮ: ಅಲ್ಲಿ ಸಾಮಾನ್ಯವಾಗಿ ಹಿಂದಿಯೇ ಆಗಾಗ್ಯ ಅದರ 
ಸಂಸ್ಥಾಪಕರಿಗೆ ಮನ ಬಂದಾಗ, ತೆಲುಗನ್ನೂ, ತಮಿಳನ್ನೂ ಮಾಧ್ಯಮವಾಗಿ 
ಉಪಯೋಗಿಸುವುದೂ ಉಂಟು. ಪರಂಗಿಯವರ ಮ್ಲೇಂಛ ಭಾಷೆಯಾದ 
ಇಂಗ್ಲೀಷನ್ನು ಅಲ್ಲಿ ಮೈಲಿಗೆ ಟೈಂನಲ್ಲಿ ಮಾತ್ರ ಶಿಕ್ಷಣ ಮಾಧ್ಯಮವಾಗಿ ಅಳವಡಿ 
ಸಿಕೊಳ್ಳುತ್ತಾರೆ. ಇಂಗ್ಲೀಷ್‌ ಪಾಠ ಕೇಳಿದ ಮೇಲೆ, ಮನೆಗೆ ಹೋಗಿ ಸ್ನಾನ 
ಮುಗಿಸಿ ಊಟಕ್ಕೇಳುವ ನಿರ್ಪಾಟನ್ನು ವಿದ್ಯಾರ್ಥಿಗಳು ಮಾಡಬೇಕೆಂಬುದೇ 
ಮಾಲೀಕರ ಆಶಯನಿದ್ದಂತೆ ತೋರುತ್ತದೆ. 


ಅಲ್ಲಿ ಹೇಳಿಕೊಡುವ ಚರಿತ್ರೆಗೂ, ವಿಶ್ವವಿದ್ಯಾಲಯದ ಮುದ್ರೆಯನ್ನು 
ಒತ್ತಿಸಿಕೊಂಡಿರುವ ಇತರ ಕಾಲೇಜುಗಳಲ್ಲಿ ನಡೆಯುವ ಪಾಠಕ್ಕೂ ತುಂಬ 
ವ್ಯಶ್ಯಾಸಗಳಿರಬಹುದು; ಆದರೂ, ಜನರು ಅಲ್ಲಿಯ ಸುಳ್ಳನ್ನೇ ನಿಜವೆಂದು 
ನಂಬಿ ಮೋಸ ಹೋಗುತ್ತಾರೆ. ಆಲೆಕ್ಸಾಂಡರನು ಜೀಪಿನಲ್ಲಿ ಬಂದು ಪಂಜಾ 
ಬನ್ನು ವಶಪಡಿಸಿಕೊಂಡ, ಜಹಾಂಗೀರನ ಕಾಲದಲ್ಲಿ ಟಿಲಿಫೋನಿತ್ತು, ಜಗತಲ 


ಪಿಗಿ 


ಪ್ರತಾಪನೆಂಬ ರಾಜ ದಿನವೂ ರಾತ್ರಿ ನರಿಯ ಜೀಹ ತಾಳುತ್ತಿದ್ದ--ಇತ್ಯಾದಿ 
ಪಾಠಗಳೇ ಚರಿತ್ರೆ. ಅಲ್ಲಿ ಹೇಳಿಕೊಡುವ ಭೂಗೋಳ ಶಾಸ್ತ ಸ್ರನೇ ವಿಚಿತ್ರ. 

ತಮಿಳು ನಾಡಿನಲ್ಲಿ ಆಗ್ನಿ ಪರ್ವತ, ನಾಗಲೋಕದ ಭೊಪಟ, ಮೊಡಗಳ ಮೇಲೆ 
ಕುಳಿತು ಆಥವಾ ಮೋಡಗಳನ್ನೇ ಚಪ್ಪಡಿಗಳ ಹಾಗೆ ಉಪಯೋಗಿಸಿ ಇಳಿದು 
ಬರುವ ನಾರದಾದಿ ನಾಗಲೋಕದವರು ಮುಂತಾಡುವೇ ಅಲ್ಲಿಯ ಪಾಠಗಳು. 
ಆ ಕಾಲೇಜಿನ ವಿಜ್ಞಾನದ ಪ್ರಕಾರ, ತಲೆ ತಿರುಗಿದರೆ, ಇಡೀ ಕೋಣೆ, ಕಟ್ಟಡ, 
ಮನೆ, ಮಠ ಎಲ್ಲವೂ ಗಿರಗಿರನೆ ತಿರುಗುವುದು; ಆತ್ಮಹತ್ಯೆಯ ಯೋಚನೆ ತಲೆ 
ಯನ್ನು ಹೊಕ್ಕಕೂಡಲೇ, ಕೊಡಲಿ ಹಗ್ಗ, ನೀರು ನೇಣು, ನಿಷ- ಇವುಗಳು 
ಸಾಲಾಗಿ ಕಣ್ಣಿಗೆ ಕಾಣಿಸಿಕೊಳ್ಳುತ್ತವೆ--ಇವೇ ಮುಂತಾದ ತತ್ವಗಳೇ ಆ ಕಾಲೇ 
ಜಿನ ವಿಜ್ಞಾನ. ಗಣಿತವೂ ಕೂಡ ವಿಪರೀಶವೇ. ಒಂದೂ ಒಂದೂ ಎರಡಲ್ಲ, 
ಮೂರು; ಒಬ್ಬರು ಮತ್ತೊಬ್ಬರನ್ನು ಒಂದೆಡೆ ಸಂದರ್ಶಿಸಿದರೆ, ಇಲ್ಲಿ ಪೊಡೆಯ 
ಹಿಂಜಿ. ಬೇರೊಬ್ಬ ಇದ್ದೇ ಇರುತ್ತಾನೆ; ಹತ್ತು ಸಾವಿರವೂ ಸೇರಿದಕ್ಕೆ ಐದು 
ಸಾವಿರ! ಎಕೆಂದರೆ, ಹಣಕ್ಕೆ ಹಣ ಕೊಡುವ ಕಡೆ ಕಳ್ಳ ಒಬ್ಬ ಬಂದೇ 
ಬರುತ್ತಾನೆ. 


ಹೀಗೆ ನಾನಾ ಶಾಸ್ತ್ರಗಳನ್ನೂ, ಜನಪ್ರಿಯ ಜಾಣಪದ ಗೀತೆಗಳನ್ನೂ 
ಬೋಧಿಸುವ ಸಿನಿಮ ಮನೆಗಳಲ್ಲೊ ಂದು ಮೊನ್ನೆ ನಮ್ಮೂರಲ್ಲೂ ಪ್ರಾರಂಭೆ 
ವಾಯಿತು. ಅಲ್ಲಿಯ ಪಾಠ ಪ್ರವಚನಗಳಿಗೆ ಸಹಾಯಕವಾಗಿ ಹಲವು ಪತ್ರಿಕೆ 
ಗಳೂ ಪಂಡಿತರೂ ಸಾಹಸದಿಂದ ವಿಷಯ ಸಂಶೋಧನೆ ನಿಚಾರ ಪ್ರತಿಪಾದನೆ, 
ಮಾಡುತ್ತಿವೆ. ನೂರು ಚಿತ್ರಗಳನ್ನು ಒಬ್ಬ ನೋಡಿ ಮುಗಿಸಿದ ಕೂಡಲೇ 
ಒಂದು ಪರೀಕ್ರೆಯನ್ನಿಟ್ಟು, ೩೫ ನಂಬರ್‌ ಬಂದರೆ, ಪಾಸ್‌ ಎಂದು ಡಿಗ್ರಿ 
ಕೊಡೋದೊಂದೇ ಬಾಕಿ--ಅದನ್ನೂ ಮಾಡಿದರೆ, ಇತರ ವಿದ್ಯಾ ಸಂಸ್ಥೆಗಳಲ್ಲಿ 
ನೂಕುನುಗ್ಗು ಕಡಮೆಯಾಗುತ್ತಡೆ. "ಪ್ರಜಾಸತ್ತಾತ್ಮಕ ಪ ಶ್ರಸಂಚದಲ್ಲಿ ಪ್ರ ರ್ರಜೆಗಳಿಗೆ 
ಬೇಕಾಗಿರುವುದನ್ನೊ ದಗಿಸುವುದೇ ಅಲ್ಲನೆ ಉತ್ತ ಡೆ 1 


ರೇವಣ್ಣ. 


ಕುಂಬಳಕಾಯಿ ಕಳ್ಳ ಎಂದರೆ, ನಾಲಿಗೇಲಿ ನೀರೂರಿತು. 





ಜಾ ಹೊತ್ತು ಮಾರಬಾರದು! 
| 


ರೆ 





ತುಂಬಿದ ಸಭೆ ಅಕಳಿಸಿತು ನೆರೆದ ಮಂದಿ ಮೈಮುರಿಯತೊಡಗಿದರು. 
ಕಾರ್ಯದರ್ಶಿಗಳ ಕಾತುರತೆಯ ಎಲ್ಲೆಮೀರಿ “ಕೇಕೆ ಹೊಡಿಯಲೆ?” ಎಂದು 
ಉಪಕಾರ್ಯದರ್ಶಿಯನ್ನು ಕೇಳಿದರು. ಆ ಉಪಕಾರ್ಯದರ್ಶಿ ಕ್ರ ಗಢಿಯ್ಕಾರ 
ನೋಡುತ್ತಾ, “ಬೇಡ ಸೀಟ ಹೊಡೆದರೀ ಚೆನ್ನ” ಎಂದು ಸೂಚಿಸಿದ. ಖಜಾಂಚಿ 
ಜೇಬು ಮುಟ್ಟಿ ನೋಡಿಕೊಂಡು “ಸಂಘದ ದುಡ್ಡು ದಂಡ ಹೀಗಾದಕಿ” ಎಂದು 
ಸೇಚಾಡಿದ. ಪಕ್ಕದಲ್ಲೇ ಕೂತ ಧಾಂಡಿಗನೊಬ್ಬ ಅವಸರವಾಗಿ ಕಾರ್ಯದರ್ಶಿ 
ಗಳ ಅಂಗಿಯ ಕೊನೆ ಜಗ್ಗಿ, ಕೂಗಿ, “ಚರುಪೇನು?” ಎಂದು ಕೇಳಿದ. 
“ಹೋಗಯ್ಯ ಅಧ್ಯಕ್ಷರೇ ಬರಲಿಲ್ಲಾಂತೆ ವದ್ದಾಡುತ್ತಿರುವಾಗ ಚರುಪಂತೆ 
ಚರುಪು” ಎಂದು ಶಂಖ ಹೊಡೆದ ಆ ಕಾರ್ಯದರ್ಶಿ. ಮೂಲೆಯಲ್ಲಿ ಮುದು 
ಡಿದ ಮುದಕರೊಬ್ಬರು ಉಪಕಾರ್ಯದರ್ಶಿಗಳ ಜೆನ್ನು ಬಡಿದು “ಪ್ರಸಾದ 
ವಿನಿಯೋಗದ ಹೊತ್ತಿಗೆ ಎಬ್ಬಿಸಿ” ಎಂದು ಮಲಗಿ ಗೊರಕೆ ಹೊಡೆಯ ತೊಡಗಿ 
ದ್ದರು. ಮಕ್ಕಳು ಅತ್ತ ಸದ್ದು ನಭೋ ಮಂಡಲ ಮುಟ್ಟಿತು. 


“ಬಂದರು--ಬಂದರು” ಎಂಬ ಸದ್ದು ಕೇಳಿ ಬಂತು. ಅಧ್ಯಕ್ಷರು 
ಬಂದರು ಏನು ಠೀವಿ ಏನು ಗಂಭೀರ--ಏನು ವಿದ್ಯಾ ವರ್ಚಸ್ಸು ಮುಖದ 
ಮೇಲೆ ಅಬ್ಬಬ್ಬಬ್ಬ ಎಂದು ಮಂದಿ ಮೂಗಮೇಲೆ ಬೆರಳಿಟ್ಟಿರು. 


ಪ್ರಾರ್ಥನೆ ಸ್ವಾಗತ ಭಾಷಣ ಮುಗಿದದ್ದು ಜನಕ್ಕೆ ಅರ್ಥ ತೃಪ್ತಿಯಾ 
ಯಿತು. ಅವಂಗತಿಂದು ಗಂಟಲು ಸರಿಮಾಡಿಕೊಂಡು ಅಧ್ಯಕ್ಷ ಮಹಾ 
ಶಯರು ಭಾಷಣಕ್ಕೆ ಮೊದಲು ಮಾಡಿದರು. ಆ ಭೆಂಡ “ಹೊತ್ತು ಮೀರ 
ಬಾರದು” ಎಂಬ ವಿಷಯವಾಗಿ ನಾಲ್ಕು ಘಂಟೆಗೆ ಮೀರಿ ಮಾಶಾಡಿ ನೆರೆದ 
ಸಭಿಕರನ್ನು ಸುಸ್ತು ಮಾಡಿದ. 


ಮುಗಿದ್ದಲ್ಲಿಂದಲೇ ಆ ಮುದುಕ “ಜಗಭೆಂಡ-ನಾಚಿಕೆ ಇಲ್ಲದೆ ಮಾತಾ 
ಡ್ತಾನಲ್ಲಿ-ಹೊತ್ತು ಮೀರಿ ಬಂದದ್ದಲ್ಲದೆ ಎಲ್ಲೆ ಮೀರಿ ಅರ್ಧಘಂಟೆ ಎಂದವನು 
ನಾಲ್ಕು ಘಂಟಿ ಸತಾಯಿಸಿದನಲ್ಲಾ” ಎಂದು ಗೊಣಗಿದರು. ಚಪ್ಪಾಳೆ ತಟ್ಟಿ 

ಡರು. ಸೀಟ ಊದಿದರು-ಕೈಲು ನಿಲ್ಲಲೇ ಇಲ್ಲ. ಕಡೆಗೆ ಸಭಿಕಕೊಬ್ಬರು 
ಎದ್ದು ಕೈಮುಗಿದು “ಸಾಕುಮಾಡಯ್ಯಾ ಜನ್ಮ” ಎಂದು ಹೇಳಿಬಿಟ್ಟರು. 
ಉಪಕಾರ್ಯದರ್ಶಿ ವಂದನಾರ್ಪಣೆ ಮಾಡಿ ಹಾರಾ ಹಾಕೇ ಬಿಟ್ಟ. ಕಡೆ 
ಗೊಬ್ಬ ಗೊಣಗಿದ “ಇನ್ನು ಮೇಕೆ ಭಾಷಣಕ್ಕೆ ಮೊದಲು ಪ್ರಸಾದ ಹಂಚ 
ಬೇಕು” ಎಂದು. ಅಧ್ಯಕ್ಷರು ಹಾಕಿದ ಹಾರದ ಜೊತೆಗೇ ಕಾರಲ್ಲಿ ಕೂತರು 
ಬಂದ ಮಂದಿ ಕಾರು ತಳ್ಳಿ ಬೀದಿ ತನಕ ಅಟ್ಟಿ ಬಂದರು. ಏಕೆಂದರೆ ಆದು 
ಸ್ಟಾರ್ಟ ಆಗುತ್ತಿರಲಿಲ್ಲ ತಳ್ಳುವವರೆಗೂ, 


“ಕೊಡುವ ಒಂದೊಂದು ಲಾಡು ಉಂಡೆ ಪ್ರಸಾದಕ್ಕೆ ನಾಲ್ಕು ಘಂಟಿ 
ಕಠಿಣ ಸಜ” ಎಂದು ಬಂದ ಮಂದಿ ಅಂದು ಹೋದರು. 


ಸಮು ಯಜ್ಞ ಪಶು. 





ಆದಕ್ಕೆ ೇ ಅಂದ್ರೆ ಸಾನು ಹೇಳಿದ್ದು, ಅಷ್ಟು ದೊಡ್ಡ ಪೆಟ್ಟಿಗೆ ಮಾಡಿಸ್ಟೇಡಿ 


ಬಿಕೋ ಅನ್ನುತ್ತೆ ಅಂತ, 


ವಿಳ 





ಲೇ! ಆ ಸೂರ್ಯನಮುಸ್ವಾರದ ಪುಸ್ತುಕ ತಾರೇ, ಸೊಂಟಿ ಹಿಡಿದುಕೊಂಡರೆ 
ಏನುಮಾಡಬೇಕ್ಕ ಂತೆ ಓದೇ! 

ರಾಮ 


ಹ ಸಂಚಾಯ್ರಿ ಕಲಹ 13೫ 





ನವಾಲ್‌ 


ನಮ್ಮೂರಿನ ಪಂಚಾಯ್ತಿಯ "ಚೇರ್‌ಮನ್‌? ರಾಮಯ್ಯನು ಬಹಳ ದಿನ 
ಗಳಿಂದ ಆ "ಹುಡ್ಡೆ'ಯನ್ನು ಉಳಿಸಿಕೊಂಡು ಬಂದಿದ್ದಾನೆ. ಇತರರಿಗೆ ಬಿಟ್ಟು 
ಕೊಡಲು ಅವನಿಗೆ ಸ್ವಲ್ಪವೂ ಇಷ್ಟವಿಲ್ಲ. ಆದರೆ ಬಾಯಿ ಬಿಟ್ಟು ಹಾಗೆ ಹೇಳ 
ಲಾರ. ಈಚೆಗೆ ಕೆಲವರು ಹುಡುಗರು ಮುಂದೆ ಬಂದು "ನಾನು ಮಾಡುತ್ತೇನೆ, 
ಶಾನು ಮಾಡುತ್ತೇನೆ' ಎಂದು ಓಡಾಡಿದರು. ಅವರ ಪೈಕಿ ಕಳೆದ ವರ್ಷ 
ಮೈಸೂರಿಗೆ ಮಾದರಿ ಕೈತನಾಗಿ ಹೋಗಿ ಬಂದಿದ್ದ ಹನುಮಯ್ಯ ತಾನೇಕೆ 
ಛೇರ್‌ಮನ್ನ ನಾಗಬಾರದು ಎಂದು ಬಹಿರಂಗವಾಗೇ ಎಲ್ಲರನ್ನು ಕೇಳುತ್ತಿದ್ದನು. 
ಗ್ರಾಮದಲ್ಲಿ ಹಲವರು ರಾಮಯ್ಯನ ಕಡೆಗೂ ಮತ್ತೆ ಕೆಲವರು ಹನುಮಯ್ಯನ 
ಕಡೆಗೂ ತಾಳ ಹಾಕುತ್ತಿದ್ದರು. ಗುಟ್ಟಾಗಿ ಪ್ರಚಾರ ಅಪಪ್ರಜಾರಗಳನ್ನು 
ನಡೆಸಿದ್ದರು. ಬಹಿರಂಗವಾಗಿ ಒಬ್ಬರ ಮೇಲೆ ಮತ್ತೊಬ್ಬರು ಊರಿನ “ಹಿರಿಮೆ” 
ಗಳಿಸುವ ಸೈಸೋಟ ಜೋರಾಗಿಯೇ ನಡೆಯುತ್ತಿತ್ತು. 


ಇದೇ ಸಂದರ್ಭ ಉಪಯೋಗಿಸಿಕೊಂಡು ಹನುಮಯ್ಯ ರಾಮಯ್ಯನ 
ನಡವಳಿಕೆಗಳನ್ನೆ ಲ್ಲಾ ಬೀದಿಗೆಳೆದ. ಪಂಚಾಯ್ತಿ ನೌಕರರನ್ನು ತನ್ನ ಹೊಲ 
ಉಳಲು ಕಳಿಸಿರುವುದೂ, ಪಂಚಾಯ್ತಿಗೆ ಸೇರಿದ ಗುದ್ದಲಿ ಹಾರೆ ಸಾಮಾನು 
ಗಳೆಲ್ಲಾ ರಾಮಯ್ಯನ ಮನೆಯಲ್ಲಿಯೇ ಇರುವುದೂ, ಊರೆಲ್ಲರ ಬಾಯಲ್ಲಿ 
ಬರುವಂತೆ ಪ್ರಚಾರವಾಯ್ತು. ಇದೆಲ್ಲಕ್ಕಿಂತಲೂ ಹೆಚ್ಚು ಕೋಲಾಹಲಕ್ಕೆ 
ಕಾರಣವಾದ ವಿಚಾರವೆಂದಕೆ ಪಂಚಾಯ್ತಿ ಹಾಲಿಗಾಗಿ ತಂದಿದ್ದ ಬೇಬಲ್‌ 
ಕ್ಲಾತ್‌ ಬಟ್ಟೆಯಲ್ಲಿ ರಾಮಯ್ಯ ಕೋಟು ಹೊಲಸಿಕೊಂಡ ಸಮಾಚಾರ. 
ಹನುಮ ಈ ವಿಚಾರ ತೆಗೆದುಕೊಂಡು ರಾಮಯ್ಯ ಬೀದಿಯಲ್ಲಿ ಹೋಗುವಾಗ 
ಲೆಲ್ಲಾ ಜನಕ್ಕೆ ತೋರಿಸುತ್ತಿದ್ದ “ಇದೇ ನೋಡು ಆ ಟೇಬಲ್‌ ಕ್ಲಾತ್‌ನಲ್ಲಿ 
ಹೊಲಿಸಿದ ಕೋಟು” ಎಂದು. ಈ ಸಮಾಚಾರ ಊರಲ್ಲೆಲ್ಲಾ ಗೇಲಿಯ 
ಮಾತಾಗಿ ಹೋಗಿತ್ತು. ಸ್ಕೂಲಿನ ಹುಡುಗರು- ಪೋಲಿಗಳು ಕೆಲವರು 
ರಾಮಯ್ಯ ದಾರಿಯಲ್ಲಿ ಹೋಗುತ್ತಿದ್ದಾಗ ಆತನ ಹಿಂದಿನಿಂದ ಹೋಗಿ ಫೆನ್ಸಿ 
ನಿಂದ ಶಾಯಿಯನ್ನು ಅವನ ಕೋಟಿನ ಮೇಲೆ ಚುಮುಕಿಸಿ ದೂರಕ್ಕೆ ಓಡಿ 
ಹೋಗಿ “ಇದೀ ಅಲ್ಲವೇ ಟೇಬಲ್‌ ಕ್ಲಾತು. ಶಾಯಿನ ಗುರುತು ಕೂಡಾ 
ಇಡೆ" ಎಂದು ದೆಬಾಯಿಸುತ್ತಿದ್ದರು. ಇದೆಲ್ಲಾ ತಡೆಯಲಾರಣೆ ರಾಮಯ್ಯ 
ಹನುಮನ ಮೇಲೆ ಹಾರಾಡುತ್ತಿದ್ದ ನು. “ಹುಡುಗ ಮುಂಡೇದು ಇನ್ನೂ 

ಕಣ್ಣು ಬಿಡಾಕೆ ಗತಿಯಿಲ್ಲ. ಏನು ತಿಳಿಯುತ್ತೆ ಆತನಿಗೆ” ಎಂದು ದಬಾಯಿಸು 
ತ್ತಿದ್ದ. ಹನುಮಯ್ಯನಾದರೋ ರಾಮಯ್ಯನನ್ನು ಏನಾದರೂ ಮಾಡಿ ಚೇರ್‌ 
ಮನ ಗಿರಿಯಿಂದ ಉರುಳಿಸಬೇಕೆಂದು ಪಣತೊಟ್ಟ, “ನನಗೇನು "ಆಹಾ 
ಗೊತ್ತಿಲ್ಲ ಅಂತ ತಿಳಿದಿದಾನೆ ಈ ರಾಮ. ನೋಡಿಕೋತೀನಿ ಇವನ್ನ ಇಳಿಸದಿ 
ದ್ದರೆ ನಾ ಹನುಮನೇ ಅಲ್ಲ. ಊರ ಮುಂದಲ ಹನುಮ ದೇವರ ಆಣೆ” ಎಂದು. 
ಶನಥ ಮಾಡಿಯೇ ಬಿಟ್ಟಿ, ಅನಂತರ ನಾಲ್ಕೈದು ಜನ ಪಂಚಾಯ್ತಿ 
"ನಂಬರು? ಗಳನ್ನು ಹಿಡಿದು "ರುಜು' ಹಾಕಿಸಿ /ಜೇರ್‌ ಮನ್‌' ಕೈಯಲ್ಲಿ ಅವಿ 
ಶ್ವಾಸ ಪತ್ರ ಕೊಟ್ಟಿ. ಅದರಲ್ಲಿ "ನೀನು ರಾಜೀನಾಮೆ ಕೊಡು ಇಲ್ಲದಿದ್ದರೆ 
ಠರಾವು ಮಾಡಿ ಕಿತ್ತು ಹಾಕುತ್ತೇನೆ” ಎಂದು ತಿಳಿಸಿದ್ದರು. 


ರಾಮಯ್ಯ ಇದಕ್ಕೆಲ್ಲಾ ಜಗ್ಗಿಯಾನೇ. ಹಳೆಯ ಹುಲಿ. "ನೋಡೋಣ? 
ಎಂದು ಕಾಗದ ಜೇಬಿಗೆ ತುರುಕಿ ಏನೂ ತಿಳಿಯದವನಂತೆ ಓಡಿಯಾಡುತ್ತಿದ್ದ. 
ಇದನ್ನು ಕಂಡು ಹೆನುಮಯ್ಯ ಅಂಜನೇಯನಂತಾದ | ರಾಮಯ್ಯನ ಎದು 
ರಿಗೆ ಹೋಗಿ "ತಡಮಾಡುತ್ತಿದೀಯ. ಬೇಗ ಮೀಟಿಂಗು ಕರೆ' ಎಂದು ವರಾತ್‌ 
ಮಾಡಿದ. *ತಡಿಯೋ ಯಾಕೆ ಹೀಗಾಡ್ತೀಯ” ಎಂದು ತಲೆ ಮರೆಸಿಕೊಂಡ 
ರಾಮಯ್ಯ. 


ಹನುಮಯ್ಯ ಅಷ್ಟಕ್ಕೆ ಬಿಡುವವನಲ್ಲ. "ಡೀಸೀ'ಗೂ ಅಮಲ್‌ದಾರ್‌ಗೂ 
ಕಾಗದ ಬರೆದು ಹಾಕಿದ. ಅದರಲ್ಲಿ ಟೇಬಲ್‌ ಕ್ಲಾತಿನ ಸಮಾಚಾರ ಬರೆಯದೆ 
ಬಿಟ್ಟಿರಲಿಲ್ಲ. 


ಆತ್ತ ರಾಮಯ್ಯ ಏನೇನೋ ಸಂದರ್ಭೆ ಹೇಳಿಕೊಂಡು ಅನುಲ್‌ದಾರ 
ರನ್ನು "ಡೀಸೀ? ಯನ್ನು ಗ್ರಾಮಕ್ಕೆ ಕರಿಸಿ, ಅವರಿಗೆ ಜೊಕ್ಕ ಭೋಜನ ಏರ್ಫ 
ಡಿಸಿ, ಹಾರಾ ತುರಾಯಿ ಅವರ ಕೊರಳಿಗೆ ಹಾಕಿ "ಸೀಸೀ? ಬೇಕೆ ಮಾಡಿದ್ದ. 
ಅವರುಗಳ ಕೈಲಿ ಶಹಭಾಸ್‌ಗಿರಿ ಹೇಳಿಸಿಕೊಂಡಿದ್ದ. ಆದರಿಂದ ಊರಿನ 
ಮುಂದಾಳುತನದ ಹಾದಿಯಲ್ಲಿ ಒಂದು ಹೆಜ್ಜೆ ಮುಂದೆ ಇಟ್ಟಿದ್ದ. 

ಗ್ರಾಮದ ಹಿರಿಯರು ಇದನ್ನೆಲ್ಲಾ ನೋಡಿ "ಯಾಕೆ ಹೀಗೆ ಕಚ್ಚಾಡು 
ತೀಕ್ರೊ.  ಯಾರಿದ್ದರೇನು. ಜೆನ್ನಾಗಿ ಕೆಲಸಮಾಡಿ' ಎಂತ ಹೇಳಿದರು. 
ಆದರೆ ಅವರ ಕೂಗು ಯಾರಿಗೆ ಕೇಳಬೇಕು. 


ಹನುಮಯ್ಯ ಇದಕ್ಕೆಲ್ಲಾ ಜಗ್ಗಲಿಲ್ಲ. “ಪಂಚಾಯ್ತಿ ಮೀಟಿಂಗು ಕರೆ. 
ಅಲ್ಲೇ ತೀರ್ಮಾನ ಮಾಡೋಣ” ಎಂದು ಹೆಶವನ್ನೇ ಹಿಡಿದ. ಹನ್ನೆರಷು 
"ನಂಬರು' ಗಳಲ್ಲಿ ಏಳು ಜನ ಹೆನುಮಯ್ಯನ ಬೆಂಬಲಿಗಳು. «ಠರಾವಿಗೆ? 

ರುಜು ಹಾಕಿದ್ದವರು. ಹನುಮಯ್ಯನ ಬಲಗೈ ಆದ ಸಿದ್ದರಾಮಯ್ಯ "ಅಜೀ 
ನಾದೀತ್ಲಾ--ನೋಡೇಬಿಡಾನಿ' ಎಂದು ಸೆಡ್ಡು ಹೊಡೆದು ನಿಂತೇ ನಿಂತ. 


ಕಡೆಗೂ ಮೀಟಿಂಗ್‌ ಸೇರಿಸಬೇಕಾಯ್ತು. ಸೇಕ್‌ದಾರ್‌ ಶಾಮರಾಯರ 
ಅಧ್ಯೆ ಕತೆಯಲ್ಲಿ ಠರಾವು ಮಂಡಿಸಲ್ಪಟ್ಟಿ ತು. ಜಯಸಿದ್ಧರೆಂದು ತಿಳಿದಿದ್ದ ಹನು 
ಮಯ್ಯನ ಕಡೆಯವರು ತಾಲ್ಲೂಕಿನಿಂದ ಹೊನಿನ ಹಾರ ಕೂಡಾ ತರಿಸಿದ್ದರು. 
ಊರಿನ ಅರ್ಧ ಜನ ಪಂಚಾಯ್ತಿ ಆಫೀಸಿನ ಹತ್ತಿರ ನೆರೆದಿದ್ದರು. ಏನು 
ತಮಾಸೆ ನಡೆಯುತ್ತೆ ನೋಡೋಣ ಎಂದು. 


ಓಟು ಆಗೋಕೆ ಮುಂಜಿ ಹನುಮಯ್ಯ ಹೊರಗೆ ಬಂದು "ಏಳು--ಐದು?' 
ಬರೆದಿಟ್ಟು ಕೊಳ್ಳಿ ಎಂದು ಹೇಳಿ ಮೀಸೆ ತಿರುವಿ ಒಳಕ್ಕೆ ಹೋದ. 


ಓಟು ಒಳಗೆ ನಡೆಯಿತು. ಗಲಾಟಿ ಇಲ್ಲದೆ ನಡೆಯಿತು. ಪಂಚಾಯ್ತಿ 
ಹಾಲ್‌ನಿಂದ ಮೊದಲು ಹೊರಗೆ ಬಂದವನೆಂದರೆ ರಾಮಯ್ಯ ನೇ. ಹೊರಗೆ 
ನಿಂತಿದ್ದ ಜನರ ಹೆತ್ತಿರ ಬಂದು "ಏಳು--ಐದು' ಎಂದ. ಜನರಿಗೆ ಅರ್ಥವಾಗಲೇ 
ಇಲ್ಲ. ಸ್ವಲ್ಪ ಹೊತ್ತಿನ ಮಂಜಿ ಹನುಮಯ್ಯನೂ ಇದೇ ಹೇಳಿದ್ದ. ಆದ್ದರಿಂದ 
ಹನುಮನೇ ಗೆದ್ದಿರಬೇಕು ಎಂದು ತರ್ಕಮಾಡಿದ ಬುದ್ಧಿ ವಂತನೊಬ್ಬ “ಹನು 
ಮಯ್ಯಾ ಕಿ” ಎಂದು ಕೂಗಿದ. ಜನ ಜಂಗುಳಿ ಯಥಾಪ್ರಕಾರ "ಜೈ? ಎಂದಿತು. 


ರಾಮಯ್ಯನಿಗೆ ಸಿಟ್ಟು ನೆತ್ತಿಗೇರಿತು. "ಲೋ ಗಮಾರ್ರಾ. ನನಗೆ 
ಕಣ್ರಲೈ, ಎಳು. ಆತನು ಹಾರಾಡ್ತಾ ಇದ್ದಲ್ಲ. ಏನು ಕಶ್ಟ? ಥಡ್ಡ. 
ಕೀಲು ಎಲ್ಲಿದೆ ಅಂತ ಆತನಿಗೆ ಹ್ಯಾಗೆ ತಿಳೀಬೇಕು. ನೋಡಿದ್ರಾ” ಎಂದು 
ಮಾಸೆ ಹುರಿಮಾಡಿದೆ. ಜನಕ್ಕೆ ಆಗ ಗೊತಾಯ್ತು. ಕೂಡಲೇ ರಾಮಯ್ಯಾ 
ಕಿ ಜೈ' ಎಂದು ಪುನಃ ಘೋಷಿಸಿದರು. ಹನುನುಯ್ಯನ ಕಡೆಯವರು ತಂದಿದ್ದ 
ಹಾರವನ್ನು ಕಿತ್ತುಕೊಂಡು ರಾಮಯ್ಯನ ಕೊರಳಿಗೆ ಹಾಕಿದರು. 


ಹೆನುಮ ಎಂಟು ದಿನ ಬೀದಿಗೆ ತಲೆ ಹಾಕಲಿಲ್ಲ ಹನುಮನ ಕಡೆಗೆ 
ುಜು ಹಾಕಿದ್ದವರ ಪೈಕಿ ಸಿದ್ದಪ್ಪ, ಚಂದ್ರಪ್ಪ ಇವರು ತಾಕ್ಲೂಕಿಗೆ ಹೋಗಿ 
ನಾಲ್ಕು ದಿನ ಸಿನಿಮಾ ನೋಡಿಕೊಂಡು ಹೊಸಬಟ್ಟಿ ಹೊಲಿಸಿಕೊಂಡು 


ಬಂದದ್ದು ನೋಡಿ ಜನ ಮೂಗಿನಮೇಲೆ ಬೆರಳಿಟ್ಟುಕೊಂಡರು. 


_ ಹಾ. ರಾಮು ಸ್ವಾಮಿ. 





TT ET ಜ:/0| 


+ 4 
ನಗರ ವಾರ್ತೆ E 


ಷೆ 
ಈ 
+ 


Sulit Nos 


DEB 1011801] SONS 116111) 


pe 


[೧೯೭೧ರ ಏಪ್ರಿಲ್‌ ೬ನೆ ತಾ| ಪ್ರಕಟವಾದ ಕನ್ನಡ ಪತ್ರಿಕೆಯೊಂದರ 


ನಾಲ್ಕನೆಯ ಪುಟದಿಂದ] 


ಶುಕ್ರವಾರ : ಮಹಿಳಾ ಸಮಾಜದಲ್ಲಿ ಪಂಡಿತರತ್ನಂ ಸೋಮಕ್ಕನವರ ಉಪ 


ನ್ಯಾಸ: “ವೈಕುಂಠದಲ್ಲಿ ಅತ್ತೆ ಸೊಸೆ ವ್ಯಾಜ್ಯಗಳು” ಸದಸ್ಯೆಯರಿಗೆಮಾತ್ರ. 
ಉಪನ್ಯಾ ಸಾನಂತರ, ಭಾಷಣಕಾರರು ಹಲವು ಪ್ರಶ್ನೆಗಳಿಗೆ ಉತ್ತರ 
ಕೊಡಲೊಪ್ಪಿರುವರು. 


: ಗಾಂಧಿ ಎಂಬುವರು ಯಾರು?-- ಚರ್ಚೆ, ಅಭಿನವ ಸರ್ವೋದಯ 
ಸಮಾಜ. 


: ಪ್ರಾಕ್ತನ ವಿಮರ್ಶಾ ಸಂಘ: ವಿದ್ವಾನ್‌ ಸೋಮಯಾಜಿ ಅವರು 
“ಮದ್ಯಪಾನ ನಿರೋಧ ವಿದ್ದ ಒಂದು ದಶಕ” ಎಂಬ ಪ್ರಬಂಧವನ್ನು 
ಓದುವರು. 


ಶನಿವಾರ : "ಐವತ್ತು ವರ್ಷಗಳ ಹಿಂದಿನ ಸುವರ್ಣ ಯುಗ'--ವಾಕ್ಚಿತ್ರ 


ಪ್ರದರ್ಶನ. ಐವತ್ತು ವರ್ಷಗಳ ಹಿಂದೆ ನಮ್ಮ ಹಿರಿಯರು ರೂಪಾಯಿಗೆ 
ಎರಡು ಸೇರು, ಒಂದೂ ಮುಕ್ಕಾಲು ಸೇರು ಅಕ್ಕಿಯನ್ನು ಕೊಂಡು 
ಸುಖದಲ್ಲಿ ಓಲಾಡಿದರು, ಎಂದು ಚಿತ್ರಿಸಿ, ನಮ್ಮ ಈಗಿನ ಅಪಾರ 
ಅಧೋಗತಿಗೆ ಕಾರಣಗಳೇನು ಎಂದು ಸಂಶೋಧನೆ ನಜಿಸಲು ನಮ್ಮನ್ನು 
ಪ್ರೇರೇಸಿಸುವ ಚಿತ್ರ. 

: ಗ್ರಂಥ ಪ್ರಕಟಣೆ ಮಹೋತ್ಸವ: ಕನ್ನಡ ಸಾಹಿತ್ಯದಲ್ಲಿನ ಸಾವಿರದ 


ಎಂಟನೆಯ ಅಶ್ಲೀಲ ಮಹಾಕಾವ್ಯದ ಪ್ರಕಟನಾ ಸಮಾರಂಭೆ... 
ಸಾಮಾನ್ಯ ಮನುಷ್ಯ ಸೇವಕ ಶ್ರೀ ಉಂಡಾಡಿಯವರ ಸಮ್ಮುಖದಲ್ಲಿ: 


ಭಾನುವಾರ: ಬೆಂಗಳೂರು ನಗರದ ವಾಹನ ಪ್ರದರ್ಶನ ಐತಿಹಾಸಿಕ! ಪರಿ 


ಹಾಸಿಕ!....ಜಟಕ ಬಸ್‌ ಮುಂತಾದ ಮೂಳೆ ಮುರುಕ ಗಾಡಿಗಳು, 
ಇದ್ದಿಲು ಸೌದೆ ತರಲು ಅರ್ಧ ಶತಮಾನದ ಹಿಂದೆ ಉಸಯುಕ್ತವಾಗಿದ್ದ 


೨೯ 


ನರಾಂಬುಲೇಟಿರುಗಳು, ಸೈಕಲುಗಳು, ಆಟೋ ಮೊಬೈಲುಗಳು, 
ಯಂತ್ರಿಕ ಕತ್ತೆಗಳು, ಬಾಲ ತಿರುಚಿದರೆ ಮಾತ್ರ ಓಡುತ್ತಿದ್ದ ಎತ್ತಿನ 
ಗಾಡಿಗಳು,ಬೆನ್ನು ಬಗ್ಗಿಸಿ ತಲೆತಗ್ಗಿಸಿ ನರರನ್ನು ವಾನರರನ್ನಾಗಿ ಮಾಡು 
ಕ್ತಿದ್ದ ಕೈಲು ಡಬ್ಬಿಗಳು ಕುಬೇರರುಪಯೋಗಿಸುತ್ತಿದ್ದ ರಿಕ್ಲಾಗಳು, 
ಎಲ್ಲನನ್ನೂ ಬಂದು ನೋಡಿರಿ. 

: ತ್ಯಾಗರಾಜ ಮಹಾ ಸಂಗೀತ ಸಭೆ: ಸಿನಿಮಾ ಹಾಡುಗಳಿಗಾಗಿಯೇ 
ಮೀಸಲಾಗಿರಿಸಿರುವ ಗಾಯನ ಸಂಸ್ಥೆ. ದಯವಿಟ್ಟು ಸಭಿಕರು ಹಿಂದಿ 
ಹಾಡುಗಳನ್ನಲ್ಲದೆ ಬೇರೊಂದನ್ನೂ ಹಾಡುವಂತೆ ಗಾಯಕರನ್ನು 
ಒತ್ತಾಯಪಡಿಸಬಾರಜಿಂದು ಕೋರಿಜಿ. ಆಸ್ಥಾನ ಮಹಾ ಗಾಯಕ 
ವಿದ್ವಾನ್‌ ಕರಡಿಯವರ ಚಿತ್ರಗಾನ. 

: ಬಿ. ಎ. ಬಿ. ಎಸ್‌. ಸಿ. ಡಿಗ್ರಿ ಪರೀಕ್ಷೆಗಳಿಗೆ ಕೂಡುವ ವಿದ್ಯಾರ್ಥಿಗಳಿ 
ಗಾಗಿ ವಿಶೇಷ ಉಪನ್ಯಾಸಗಳು: (೧) ಸಿನಿಮ ತಾರೆಯರ ಅಂತರಂಗ 
ಜೀವನ: ಪ್ರೊ. ಪುಷ್ಪ ಬಾಣ್‌ರವರಿಂದ. 

ಲೋ ಮಾಣಿ! ಮೊದಲು ಕ್ಲಾರ್ಕುಗಳಿಗೆ ಕಾಫಿಕೊಡು_ ಅವರು ಐದು ರ್ವಸದ 
ಪ್ಲಾನ್‌ ಮಾಡ್ತಾ ಇಧಾರೆ. ಆಮೇಲೆ ಆಫೀಸರಿಗೆ ಕೊಡು, 


೩೦ 


ಹ ಹಿರಿಯರ ಹಿರಿಮೆ ೫ 


ESL 


ಯಂತ್ರಗಳಿಂದಾಗುವ ಅನಾಹುತಗಳನ್ನೂ, ಅವುಗಳ ರಾಕ್ಷಸೀ ಬೆಳವಣಿಗೆ 
ಯನ್ನು ತಡೆಗಟ್ಟುವ ಅವಶ್ಯಕತೆಯನ್ನೂ, ಅವುಗಳಿಂದ ಮಾನವನ ಮಾನವತ್ವ 
ಅಳಿಸಿ ಹೋಗುವ ಪ್ರಮೇಯವನ್ನೂ, ನಮ್ಮ ಹಿರಿಯರು ಬಹಳ ಪುರಾತನ 
ಕಾಲದಿಂದಲೂ ಅರಿಕಿದ್ದರೆಂಬುದಕ್ಕೆ ಈಜೆಗೆ ಹಲವಾರು ನಿದರ್ಶನಗಳು ಸಿಕ್ಕಿವೆ. 


ಎಳ್ಳು ಕಡಲೆ ಬೀಜ ಹರಳು ತೆಂಗಿನಕಾಯಿ ಮುಂತಾದ ವಸ್ತುಗಳಿಂದ 
ನೆಯ್ಯನ್ನು (ಎಳ್ಳು-ನೆಯ್‌- ಎಣ್ಣೆ ದಾ ಎಣ್ಣೆ) ತೆಗೆಯಲು ಗಾಣ ಎಂಬ ಹೊಸ 
ಯಂತ್ರವನ್ನು ಯಾರೋ ಒಬ್ಬ ವಿಜ್ಞಾನ ಪಂಡಿತ ಕಂಡು ಹಿಡಿದು ಅದರ 
ಅನುಕೂಲಗಳನ್ನು ವಿವರಿಸಿ ಪ್ರಚಾರ ಮಾಡಿದಾಗ ನೂರಾರು ಸನಾತನಿಗಳು 
ಸಭೆ, ಭಾಷಣ, ಮೆರವಣಿಗೆ, ಕಾರಿ ಕಲ್ಲುಬೀರಾಟ, ಖಂಡನಾ ಸಾಹಿತ್ಯ, 
ನಿಯೋಗ ಗೋಷ್ಠಿ ಇತ್ಯಾದಿ ಉಪಾಯಗಳಿಂದ ಗಾಣದೂಷಣ ಕಾರ್ಯವನ್ನು 
ನಡೆಯಿಸಿದಕಿಂದು ಗೊತ್ತಾಗಿದೆ. “ಲಭೇತ ಸಿಕಪಾಸು ತೈ ಲಮಪಿ ಯತ್ನತಃ 
ಸೀಡಯೇತ್‌*--ಮರಳನ್ನೂ ಕೂಡ ಬಲವಾಗಿ ಹಿಂಡಿದರೆ ತೈಲ ಸಿಗುತ್ತದೆ 
ಎಂದು ಶಾಸ್ತ್ರ ಘೋಷಿಸುತ್ತಿರುವಾಗ ಮುಷ್ಟಿ ಬಲವನ್ನು ಕುಗ್ಗಿಸುವ ಗಾಣಗಳಿಗೆ 
ಧಿಕ್ಳಾರವಿರಲಿ--ಎಂದು ಆಗ ಕೂಗಿದರಂತೆ. ಊಟಕ್ಕಾಗಿ ಎಲೆ ಮುಂಡೆ ಕೂಡು 
ವಾಗೃ ಒಂದು ಸೇರು ಎಳ್ಳನ್ನು ಪಕ್ಕದಲ್ಲಿರಿಸಿಕೊಂಡು, ಅದನ್ನು ಕೆ ಕೈ ಯಿಂದಲೇ 
ಹಿಂಡಿ ನಮ್ಮ ತಾತಂದಿರು ಎಣ್ಣೆ ಬೆರೆಸಿ ಉಣ್ಣು ತ್ತಿದ್ದರು, ಎಂದು "ೊದ್ಬೋಸಿ 
ಸಿದರಂತೆ. ಗಾಣದಿಂದ ತೆಗೆದೆ" ಎಣ್ಣೆಗೆ ಆ ರುಚಿಯಾಗಲಿ, ಆ ಶುಚಿಯಾಗಲಿ, 
ಆ ಜೀವಸತ್ವವಾಗಲಿ, ಆ ದೈವೀಸಂ ಂಪತ್ತಾ ಗಲಿ ಎಂದೂ ಬರುವುದಿಲ್ಲನೆಂದ್ಕೂ, 
ಮೂಗ ಪ್ರಾಣಿಗಳ ಹಿಂಸೆಯಿಂದಲೂ, ಒಣ ಮರಗಳ ಒತ್ತಾಯದಿಂದಲೂ 
ಬಸದ ಎಣ್ಣೆ ದೇವರ ನೈವೇದ್ಯಾದಿಗಳಿಗೆ ಅನುಸಯುಕ್ತವೆಂದೂ ಅವರು 
ಟೀಕಿಸಿದರಂತೆ. 


ಹಾಗೆಯೇ, ನಮ್ಮ ಪ್ರಾಚೀನ ಸನಾತನಿಗಳು ಖಂಡಿಸಿದ ಮತ್ತೊಂದು 
ಯಂತ್ರ--ಹಲ್ಲಿಲ್ಲದ ಮುದುಕರು ಎಲೆ ಅಡಿಕೆ ಕುಟ್ಟಲು ಅಳವಡಿಸಿಕೊಂಡ 
ಕಬ್ಬಿಣದ ಒರಳು! ಆಗಿನ ಸಾಹಿತ್ಯವನ್ನೋದಿದರೆ, ಈ ಒರಳನ್ನು ನಮ್ಮ 
ಹಿರಿಯರು ಹೇಗೆ ಹೇಗೆ ಟೀಕಿಸಿದರು, ಎಂಬುದು ಗೊತ್ತಾಗುತ್ತದೆ. ವಾನ 
ಪ್ರಸ್ಯಕ್ಕೆ ನಿರೋಧ ಮುಡುಕರು ಎಲೆ ಅಡಿಕೆಯನ್ನ ಗೆಯಬಾರದೆಂಬುದಕ್ಕಾ 


೩೧ 


ಗಿಯೇ ಜಗದೀಶ್ವರನು ಅವರ ಹಲ್ಲುಗಳನ್ನಿಲ್ಲ ಉದುರಿಸುತ್ತಾನೆ, ಅಂದಮೇಲೆ, 
ಅನರು ಯಂತ್ರೋಪಕರಣಗಳ ನೆರನಿಂದ ತಾಂಬೂಲ ತಿಂಬುವುದು ಮಹಾ 
ಪಾತಕ, ಜೀವದ್ರೋಹ, ನರಕಪ್ರಾಪ್ತಿ ಹಲ್ಲಿಲ್ಲದ ಹಸುಳೆಗಳೂ, ವೃದ್ಧ ವೃಶ್ಠಿ 
ಯರೂ ವೀಳ್ಯಜಿಲೆಯನ್ನೂ ಅಡಿಕೆಯನ್ನೂ 'ಸುಣ "ವನ್ನೂ ಸೇರಿಸಿ, ಮೆಲ್ಲಲುಪ 
ಕ್ರಮಿಸಿದರೆ ಅವುಗಳ ಬೆಲೆ ಏರಿ, ಅಭಾವ ತಲೆದೋರಿ, ನ್ಯಾಯವಾಗಿ ಹವುಗಳನ್ನು 
ಸೋಗೆ ಹೆಕ ನ್ನು ಪಡೆದಿರುವ ತರುಣ ತರುಣಿಯರ ಬಾಯಿಂದ ಕಸಿದು 


ಕೊಂಡ ಕಾ ತ ಮೊದಲಾದ ವಾದಗಳು ಬಹಳ ಬಹಳ. 


ಹೀಗೆಯೇ, ಬೀಸಣಿಗೆಗಳ ಬಹಿಷ್ಯಾರವನ್ನೂ ನಮ್ಮ ಪ್ರಾಚೀನರು ನಡೆಸಿ 
ದರು. ಊದಿ ಬೆಳಗಿಸು, ನಿನ್ನ ಉಸಿರಿಂದ ಅಗ್ನಿಯನ್ನು ಪ್ರಜ್ವಲಿಸು, ಪ್ರಾಣಾ 
ದಗ್ನಿಶ್ಚ ವಾಯುಶ್ಚ ಎಂದು ಶ್ರುತಿ ಸ್ಮೃತಿಗಳು ಕೂಗುಕ್ತಿರುವಾಗ್ಯ ಒಲೆಯನ್ನು ರಿ 
ಸಲು ಬೀಸಣಿಗೆಗಳನ್ನು ಸಯೋಗಿಸಬಹುದೆ, ವಾಯುದೇವರ ಸಂಚಾರವನ್ನು 
ತೀವ್ರ ಗೊಳಿಸಿ, ತಿರುಗಿಸಿ, ಬೆಂಕಿಯಕಡೆ ಆವರನ್ನೊ (ಸಿ, ಕೇವಲ ನಮ್ಮ 
ಹೊಟ್ಟೆ ಸಾಡಿಗಾ ಇಗಿ ಅವರಿಂದ ಕೈಂಕರ್ಯಮಾಡಿಸಿಕೊಳ್ಳುವ ಮಾನನ ಜಾಕ್‌ 
ನಲ್ಲವೆ, ಎಂದೆಲ್ಲ ಪಂಡಿತರು ಸಮ್ಮೇಳನಗಳಲ್ಲಿ ಅಧ್ಯಕ್ಷ ಭಾಷಣೆಮಾಡಿದಾಕೆ. 
ನಮ್ಮ ಹಿಂದಿನವಕೇನೂ ಮುಟ್ಕಾಳರಲ್ಲ; ಅವರೂ ಯಂತ್ರಪೆ ಶ್ರೇಮಿಗಳಲ್ಲ; 
ಯಂತ್ರ ಗಳಿಗೆ ಸ್ವಲ್ಪ ಅವಕಾಶವನ್ನು ಕೊಟ್ಟಕೆ ಸಾಕು, ಅವು 'ವಿಷವ ೈಕ್ಸಗಳಂತೆ 
ಹರಡಿ 'ನಾಗರಿಕತೆಯನ್ನೆ ೯ ಹಾಟ ಸುತ ಎಂಬುದನ್ನು ಅವರು ಡಿ 
ಗಿದ್ದರು. ಬೀಸಣಿಗೆ ಜೀರ ಉರಿದ ಬೆಂಕೆಯಿಂದಾದ ಅನ್ನದ ರುಚಿ, 
ಊದಿ ಉರಿಸಿದ ಬೆಂಕಿಯಲ್ಲಿ ಬೆಂದ ಅನ್ನಕಿಂತ ಕಡಮೆ, ಎಂಬದನ್ನೂ ಅವರು 
ಕಂಡುಹಿಡಿದು, ಬರೆದಿಟ್ಟ ದಾರೆ. 


ಹೀಗೆಯೇ, ಮೊಸರಿಂದ ಬೆಣ್ಣೆಕಡೆಯಲು ಜೀವರು ಕೊಟ್ಟ ಐದು ಬೆರಳೇ 
ಉತ್ತಮ, ಕಡೆಗೋಲು ಖಂಡನೀಯ; ಹಾಗೆ ತೆಗೆದ ನವನೀತ ನವನೀತವೇ 
ಅಲ್ಲ, ಪುರಾಣನೀತ ಎಂದಲ್ಲಿ ಒಂದು ಗ್ರಂಧದಲ್ಲಿ ಬರೆದಿದೆ; “ಸೂಜೀ ಸೋಜಿಗ 
ಶತಕ”ದಲ್ಲಿ ಹೊಲೆದ ಬಟ್ಟೆ ಹೊಲಸು, ಅದರಿಂದ ಆರೋ ಗ್ಯಕ್ಕೆ ಹಾನಿ, ಮಾಂಸ 
ಖಂಡಗಳ ಬೆಳವಣಿಗೆಗೆ ಭಂಗ ಎಂದೊಬ್ಬರು ವಾದಿಸಿದಾರೆ; ಕಂದಮೂಲವೇ 
ಬೆಂದ ಮೂಲಕ್ಕಿಂತ ಉತ್ತಮ; ಕಬ್ಬನ್ನು ಕಚ್ಚಿ ಅಗೆದು ರಸ ಕುಡಿಯಜೇಕೇ 
ವಿನಹ ಬೆಲ್ಲಕ್ಕೆ ಬಹಿಷ್ಕಾರ ಹಾಕಿ ಎಂದೊಬ್ಬರು ಶಾಸ್ತ್ರಿಗಳು ವಾರಾಣಾಸಿಯಲ್ಲಿ 
ಪ್ರಚಾರ ಮಾಡಿದರು........ ಅಂತು ಈಗಿನ ಹಲವರ ಯಂತ್ರಪ್ಪೇಷಸ್ಥೈ ನಮ್ಮ 
ಹಿಂದಿನ ಇತಿಹಾಸದಲ್ಲೂ ಅನೇಕ ಉದಾಹರಣೆಗಳಿವೆ. 


ಎ (ಗ್ರ ಪಾ... ಪ 

| 
॥ ಭಾಷಣಕಾರರ ಸಮ್ಮೇಳನ « 


“A ಘಾ, ಪಿ ನವ ಬಾ ಆರಾ “ಡಿ ಒ 


po 


ಪ್ರಾಂತೀಯ ಭಾಷಣಕಾರರ ಸಮ್ಮೇಳನವು ಮೊನ್ನೆ ವಿಜಯ ನಗರದಲ್ಲಿ 
ಅತಿ ವಿಜೃಂಭಣೆಯಿಂದ ನಡೆಯಿತು. ಯಾವುದೂ «ಖಾತೆ' ಇಲ್ಲದ ಮಂತ್ರಿ 
ಗಳು ಅಧ್ಯಕ್ಷತೆ ವಹಿಸಿದರು. ದೇಶದ ನಾನಾ ಭಾಗಗಳಿಂದ ಪ್ರತಿನಿಧಿಗಳು 
ಆಗಮಿಸಿದ್ದರು. ಅವರ ಶೈಕಿ ಅರ್ಥಕ್ಕಿಂತ ಹೆಚ್ಚುಜನ ಕಾಂಗ್ರೆಸಿಗರು ಉಳಿದ 
ವರಲ್ಲಿ ಕೆಲವರು ಸಾಹಿತ್ಯ ವಿಶಾರದರೂ ಮತ್ತೆ ಕೆಲವರು ನೂತನ ಪಕ್ಷಗಳ ಸದ 
ಸ್ಕರೂ ಆಗಿದ್ದರು. 


“ಇತ್ತೀಚೆಗೆ ಚಿಂಶಾಜನಕವಾಗುತ್ತಿರುವ ಭಾಷಣಕಾರರ ಪರಿಸ್ಥಿತಿಯನ್ನು 
ಪರಿಶೀಲಿಸಿ, ಒದಗಿಬಂದಿರುವ ಕಷ್ಟವನ್ನು ತಪ್ಪಿಸುವ ಮಾರ್ಗವನ್ನು ಚರ್ಚೆ 
ಸಲು ಮತ್ತು ಭಾಷಣಕಾರರ ಹಕ್ಕು ಬಾಧ್ಯತೆಗಳನ್ನು ಉಳಿಸಿಕೊಳ್ಳುವ ಸಲುವಾ 
ಗಿಯೇ ಈ ಸಮ್ಮೇಳನ ಕರೆದಿಡೆ”. ಎಂದು ಸ್ವಾಗತ ಸಮಿತಿ ಅಧ್ಯಕ್ಷರು ಹೇಳಿ 
ದಾಗ ಅನೇಕ ಪ್ರತಿನಿಧಿಗಳು ತಾವು ಕೂತಿದ್ದ ಸ್ಫಳಗಳಿಂದಲೇ "ಹೌದು-ನಿಜ” 
ಎಂದು ಕೂಗಿದ್ದೂ ಅಲ್ಲದೆ ತಮ್ಮ ಸಮ್ಮತಿ ಸೂಚಕವಾದ ಪುಟ್ಟಿ ಭಾಷಣಗಳನ್ನೆೇ 
ಮಾಡಿದರು. ಸಭಾಧ್ಯಕ್ಷರು ರೇಗಿ--“ಇದೇ ನೋಡಿ ನಮ್ಮ ಸ್ಥಿತಿ. ಯಾವ 
ಸಭೆಯಲ್ಲಿ ಹೋದರೂ ನಾವು ಮಾತನಾಡುವುದಕ್ಕೆ ಬಿಡುವುಜೀ ಇಲ್ಲ. ಇಲ್ಲಿ 
ಅಡೀ ಅನುಭೆವ ಇರುವ ನೀವೂ ಕೂಡಾ ಹೀಗೆ ಮಾಡಿದರೆ ನಮ್ಮ ಹಕ್ಕು ರಕ್ಷಿ 
ಸಲ್ಪಡುವುದೇ?” ಎಂದು ಘರ್ಜಿಸಿದಾಗ ಸಭೆ ಶಾಂಶವಾಯ್ತು. 


ಸ್ವಾಗತಾಧ್ಯ್ಯಕ್ಷರು ಮುಂದುವರಿಯುತ್ತಾ ಹೀಗೆ ಹೇಳಿದರು. “ಈಚೇಚೆಗೆ 
ಜನೆಗಳು ಸೋಮಾರಿಗಳಾಗುತ್ತಿದಾಕೆ. ಸಾರ್ವಜನಿಕ ವಿಚಾರಗಳಲ್ಲಿ ಆಸಕ್ತ 
ರಹಿತರಾಗುತ್ತಿ ದಾರೆ. ಜೀಶ ಜೇಶಾಂತರಗಳಲ್ಲಿ ಗಳಿಗೆ ಗಳಿಗೆಗೆ ವ್ಯತ್ಯಾಸವಾಗು 
ತ್ತಿರುವ ವಿಚಾರವಾಗಿ ನಾವು ಮಾತನಾಡಲು ಹೋದರೆ ಹೀಗೆ ಅವರು ಉದಾ 
ಸೀನ ಮಾಡಬಹುದೆ? ಸಭೆಗೇ ಬರುವುದಿಲ್ಲ. ವ್ಯವಸ್ಥಾಪಕರು ಕಪ್ಟಸಟ್ಟು 
ಗೆಳೆಯರಿಗೆ ಕೈಮುಗಿದು ಕೆಲವರಿಗೆ ಕಾಲು ಹಿಡಿದು ನಾಲ್ಕು ಜನರನ್ನು ಸೇರಿ 
ಸಲು ಪ್ರಯಶ್ನಿ ಸುವರು. ಭಾಷಣ ಶುರುವಾದಾಗ ಅವರೂ ವಿಕ ಚಿತ್ತತೆಯಿಂದ 
ಕೇಳುಲ್ಲ. ಮುದುಕರು ಪೇಪರನ್ನು ಓದುತ್ತಿರುವುದು, ಹುಡುಗರು "ಚೌಕಾ 
ಬಾರ' ಆಟವನ್ನು ಅಲ್ಲಿಯೇ ಶುರು ಮಾಡುವುದು, ನಡೆಯುತ್ತೆ. ಹಾಳಾಗಿ 

ಹೋಗಲಿ ನಾವು ತಿಳಿದಷ್ಟು ಹೇಳಿ ಹೋಗೋಣ ಎಂದು ಕೊಂಡಿದ್ದರೆ ಮಧ್ಯೆ 
ಕೆಲವು ದಾಂಡಿಗರು, “ಇದು ಹೀಗಲ್ಲವೇ--ಅದು ಹಾಗಲ್ಲವೇ* ಎಂದು ಕೇಳುವ 
ಪ್ರಶ್ನೆಗಳು ಬೇರೆ. ಇದೆಲ್ಲಾ ಏನು ನಡೆದರೂ ನಮಗೆ ಸಂತೋಷವೇ ಆಗು 
ಕಿತ್ತು. ಬುದ್ದಿವಂತ ಜನರು ನನ್ನ ಭಾಷಣ ಕೇಳಿದರು ಎಂದು ಸಂತೋಷ 
ಪಡಬಹುದಾಗಿತ್ತು. ಆದಕಿ ಈ ಅವಕಾಶ ಹತ್ತು ಸಭೆಗೆ ಒಂದೂ ಸಿಕ್ಕದೆ 
ಇರುವುದು ತುಂಬಾ ಶೋಚನೀಯ. ಗಿಡಮರಗಳನ್ನೋ, ಬೆಂಚು ಕುರ್ಚಿ 
ಗಳನ್ನೋ, ಕೇವಲ ಕಾರ್ಯದರ್ಶಿ ಅಥವಾ ಕಸಗುಡಿಸುವ ಜವಾನನನ್ನೋ 
ಉದ್ದೇಶಿಸಿ ಭಾಷಣ ಮಾಡಬೇಕಾದ ಪ್ರಸಂಗವೇ ಹೆಚ್ಚು. 

ಇದೆಲ್ಲಾ ನಿಮಗೂ ಅರಿವಿದೆ. ಇನ್ನು ನಾವು ತಡೆಯಲಾಗುಲ್ಲ. 
ಏನಾರಾ ಮಾಡಿ ನಮ ಹಕ್ಕು ಬಾಧ್ಯ ಕ್ಷತೆಯನ್ನು ನಾವು ಕಾಯ್ದು ಕೊಳ್ಳಬೇಕು” 
ಎಂದು ಹೇಳಿ ಚಪ್ಪಾಳೆಗಳ ನಡುವೆ ಸಾ ಶಿ ಫವನ್ನು ಅಲಂಕರಿಸಿದರು. 


ಅಧ್ಯಕ್ಷರು ತಮ್ಮ ಭಾಷಣದಲ್ಲಿ ಹೀಗೆ ನುಡಿದರು. “ನೀವು ಹೇಳುವು 
ಡೆಲ್ಲಾ ತಿಳಿಯಿತು, ತಿಳಿದಿತ್ತು. ನಾನು ಮಂತ್ರಿ ಆಗುವ ಮುಂಚೆಯೇ ಹೀಗೆ 
ಆಗುತಿತ್ತು. ಈಗ ಇನ್ನು ಸ್ವಲ್ಪ ಪರಿಸ್ಥಿತಿ ಭಿಗಡಾಯಿಸಿರಬಹುದು. ಮಂತ್ರಿ 
ಯಾಗಿದ್ದೂ ನನಗೇ ಎಷ್ಟೆೇಸಾರಿ ಏಟು ಬಿದ್ದಿದೆ. ಆದರೆ ಒಂದು ಭರವನೆ 
ಇದೆ. ಯಾರೂ ಬರದಿದ್ದ ರೂ €ಡೀಸೀ? ಅಮಲಾ ನರರು, ರೆವಿನ್ಯೂ ಇ೯ಸ್ಸೆ 
ಕ್ವ ರುಗಳು ಇದ್ದೇ ಇರುತ್ತಾರೆ. ಆದರೂ ಒಮ್ಮೆಮ್ಮೆ 'ಸಂಸ್ಥಿತಿ Rp 
ಕಷ್ಟವಾಗುವುದು. ಎಷ್ಟೋ ಗ್ರಾಮಗಳಲ್ಲಿ "ಭಿನ್ನ ವತ್ತಳೆ' ಕೊಡುತ್ತೇನೆಂದು 
ಹೇಳಿ ಕದ್ದೇ ಹೋಗುತ್ತಾರೆ. ಸರಿಯಾದ "ಊಟ? '`ತಕಿಸುತ್ತೇನೆಂದು ಭರವಸೆ 
ಕೊಟ್ಟು “ತಿಳೀ ಸಾರು ಅನ್ನ? ಬಡಿಸಿ ಅವಮಾನ ಮಾಡುತ್ತಾರೆ. ಒಬ್ಬ ನಲ್ಲಿ 
ಹೇಳುವುದಾದರೆ ನಿಮ್ಮಿಂದ ಹಿಡಿದು ನನ್ನ ವಕಿಗೆ ಎಲ್ಲರಿಗೂ ಕಷ್ಟ ಒದಗಿದೆ--. 
ಯಾರೂ ಸಭೆಗಳಿಗೇ ಬರದಿದ್ದರೆ ನಾವು ಮತ್ತೆಲ್ಲಿ ಹೋಗಿ ಭಾಷಣಮಾಡಬೇಕು? 
ನಮ್ಮ ಜೀವನ ತಾನೇ ಹೇಗೆ? 


ಇಂಗ್ಲೆ ೦ಡ್‌ ಅಮೇರಿಕಗಳಲ್ಲಿ ಭಾಷಣಕಾರರಿಗೆ ಹಣ ಕೊಡುತ್ತಾರೆ. 
ಅದಕ್ಕೆ ಬದಲಾಗಿ ನಾವೇ ವ್ಯವಸ್ಥಾಸ ಪಕರಿಗೆ ಸಭಕರಲ್ಲಿ ಕೆಲವರಿಗೆ ಹಣಕೊಟ್ಟ ರೂ 
ಬರುವುದೇ ಇಲ್ಲ. ಕುರಿಗಳಹಾಗಿದ್ದ ಈ ಜನಕ್ಕೆ ಯಾವನೋ ಪಾಪಿ ಮಂತ್ರ 
ಮಾಡಿಬಿಟ್ಟಿ ದ್ದಾನೆ. ನೀವು ಈ ದಾರಿಯಲ್ಲಿ ಹಿಡಿದು ಹೋರಾಡಿ. ನಾನು 
ನಿಮಗೆ ಬೇಕಾದಷ್ಟು ಬೆಂಬಲ ಕೊಡುವೆ” ಎಂದು ಭರವಸೆ ನೀಡಿದಾಗ ಸಚಿ 
ಹರ್ಷೊದ್ಗಾರರಿಂದ ತುಂಬಿ ತುಳುಕಿತು. ಆ ಆನಂದದಲ್ಲಿ ಕಾಂಗ್ರೆಸ್‌ ಅಧ್ಯ 
ಕ್ಷರು ಕಣ್ಣೀರಿಟ್ಟರು. ಸಾಹಿತ್ಯ ವಿಶಾರದರು ಮೈ ಮಕೆತರು. ಉಳಿದವರು 
ಕುಜೆದಾಡಿದರು. 


೩೪ 


ಅನಂತರ ಈ ಕೆಳಗೆ ಕಂಡ ನಿರ್ಣಯಗಳು ಸರ್ವಾನುನುತದಿಂದ 
ಪಾಸಾದವು. 


— ೧ ಸಾರಾ, 
"ಅಖಿಲ ವಿಜಯನಗರ ಭಾಷಣಕಾರರ ಸಂಘ'ವನ್ನು ಸ್ಥಾನಿಸತಕ್ಕದ್ದು. 
ಇದರ ಶಾಖೆಗಳನ್ನು ಪ್ರತಿ ಜಿಲ್ಲೆಯಲ್ಲಿಯೂ ತೆರೆದು, ಆ ಶಾಖೆಯನ್ನು ನಡೆ 
ಸಲು ಒಬ್ಬೊಬ್ಬ ವ್ಯವಸ್ಥಾಪಕರನ್ನು ಸಂಬಳದಮೇಲೆ ನೇಮಿಸತಕ್ಕದ್ದು. 


ಎ ಅಂ ಎಡ 


ವ್ಯವಸ್ಥಾಪಕನು ಯಾವ ಭಾಷಣಕಾರನೇ ಬಂದರೂ ಅವನಿಂದ "ರುಸುಂ 
ವನ್ನು? ವಸೂಲುಮಾಡಿ ಸಭೆ ಏರ್ಪಡಿಸತಕ್ಕದ್ದು. ಸದರಿ ರುಸುಮನ್ನು 
ಕೇಂದ್ರ ಕಛೇರಿಗೆ ವರ್ಗಾಯಿಸತಕ್ಕದ್ದು. 


Ne 

ಸಭೆ ಏರ್ಪಡಿಸುವಾಗ ವ್ಯವಸ್ಥಾಪಕನು ಚಾಕಚಕ್ಯತೆಯಿಂದ ನಡೆದು 
ಕೊಂಡು ಎಲ್ಲ ತರಹೆಯ--ಎಲ್ಲ ಅಭಿರುಚಿಯ ಜನರೂ ಸೇರುವಂಕೆ--ಭಾಷ 
ಣದ ಜೊತೆಗೆ ಒಂದು ನರ್ತನವನ್ನೋ, ಸಿನಿಮಾ ಹಾಡುಗಾರಿಕೆಯನ್ನೋ, 
ಇತ್ಯಾದಿ ಜೋಡಿಸಿಯೇ ಇರಬೇಕು. ಈ ನಿರ್ಣಯವು “ಮಹಿಳಾ ಸಮಾಜದ 
ವರಿಂದಲೇ ದೇವತಾ ಪ್ರಾರ್ಥನೆ ಏರ್ನಡಿಸಬೇಕೆಂಬ' ತಿದ್ದು ಪಡಿಯೊಡನೆ 
ಅಂಗೀಕೃತವಾಯ್ತು. 


ಇ QV 


ಸಭೆಗಳಿಗೆ ಅಧ್ಯಕ್ಷ ಸ್ಥಾನ ಅಲಂಕರಿಸಲು ಕಾಲೇಜು ಹುಡು:ಗಿಯರನ್ನೇೇ 
ಆರಿಸುವುದು ಸೂಕ್ತವಾದದು ಎಂದು ವ್ಯವಸ್ಥಾಪಕರುಗಳಿಗೆ ತಿಳಿಸಬೇಕೆಂದು 
ಈ ಸಭೆ ನಿರ್ಧರಿಸುವುದು. 

ಪೂ ಈ ತೇ ತೊ 

ಇಷ್ಟು ನಿರ್ಣಯಗಳಾದಮೇಲೆ ಸಮ್ಮೇಳನದ ಕಾರ್ಯದರ್ಶಿಯವರಾದ 
ಕೃಷ್ಣ ರಾಯರಿಂದ ವಂದನಾರ್ಪಣೆ ನಡೆಯಿತು. ಆ ಸಂದರ್ಭೆದಲ್ಲಿ ಅವರು 
ಬಿನ್ನ ವಿಸಿದ್ದೇನೆಂದರೆ, ಈ ಸಭೆಗೆ ಮಂತ್ರಿಗಳು ಅಧ್ಯಕ್ಷತೆ ವಹಿಸುವುದು ಸೂಕ್ತವೂ 
ಸಹಜವೂ ಆಗಿಡೆ ನಮಗೆ ಮಂತ್ರಿಗಳೇ ದೇವರು, ಅವರೇ ಆಭೆಯದಾತರು, 
ಅವರಿಂದಲೇ ನಮ್ಮ ಉಳಿವು. ಅವರೇ ನಮಗೆ ಮಾರ್ಗದರ್ಶಕರು ಇನ್ನು 
ಮುಂದೂ ಅವರು ಭಾಷಣಕಾರರ ಆಗು ಹೋಗುಗಳನ್ನು ಗಮನದಲ್ಲಿಟ್ಟು 
ಕಡೆಯಪಕ್ಷ ಇನ್ನೆಲ್ಲೂ ಅವಕಾಶವಾಗದಿದ್ದರೂ, ಶಾವು ಭಾಗವಹಿಸುವ ಸಭೆಗಳ 
ಲ್ಲಾದರೂ ಒಬ್ಬಿಬ್ಬರು ಭಾಷಣಕಾರರನ್ನು ತಮ್ಮೊಡನೆ ಕರೆದುಕೊಂಡುಹೋಗಿ 


೩೫ 


ಅವಕಾಶಕೊಡಬೇಕು. ಮಂತ್ರಿಗಳೇ ಅಪ್ಪಣೆ ಕೊಡಿಸಿದಂತೆ ಆ ಸಭೆಗಳಲ್ಲಿ 
ಕಡೆಯಪಕ್ಷ ಸರ್ಕಾರಿ ನೌಕರರಾದರೂ ಇದ್ದೇ ಇರುವರು. ಅವರಿಗೇ ನಮ್ಮ 
ಭಾಷಣವನ್ನು ನಾವು ಹೇಳಬಹುದು ಎಂದು ಹೇಳಿ--ಅನಂತರ ಸಮ್ಮೇಳನ 
ಯಶಸ್ವಿಯಾಗಿ ಮುಕ್ತಾಯವಾದುದಕ್ಕೆ ಸಂತೋಷ ವ್ಯಕ್ತಪಡಿಸಿದರು. “ಬಹಳ 
ದಿನದಿಂದ ಎಲ್ಲೂ ಮಾತನಾಡಲು ಅವಕಾಶವೇ ಇರಲಿಲ್ಲ. ಈಗ ತಾವು 
ಕಲ್ಪಿ ಸಿಕೊಟ್ಟಿ ರಿ. ಅದೇ ಸಂತೋಷ” ಎಂದು ಮುಕ್ತಾಯಮಾಡಿದಾಗ ಉಳಿದ 
ಭಾಷಣಕಾರರು ಒಬ್ಬರ ಮುಖ ಮತ್ತೊಬ್ಬರು ನೋಡಿಕೊಂಡರು. 


ಯಾರ ಹಣವನು ಸುಲಿದು ಬಾಳುವ? 
ಯಾರ ಮನೆಯನು ಮುರಿದು ಬಾಳುವ? 
ಯಾವ ಮೂರ್ತಿಗೆ ಟೋಪಿ ಹಾಕುವ 
ಅವರರಿಯದಂತೆ ॥ 


ಯಾರ, ಹಣ, ಮನೆ, ಯಾದೊಡೇಂ, ದಿಕ್ಕಿಲ್ಲ 

ದವನಿಗೆ, ಜಗತ್ಪತಿ, ಸೆರೆಮನೆ, ದಾರಿ 

ತೋರಿಸದಂತೆ, ಮೈದೋರಿ ರಕ್ಷಿಸು 
ನಮ್ಮನನವರತ | 


__ಓಿಳಿಯಂಗಿರಿಯವ, 


nd GiB. meetin ees 


ಕೃತಕ ದಂತಿ 


AMG) 1118೧ NRPS (1 011/0840 ಛಾ 


ngs nuts ೮ - 
ಸ ಯಯ ಇದ 


ee 


ನೂರು ರೂಪಾಯಿ ತೆತ್ತು ನಾಜೂಕಾದ ಥಳಥಳಿಸುವ ಹೊಚ್ಚ ಹೊಸ 
ದಂತ ಪಂಜ್ತಾ ಧರಿಸಿದ್ದ ದಾಮೋದರನ್‌. ಆದರೂ ಆ ಸೊಟ್ಟ ಮೂತಿ, ಕೆಟ್ಟ 
ನೋಟ ಹೋಗಲಿಲ್ಲ ಅವನಿಗೆ. ನಮ್ಮ ಸಾಲಲ್ಲೇ ಕೂತಿದ್ದ ಊಟಕ್ಕೆ ಅವತ್ತು. 
“ಯಾಕೆ ದಾಮೋದರನ್‌ ಇನ್ನೂ ಆಂಬೊಡೆ ಅಗಿಯಲು ತಾಪಶ್ರಯನೇ? 
ಎಂದು ಕೇಳಿದೆ. ಹಿಂದೆ ಮುಂದೆ ನೋಡಿ ಎರಡು ಸಾಲು ದಂತಾನಳಿಯನ್ನೂ 
ಹೊರಕ್ಕೆ ತೆಗೆದು ಪಕ್ಕದಲ್ಲಿಟ್ಟು ಗಟಗಟನೆ ಎರಡು ದೊನ್ನೆ ಖೀರು ಕುಡಿದುಬಿಟ್ಟ, 
“ಇದೇನು ದಾಮೂ ನಿನ್ನ ಅವಸ್ಥೆ?” ಎಂದೆ. ಅವ “ಹಾಳು ಏನು ಉಂಡರೂ 
ಇನ್ನೊಬ್ಬರ ಹಲ್ಲಲ್ಲಿ ಅಗಿದ ಹಾಗಾಗುತ್ತೆ ಆ ಹಾಳು ಹಲ್ಲುಸಾಲು ಹಾಕ್ಕೊಂಡರೆ. 
ಅಗಿದ ಅನ್ನ, ಮೆದ್ದ ಮಸಾಲೆ ವಡೆ ಯಾರೋ ಅಗಿದ ಹಾಗಿರುತ್ತಿ ಈ ಎರಡು 
ದೊನ್ನೆ ಖೀರೇ ನನ್ನ ಸ್ವಂತ ಬಾಯಲ್ಲಿ ತಿಂದ ಹಾಗಿತ್ತು ನೋಡು--ಮಿಕ್ಕ 
ದ್ಹೆಲ್ಲಾ ಆ ಹಲ್ಲು ಡಾಕ್ಟರು ಹುಸೇನಿ ಬಾಯಲ್ಲೆ ತಿಂದಹಾಗಿತ್ತು ಎಂದು 
ಮತ್ತೆರಡು ಹೊನ್ನೆ ಖೀರು ಹೀರಿ ಎದ್ದೆ (ಬಿಟ್ಟ ಭೂಪತಿ. 


ಎ...ಯಜ ಪಶು, 
ಊಂ 


[9] 








ಎಪ್ಪತ್ತು ವರ್ಷಕೆ ಸತ್ತೆ ನಾನು, 
ಒಪ್ಪತ್ತೂಟ, ಒಣಗಿದೆ, ಕೊರಗಿದೆ, 
ಯಾವ ಹೆಣ್ಣಿಗು ಸತಿನನಿಸಡೆ! 
ಅಪ್ಪನೂ ಹೀಗೆಯೆ ಮಡಿದಿದ್ದಿದ್ದರೆ! 
kd ತೇ ಜಾ 
ಬೋರ ಎದ್ದ; ಕೆಕಿಗೆ ಬಿದ್ದೆ; 
ಬೋರಬಿದ್ದ ತಾವಿನಿಂದ 


O೦೦ 


ಮೂರು ಗುಳ್ಳಿ ಎದ್ದಿತು. 


೩೭ 





| ನಿಜ್ಞಾನ ಮಾರ್ತಾಂಡರ ಗಮನಕ್ಕೆ 


ಮಾನ್ಯ ಸಂಪಾದಕರಿಗೆ, 


ತಾವು ಹಿಂದಿ ಸೂಚಿಸಿದ್ದೆ ಂತೆ, ಜನಜೀವನಕ್ಕೆ ಅತ್ಯವಶ್ಯಕವಾಗಿ ಬೇಕಾ 
ಗುವ ಪದಾರ್ಥಗಳ ಷಟ್ಟಿಯನ್ನು ತಮ್ಮುಂದಿಟ್ಟಿ ದೇನೆ. ತಾವು ನನ್ಸರವಾಗಿ 
ವಿಜ್ಞಾನ ಮಾರ್ತಾಂಡರಿಗೆ ಬರಿದು ಈ ಪದಾರ್ಥಗಳನ್ನು ತರಿಸಿಕೊಡಿ. ಇನ್ನೂ 
ಇದೇ ತರಹ ಅನೇಕವು ನಮ್ಮ ಜನಗಳಿಗೆ ಜೀಕೂಂತ್ಲೂ ಅವುಗಳಿಗೆ ಆರ್ಡರ್‌ 
ಇವುಗಳು ಶಲ್ಪಿದ ತಕ್ಷಣ ಇಡ್ತಾರೆಂತ್ಲೂ ತಿಳ್ಸಿ. ಈ ಪಟ್ಟಿಯನ್ನು ನೋಡಿದ್ರೆ, 
ಅವುಗಳ ಅವಶ್ಯಕತೆ ತಮಗೆ ಗೋಚರವಾಗುವುದರಲ್ಲಿ ಸಂಜೀಹನಿಲ್ಲ- ಆದ್ದರಿಂದ 
ನಮ್ಮ ಕೆಲ್ಸಕ್ಕೆ ತಾವು ನೆರವಾಗುತ್ತೀರೆಂದು ನಂಬುತ್ತೇನೆ. 


೧. ಕನ್ನಡೆಕೆ:-- ಯಾವುದನ್ನು ಧರಿಸಿ ಪತ್ರಿಕೆಗಳನ್ನು ಓದಿದರೆ, ಸರ್ವೇ 
ಸಾಮಾನ್ಯವಾದ ಜಿಲ್ಲಾಧಿಕಾರಿಗಳ ಪ್ರವಾಸ, ಲಾರಿ ಡಿಕ್ಕಿ, ಸೊಸೆ 
ಭಾವೀಗೆ ನೆಗೆದಿದ್ದು, ಇಂತಹ ವಿಷಯಗಳನ್ನು ತೋರಿಸಜಿ 
ಮುಖ್ಯವಾದ ವಿಷಯಗಳು ಮಾತ್ರ ಕಾಣಿಸುವ ಹಾಗೆ ಮಾಡು 
ತ್ತೋ ಅದು. 


೨. ೫-ರೇ:--ಯಾವ ಕಿರಣಗಳು ಟಾರ್ಚ್‌ನಲ್ಲಿ ಕೈಟ್‌ ಬಿಟ್ಹಾಗೆ ಬಿಟ್ರಿ, 
ಉಕ್ಕಿನ ಬೀರೂನಲ್ಲಿಕೋ ಪ್ರಶ್ನೆಪತ್ರಿಕೆಗಳ ರೂಪವನ್ನು ಹೊರ 
ಗೆಡಹುತ್ತವೋ ಅವು. 


೩. ವಾಕಿಂಗ್‌ ಸ್ಟಿಕ್‌ :--ಯಾವುದು, ಮನೇಲಿಟ್ಟದ್ದಾಗ ಆಗಲಿ, ಹೊರಗಡೆ 
ತಕೊಂಡ್ಲೊಕ್ತಾ ಇದ್ದಾಗಾಗಲಿ, ಓಟು ಬೇಟೆಗೆ ಬಂದವರನ್ನು 
ತನ್ನಷ್ಟಕ್ಕೆ ತಾನೇ ಆಜಿ ಬೀದೀತನಕ ಓಡಸ್ಕೊಂಡ್ಲೋಗಿ 
ಕಾಲ್ಮುರಿಯುತ್ತೊ ಅದು. ಇದು ಬಹಳ ಅರ್ಜೆಂಟಾಗಿ ಬೇಕು. 


೪. ತೂಕದ ಬಟ್ಟುಗಳು:--ವ್ಯಾಪಾರಸ್ಥ ಅವುಗಳ ತಲೆ ಚೆಟ್ಟಿ ದಾಗ್ರಮೇಲಕ್ಕೆ 
ಗರಿ ಅವನ ತಲೆ ಚೆಚ್ಚುತ್ತವೋ ಅವು. 


೩೮ 


ಮಾತ್ರೆಗಳು ಎಬಾಕಿಯವಪರಿಗೆ ಅವನ್ನು ಕೊಡಲು ಹೋದಾಗ ತಕ್ಷಣ 
ಹಾವಾಗಿ ಅವರನ್ನು ಕಚ್ಚೋದು. 


ಪ್ಲಾಟ್‌ಫಾರಂ: ...... ಟೋಪಿಯವರು ಅರಚಿಕೊಳ್ಳೋದಕ್ಕೆ ಹತ್ತಿ 
ದಾಗ ತಕ್ಷಣ ಭೊಕಂಪ ಆದ್ದಾಗೆ ಅದುರಿ, ಬಿರುಕುಬಿಟ್ಟು, 
ಅವರ್ನ ಒಳಕ್ಕೆಳಕೊಳ್ಳೋದು. 


ಹೌಂಟನ್ನುಪೆನ್ನು:- ಸೊಸೈಟಿ ಮತ್ತು ಸಂಘಗಳಲ್ಲಿ ತಪ್ಲೆಬ್ಬ ಬಕಿಯೊಕ್ಳೆ 
ಹೋದ ತಕ್ಷಣವೇ ಕಣ್ಣು ಕುಕ್ಕೋ ಅಂಥಾದ್ದು. 


ಪಿಬೀಲು:--ಕುಯ್ಯೋವ್ಸ್ನ ಅದನ್ನ *ಅಯ್ಯೊ” ಅನ್ನಿಸ್ಟಾಗ ಬಿಲ್ಲು 
ಕಿತ್ತು ಕಪಾಳಕ್ಕೆ “ಫಟೀರ್‌” ಅಂತ ಬಿಗಿಯೋದು. 


ಚಾಕ್‌ ನೀಸ್‌:--ಮೇಷ್ಟ್ರು ಸರಿಯಾಗಿ ಹೇಳೋದಕ್ಕೆ ತೊದಲಿ, ತಪ್ಪೇ 
ಳ್ತಾ ಇದ್ದಾಗ, ಅವ್ನ ಬೆರಳು ಜಿಗುಟಿ ಸರಿಯಾಗಿ ಹೇಳೋ 
ಹಾಗೆ ಮಾಡೋದು. 


ದಯವಿಟ್ಟು ಇವನ್ನು ಬೇಗ ತರಿಸ್ಕೊಟ್ರಿ, ನಾನು ನಿಮಗೆ ಕೃತಜ್ಞ. 


ನಿಮ್ಮ ವ-ಖಂಡಿತ ನಿಮ್ಮವ, 


ಚಾ. ವೆ. 


ಮೊದಲು ಗಂಡ ಒಪ್ಪಿದಿರೆ 
ತೊದಲೆ ಗತಿ ಸತಿಯರಿಗೆ 
ಮತ್ತೆ ಅವರು ತಪ್ಪಿದರೆ 
ಮರಳಿ ರೋದನ ಮಾಡು; 
ಅತ್ತ ಮೂತಿ ತಿರುವುತ 
ಮರಳಿ ರೋದನ ಮಾಡು! 
ಹೊರಳಿ ರೋದನ ಮಾಡು! 


೩೯ 

ಡಾಡಾ ಲಾ 


ಸೀತಾಸತಿ ಅಗ್ರಹಾರದ ಜಾನಕಿ ನಿಲಯದಲ್ಲೆ ಹಂದರ ಹಾಕಿದ್ದರು. 
ಸೀತಮ್ಮನೋರ ಮಗಳ ಮದುವೆ. ಸೀತಮ್ಮನೋರ ಯೆ ಜಮಾನರು ಇಡೀ 
ಅಗ್ರ ಹಾರಕ್ಕೇ ಆಹ್ವಾನ ಕೊಟ್ಟದ್ದರು. ಸೀತಮ್ಮನೋರ ಇಚ್ಛೆಯಂತೆ ಪುಡಿ 
ಬಾಳೆ ಎಲೆ ಹಾಕಿದ್ದರು; ಮುಂದೆ ರಂಗೋಲಿ ಹಾಕಿದ್ದರು; ಕೇಸರಿ ನೀರಿಟ್ಟ 
ದ್ದರು; ಕೂತ ಮಂದಿ ಹಿಂದಿನ ದಿನದಿಂದ ಉಪವಾಸನಿದ್ದು ಹಸಿದು ಬಂದವರು. 
ಅದಕ್ಕಾಗಿ ಕಾದಿದ್ದವರು. ಬರೀ ದರ್ಬಾರು ಕುಡಿಬಾಳೆ ಎಲೆ, ಅದ್ಧೂರಿಯ 
ವಾಲಗವಾದರೆ ಹೊಟ್ಟಿ ತುಂಬೀತೆ? ಖೀರು, ಜಹೆಂಗೀರು ಇರಲಿ; ನೀರು 
ಉಪ್ಪು ಕೂಡ ಬಂದವರಿಗೆ ಬಂತು ಇಲ್ಲದವರಿಗೆ ಇಲ್ಲವೆಂಬಂತೆ ಆಯಿತು. 
ಶೀನಪ್ಪ ಅಗ್ರಹಾರದ ಪ್ರತಿ ಮದುವೆಯ ಹಂದರದಲೂ ಕರೆಯಲಿ ಕರಿಯ 
ದಿರಲಿ ಲೋಟ ಹಿಡಿದು ಹೊರಡುವ ನಿಗರ್ವಿ. ಹೊಟ್ಟಿ ಕೆಟ್ಟದ್ದು; ಪಾಪ 
ಸಂಸಾರಂದಿಗ, ದೊಡ್ಡ ಹೊಟ್ಟಿಯವ. ಅವನಿಗೆ ಅತೃಪ್ತಿ ಹಿಡಿಸದು. ಎದ್ದು 
ನಿಂತು ಗಟ್ಟಿಯಾಗಿ ಕೂಗಿಬಿಟ್ಟ ಪೂರು ಸಲ “ರೇರ್ಷ ಕಾಲೇ ಸೀತಾ ಕಾಂತ 
ಸ್ಮರಣೇ € €” ಎಂದು. ಕೂತ ಜನರೂ ಧ್ವೆನಿಗೂಡಿಸಿ ಕೈತೊಳೆಯಲು ಎದ್ದು 
ಬಿಟ್ಟಿರು. ಸೀತಾಕಾಂತರು ಕಂಗಾಲಾದರು. ಸೀತಮ್ಮನವರು ಸೋತು ಸೀದ 
ಸಾಸುವೆ ಕಾಳಾದರು. 

— ಸೋಮಭಟ್ಟ. 

ಮೇಜರ್‌ ಜಗ! ಅಕ್ಬರ್‌ ಖ್ಯಾರವರು ಭಾರತದ ಮುಖಂಡರಿಗೆ ಬರೆದ 
ಪತ್ರವನ್ನು ಜ| ಜಫರುಲ್ಲಾಖಾರು ಇನ್ನೂ ತಯಾರಿಸಿಲ್ಲವಂತೆ. 


ತೊ ತೇ ಶಿ 


ಮದುನೆಯಾದೋನು ನರಳೋದು ನ್ಯಾಯ. ಆ ಸಂದರ್ಭದಲ್ಲಿ ಈ 
ಧ್ವೈನಿವರ್ಧಕಗಳನ್ನು ಹಾಕಿ ನಮ್ಮನ್ನು ಪರೀಕ್ಷೇಲಿ ನರಳೋಹಾಗೆ ಮಾಡೋದು 
ಯಾವ ನ್ಯಾಯ? ಎಂದು ವಿದ್ಯಾರ್ಥಿಗಳೊಬ್ಬರು ಬರೆದಿದ್ದಾರೆ. 

On 

ANNES 


ಶೀಘ್ರದಲ್ಲೇ ಬರಲಿದೆ ! 














ಟೆಲ್‌ ವಿಹುಿಭಿಲ/ 











ಈ (ತೆಲುಗು ಮತ್ತು ತಮಿಳು) 


ಪ್ರಮುಖ ತಾರುಗಣ ; . 
ಅಂಜಲೀದೇವಿ, ನಾಗೇಶ್ವರರಾವ್‌, ಸೂರ್ಯಸಪ್ರಭಾ 
ಶಿವರಾವ್‌, ರೇಲಂಗಿ, ಗಿರಿಜಾ, ಸಿ. ವರಲಕ್ಷ್ಮಿ, 
ರಾಮಮೂರ್ತಿ, ಸೀತಾರಾಮಯ್ಯ, ಸದಾಶಿವರಾವ್‌ 


ಅನ್ನಪೂರ್ಣ, ವಿಜಯಲಕ್ಷ್ಮಿ ಕ 1 ಎ 


ಹೆಲಕುಯು. ಸದಾಂ ಅಂ ದಾಮಿಜಿಯ್ಮ ಎಲ್‌ಿ ಲ್ಲ 
ಆವೆ, ವಸ. ಬಿಮಪಾಲ 


pedo ಬಿಜು ನಿಸುವ ಥ್‌ನಗಪಾಜಿಲ. ರಂಗಾ ಕಲಂ: ಮಾಫಿ ಘಟಂ 





Andhra, Ceded ಹ Nizam : Mysore 
A POORNA RELEASE AMRIT PIC1IURES 
VINS ADA: BANGALORE 
EE ಹ ರಾ 


Koravauji, Apiil 1001 


EVA 1ಗಾತ:ಗರ/ಬಾಸಸ॥ ABE NSS kn re Mull) ಕಿಡಿ Bbc ನಾನಕ Wedel srr Raker 


in Ind 


ಮನೆಗೆ ಕಾಂತಿ! ಮನಕ್ಕೆ ಶಾಂತಿ!  ಜೀಹಳ್ಳೆ ನಿಶ್ರಾಂತಿ!11; 





ಕಣ್ಮನಗಳಿಗೆ ತಂಪು ಬೀರುವುದು, 
ದೇದೀಪ್ಯಮಾನ 


ಮಿಸಣಶತಿ ಚಿಟ್ಟು 
ಲೆ ಬ 





ಅದು ಭಾರತದ್ದು! 
ಸುಲಭ ಬೆಲೆಯದು! 
ಹೆಚ್ಚು ಬಾಳಿಕೆ ಬರುವುದು 1! 
ಫೋನ್‌: 2026 ಗ್ರಾಮ್ಸ್‌: " Mysorlamp’ 
ಜ್‌ 
ಮೈಸೂರು ಲ್ಯಾಂಪ್‌ ವರ್ಕ್ಸ್‌ ಲಿ 
ಮಲ್ಲೇಶ್ವರಂ ನ ? ಬೆಂಗಳೂರು-32 

Koravanji, April 1881 

Un ee ol AU TE Ske 8008/1000 


ಪ್ರಧಾನ ಕಾರ್ಯಾಲಯ: ಉಡುಪಿ. ಸ್ಥಾಪನೆ: ೧೯೩೫ 


ದಿ ಕೆನರಾ ಮ್ಯೂಚುವಲ್‌ ಎಶ್ಯೂರೆನ್ಸ್‌ 
ಕಂಪೆನಿ, ಲಿಮಿಟಿಡ್‌, 
ಇದುವೇ 
ಪಾಲಿಸಿದಾರರ ನಂಬಿಕೆ ಹೆಚ್ಚಿಸುನ ಹೆಸರು 
ಅಲ್ಲದೆ 
ಸ್ಥಾಪಿತವಾದಂದಿನಿಂದಲೂ ಲಾಭ (ಬೋನಸ್‌) 
ಹಂಚಿದ ಕಂಸೆನಿ. 








The Canara Muf{ual Assurance Co., Ltd, 


HEAD OFFIcE: UDIPI (5. India) Estd, 1935 





ಕೊರವಂಜಿ 


ಬಳೇಪೇಟಿ ಖೆ ಬೆಂಗಳೂರು 2 


ಬಿಡಿ ಪ್ರತಿ ಕೇನಲ ನಾಲ್ಕಾಣೆ 


ವಾರ್ಷಿಕ ಚಂದಾ: ಕೇವಲ 3 ರೂ.ಗಳು (ಅಂಚೆ ನೆಚ್ಚ ಸಹಿತ) 


pe 


ನಮ್ಮ ಹೊಸ ಮಾರಾಟಿಗಾರರು 


ನಾಗೇಂದ್ರ ಬುಕ್‌ ಡಿಪೊ ಮತ್ತು 


ಜನರಲ್‌ ಸ್ಟೋರ್ಸ್‌ 
ಚಾವ.ರಾಜನಗರ- 

Keravanji, April 1951 

Koravanji, April 1951 


ಕಥೆಪುತ್ತು.ಸ೦ಭಾಷಣೆ: 


..ಅಣ್ಣಾತುದ್ದೆ..., 

